
ಕವಿತೆಗಳತ್ತ ಸಾಗುವ ಮುನ್ನ... 


ಸವಿತಾ ನನ್ನ ಮೆಚ್ಚಿನ ಕವಯತ್ರಿಯಲ್ಲೊಬ್ಬಳು. ಅವಳು ನನ್ನ ಹೆಂಡತಿಯೆಂದು 
ನಾನು ಈ ಮಾತು ಹೇಳುತ್ತಿಲ್ಲ. ಏಕೆಂದರೆ ಅವಳು ನನ್ನ ಹೆ೦ಡತಿಯಾಗುವ 
ಮುಂಚಿನಿಂದಲೂ ಅವಳ ಪದ್ಯಗಳನ್ನು ನಾನು ಇಷ್ಟಪಡುತ್ತಿದ್ದೆ. ಇನ್ನೂ ಸ್ಪಷ್ಟವಾಗಿ 
ಹೇಳಬೇಕೆಂದರೆ, ಅವಳ ಕಾವ್ಯ ಪ್ರತಿಭೆ ಮತ್ತು ಮತ್ತು ಅದರ ಹಿಂದಿನ ಅವಳ 
ಸ್ಪಂದನಶೀಲ ವ್ಯಕ್ತಿತ್ವಗಳೇ ನನ್ನನ್ನು ಅವಳೆಡೆಗೆ ಸೆಳೆದದ್ದು. 

ನಮ್ಮ ಮದುವೆಯ ನಂತರ ಅವಳ ಕಾವ್ಯದ ಹರಹು ಮತ್ತು ಸ್ವರೂಪ ಬದಲಾದ 
ಬಗೆಗೆ ಸವಿತಾಳೇ ಒಂದೆಡೆ ಹೇಳಿಕೊಂಡಿದ್ದಾಳೆ. ಅದರ ಬಗ್ಗೆ ನಾನು ಇಲ್ಲಿ ಹೆಚ್ಚಿಗೆ 
ಹೇಳಬಯಸುವುದಿಲ್ಲ. ಆದರೆ ಅವಳು ಕನ್ನಡದಲ್ಲಿ ಈಗ ಗಳಿಸಿರುವಷ್ಟು ಹೆಸರನ್ನು 
ಗಳಿಸುವ ಕವಯತ್ರಿಯಾಗುತ್ತಾಳೆ೦ದು ನಾನು ಭಾವಿಸಿಯೂ ಇರಲಿಲ್ಲ, ಊಹಿಸಿಯೂ 
ಇರಲಿಲ್ಲ ಈ ಯಶಸ್ಸಿಗಾಗಿ, ಅವಳು ತನ್ನ ಆಯಸ್ಸಿನ ಐವ್ವತ್ತು ವರ್ಷಗಳನ್ನು 
ಪೂರೈಸುತ್ತಿರುವ ಸಂದರ್ಭದಲ್ಲಿ ಶುಭ ಹಾರೈಸುತ್ತಿದ್ದೇನೆ. ಹಾಗೇ ಈ ಹಾರೈಕೆಯ 
ಸಂದರ್ಭದ ಕಿರು ಕಾಣಿಕೆಯಾಗಿ ನನಗೆ ಇಷ್ಟವಾದ ಅವಳ NBS ಕವನಗಳನ್ನು 
ಇಲ್ಲಿ ಸಂಗ್ರಹಿಸಿ ನೀಡುತ್ತಿದ್ದೇನೆ. ಈ ಸಂಗ್ರಹ ಅವಳ ಸಹೃದಯಿ ಓದುಗರಾದ 
ನಿಮಗೂ ಇಷ್ಟವಾಗುತ್ತದೆ ಎ೦ದು ಭಾವಿಸುತ್ತೇನೆ. 

ನಾನು ಒಬ್ಬ ವಿಮರ್ಶಕನೆಂದು ಕನ್ನಡ ಸಾಹಿತ್ಯ ಲೋಕ ಪರಿಗಣಿಸಿದೆ ಎಂದು 
ಭಾವಿಸಿದ್ದೇನೆ. ಹಾಗಾಗಿ ಇಲ್ಲಿನ ಈ ಸಂಗ್ರಹದ ಹಿಂದೆ ಒಬ್ಬ ಅಭಿಮಾನಿ ಓದುಗ, 
ಪ್ರೀತಿಯ ಗಂಡ ಮಾತ್ರವಲ್ಲದೆ, ಒಬ್ಬ ವಿಮರ್ಶಕನೂ ಇದ್ದಾನೆ. ಇದರಿಂದಾಗಿ ಈ 
ಸಂಗ್ರಹ ಸಾಮಾನ್ಯ ಸಹೃದಯತೆ ಮತ್ತು ವಿಮರ್ಶಾ ನಿಷ್ಠುರತೆಗಳ ವಿಶಿಷ್ಟ ಸಂಗಮವೂ 
ಆಗಿದ್ದರೆ ಆಶ್ಚರ್ಯವಿಲ್ಲ. 

ಹಾಗೆ ನೋಡಿದರೆ, ಈ ಆಯ್ಕೆ ಸವಿತಾ ನನ್ನ ಹೆಂಡತಿಯಾದಾಗಿನಿಂದಲೇ 

ಆರಂಭವಾದ ಆಯ್ಕೆ ಎಂದು ಹೇಳಬಹುದು. ಪ್ರತಿ ಬಾರಿ ಪದ್ಯ ಬರೆದಾಗಲೂ 
ಅದನ್ನು ನನಗೆ ಒಮ್ಮೆ ತೋರಿಸಿ ಪ್ರಕಟಣೆಗೆ ಕಳಿಸುವುದು ಅವಳ ವಾಡಿಕೆ. ಒಮ್ಮೊಮ್ಮೆ 
ನನ್ನ ನಿಷ್ಠುರ ಅಭಿಪ್ರಾಯಗಳಿಗೆ ತಳಮಳಿಸಿದವಳಂತೆ, ಅವಳು ಕೆಲವು ಪದ್ಯಗಳನ್ನು 


ಸವಿತಾ ನಾಗಭೂಷಣ/॥॥! 


ನನಗೆ ತೋರಿಸದೆಯೇ ಪ್ರಕಟಣೆಗೆ ಕಳಿಸಿದ್ದೂ ಉಂಟು. ನಂತರ ನನ್ನ ಟೀಕೆ ಟಿಪ್ಪಣೆಯ 
ಮಾತುಗಳನ್ನು ಎದುರಿಸಿದ್ದೂ ಉ೦ಟು. ಆದರೆ ಇಂತಹ ಹಲವು ಸಂದರ್ಭಗಳಲ್ಲಿ 
ನಾನು ನನ್ನ ಈ ಟೀಕೆ ಟಿಪ್ಪಣಿಗಳ ಬಗ್ಗೆ ಪುನರಾಲೋಚನೆ ಮಾಡುವಂತಹ 
ಸಂದರ್ಭಗಳೂ ಸೃಷ್ಟಿಯಾದುದುಂಟು ಎಂದೂ ಇಲ್ಲಿ ಹೇಳಿಬಿಡಬೇಕು. ಏಕೆಂದರೆ, 
ನಾನು ಯಾವುದೋ ಕಾರಣದಿಂದ ಚೆನ್ನಾಗಿಲ್ಲ ಎಂದು ಹೇಳಿದ್ದ ಪದ್ಯ ಇನ್ನಾವುದೋ 
ಕಾರಣದಿಂದ, ಹಿರಿ ಕಿರಿಯರೆನ್ನದೆ ಅಪಾರ ಜನ ಓದುಗರ ಮೆಚ್ಚುಗೆಗೆ ಪಾತ್ರವಾಗಿ 
ನಾನು ಪೆಚ್ಚಾಗಿದ್ದೂ ಉಂಟು! ಅಷ್ಟಲ್ಲದೆ, ಕುವೆ೦ಪುರಂತಹ ಕುವೆಂಪು ಅವರೇ, 
“ನಾನೇರುವ ಎತ್ತರಕೆ ನೀನೇರಬಲ್ಲೆಯಾ? ಎಂದು ವಿಮರ್ಶಕರಿಗೆ ಸವಾಲೆಸೆಯುವರೆ? 
ಸವಿತಾ, ಓದುಗ-ವಿಮರ್ಶಕರಿಬ್ಬರ ಗಮನವನ್ನೂ ಸೆಳೆದ ವಿಶಿಷ್ಟ ಕವಿ ಎಂದು 
ಹೇಳಲಾಗುತ್ತದೆ. ಅವಳ ಐದು ಕವನ ಸ೦ಕಲನಗಳೂ ಮತ್ತು ಅವುಗಳ ಎರಡು 
ವಿಶೇಷ ಸಂಗ್ರಹಗಳೂ ಪ್ರಕಾಶಕರಿಗೆ ನಷ್ಟವಾಗದಂತೆ ಮಾರಾಟವಾದ ಗತಿ, ಕವಿ 
ಗೋಷ್ಟಿಗಳಲ್ಲಿ ಅವಳ ಕವಿತೆಗಳಿಗೆ ಸಿಗುವ ವಿಶೇಷ ಜನ ಮನ್ನಣೆ ಹಾಗೂ ಅವಳು 
ತನ್ನ ಈ ಕಾವ್ಯಕ್ಕಾಗಿ ಪಡೆದಿರುವ ವಿವಿಧ ಪ್ರಶಸ್ತಿಗಳು ಈ ಮಾತನ್ನು ಪುಷ್ಠೀಕರಿಸುತ್ತವೆ, 
ನಿಜ.. ಆದರೆ ಅವಳ ಕಾವ್ಯ ಕುರಿತಂತೆ ಅಂತಹ ಗ೦ಭೀರ ಮತ್ತು ವ್ಯಾಪಕ ವಿಮರ್ಶೆ 
ಬಂದಂತಿಲ್ಲ. ವಿವಿಧ ವಿಶ್ವವಿದ್ಯಾಲಯಗಳ ಹಲವು ಸಂಶೋಧನಾ ವಿದ್ಯಾರ್ಥಿಗಳು 
ಎಂ.ಫಿಲ್‌/ಪಿಎಜ್‌ಡಿಗಳಿಗಾಗಿ ಇವಳ ಕಾವ್ಯದ OY SIH WDA, 
ಆಯ್ದುಕೊಂಡಿರುವರಾದರೂ ಮತ್ತು ತಾರಿಣಿ, ಪ್ರತಿಭಾ, ಸಬಿತಾ, ಕವಿತಾ ರೈ, ಲಕ್ಷ್ಮೀಶ 
ತೋಳ್ಪಾಡಿ, ಸಿರಾಜ್‌ ಅಹಮದ್‌, ಎಲ್‌.ಸಿ. ಸುಮಿತ್ರ, ಆಶಾದೇವಿ, ಟಿ.ಪಿ. ಅಶೋಕ, 
ಸಂತೋಷ ಚೊಕ್ಕಾಡಿ ಮುಂತಾದವರು ಸಾಕಷ್ಟು ಪ್ರೀತಿ ಅಭಿಮಾನಗಳ ಜೊತೆಗೇ 
ವಸ್ತುನಿಷ್ಠತೆಯೊಡನೆಯೂ ವಿಮರ್ಶೆ ಬರೆದಿರುವರಾದರೂ; ಕಾವ್ಯವೆಂದರೇನು ಎಂಬ 
ಮೂಲ ಪ್ರಶ್ನೆ ಮತ್ತು ಅದನ್ನು ಕಟ್ಟುವ ಬಗೆಗಿರುವ ಪ್ರಚಲಿತ ಪಂಡಿತ ತತ್ವಗಳನ್ನು 
ಅವಳ ಕಾವ್ಯ ಎದುರು ಹಾಕಿಕೊಂಡಿರುವುದರ ಹಿಂದಿನ ಮುಗ್ಗ ಧೈರ್ಯವನ್ನು 
ಹಾಗೂ ಅದೇ ಅವಳ ಕಾವ್ಯವನ್ನು ಒಂದು ವಿಶಿಷ್ಟ ನೆಲೆಗೊಯ್ದಿದೆ ಎಂಬ ಸ೦ಗತಿಯನ್ನು 
ಯಾರೂ ಗಮನಿಸಿದಂತಿಲ್ಲ. ಅಥವಾ ವಿಷದವಾಗಿ ಬರೆದಂತಿಲ್ಲ. 
ಕೆಲವರು ಅವಳ ಕಾವ್ಯದ ವಿಶಿಷ್ಟತೆಯನ್ನು, ಸರಳ ಎನ್ಯಾಸಗಳ 
ಅಭಿವ್ಯಕ್ತಿಯಲ್ಲಿಯೇ ಅಪೂರ್ವ ಬೆರಗು ಹುಟ್ಟಿಸುವ ಶಕ್ತಿ ಎಂದು ಗುರುತಿಸಿ ಮೆಚ್ಚುಗೆಯ 
ಮಾತುಗಳನ್ನಾಡಿದ್ದರೆ, ಇನ್ನು ಕೆಲವರು ಸಂಕೀರ್ಣವಾದ ಬದುಕನ್ನು ಆಳವಾಗಿ 
ನೋಡದೆ ಸರಳ ಆಯ್ಕೆಗಳಲ್ಲೇ ತೃಪ್ತಿಪಡುವ “ಮೃದು' ಕಾವ್ಯ ಎಂದು ವಸ್ತುನಿಷ್ಠವಾಗಿ 
ಅಭಿಪ್ರಾಯಪಟ್ಟಿದ್ದಾರೆ. ಕವಿಯ ಗಂಡನಾಗಿ ಇವುಗಳ ಬಗ್ಗೆ ಯಾವ ಟೀಕೆಯನ್ನೂ 
ಮಾಡದೆ, ಕೇವಲ ಒಬ್ಬ ವಿಮರ್ಶಕನಾಗಿ ಕಾವ್ಯ ಕುರಿತಂತೆ ಕೆಲವು ಪಂಡಿತ 


iv fo ಳಿಯ ದಾರಿ 


ವಲಯಗಳಲ್ಲಿ (ವಿಶೇಷವಾಗಿ ಇಂಗ್ಲಿಷ್‌ ನವ್ಯ ಕಾವ್ಯ ಮೀಮಾಂಸೆಯಿಂದ 
ಪ್ರಭಾವಿತರಾದವರಲ್ಲಿ) ರೂಪುಗೊಂಡಿರುವ ಒಂದು ನಂಬಿಕೆಯ ಬಗ್ಗೆ ಇಲ್ಲಿ ಎರಡು 
ಮಾತು ಹೇಳಬಯಸುವೆ. ಏಕೆಂದರೆ ಈ ನಂಬಿಕೆ "ಕುರಿತೋದದೆಯುಂ ಕಾವ್ಯ 
ಪರಿಣಿತಮತಿಗಳ್‌' ಎಂದು ತನ್ನ ಸಮಾಜದ ಸಹಜ ಕಾವ್ಯಶಕ್ತಿಯನ್ನು ಹೆಮ್ಮೆಯಿಂದ 
ಗುರುತಿಸಿಕೊ೦ಡಿರುವ ಕನ್ನಡ ಕಾವ್ಯ ಪರಂಪರೆಗೇ, ಅದರ ಸತ್ವ-ಸೌಂದರ್ಯಗಳಿಗೇ 
ಅನ್ಯಾಯ ಮಾಡುವಂತಿದೆ. 

ಕಾವ್ಯ ಅನುಭವದ ಶೋಧನೆ ಮಾಡಬೇಕು ಮತ್ತು ಆ ಶೋಧನೆ ಅದರ 
ಭಾಷೆಯ ಮೈಯಲ್ಲಿ ಸಾಕ್ಲಾತ್ಕಾರವಾಗಿರಬೇಕು ಎಂಬುದು ಈ ನಂಬಿಕೆ ಮತ್ತು 
ವಿಮರ್ಶಾ ಪ್ರತಿಪಾದನೆ. ಆದರೆ ಈ ಅನುಭವ ಶೋಧನೆ ಎಂಬ (ಪರಿ)ಕಲನೆಯ 
ಹಿಂದೆ ಬದುಕು ಸಂಕಿರ್ಣವಾದದ್ದು ಎ೦ಬ ನಂಬಿಕೆ ಇದೆ. ಆದರೆ ಈ ಸಂಕೀರ್ಣತೆ 
ಎ೦ಬ (ಪರಿ)ಕಲ್ಪನೆ ಹುಟ್ಟಿದ್ದು ಯಾವುದರಿಂದ? ಅದು ಹುಟ್ಟಿದ್ದು, ಆಧುನಿಕ ವೈಚಾರಿಕತೆ 
ಸೃಷ್ಟಿಸಿದ ಸಂದೇಹವಾದದಿಂದ. ಈ ಸ೦ದೇಹವಾದ ಆಧುನಿಕತಾವಾದಿಗಳಾಧ ನಮ್ಮನ್ನು 
ಎಷ್ಟರ ಮಟ್ಟಿಗೆ ಆವರಿಸಿಬಿಟ್ಟಿದೆಯೆ೦ದರೆ, ಯಾವುದನ್ನೂ ಸರಳವಾಗಿ, ನೇರವಾಗಿ, 
ಇದ್ದುದನ್ನು ಇದ್ದ ಹಾಗೆ ನೋಡುವ, ಅರಿಯುವ, ಆನಂದಿಸುವ ನಮ್ಮ 
ಸಂವೇದನೆಯನ್ನೇ ಅಳ್ಳಕಗೊಳಿಸಿಬಿಟ್ಟಿದೆ. 'ಪ್ರತ್ಯಕ್ಷವಾದರೂ, ಪ್ರಮಾಣಿಸಿ ನೋಡು' 
ಎಂಬ ಆಧುನಿಕತಾವಾದಿ ಪ್ರತಿಪಾದನೆ ಒಂದು ತತ್ವವೇ ಆಗಿಬಿಟ್ಟು ಅದು ನಮ್ಮ 
ಕಾವ್ಯ ಮೀಮಾಂಸೆಯನ್ನೂ ಪ್ರವೇಶಿಸಿಬಿಟ್ಟದೆ! ಇದರಿಂದಾಗಿ ನಮ್ಮ ಕಾವ್ಯ ಕಲ್ಪನೆ 
ಆಧುನಿಕತಾವಾದಿಯಾದ ಒಂದು ಎರಕಕ್ಕೆ ಬಿದ್ದು, ಕನ್ನಡ ಕಾವ್ಯವೇ ಶ್ರೇಣೀಕರಣಗೊಂಡು 
ಏಕರೂಪೀಕರಣದ ಒತ್ತಡಗಳಿಗೆ ಸಿಕ್ಕಿದಂತೆ ಕಾಣತ್ತದೆ.. 

ಕಾವ್ಯ ತಾನು ಹೇಳುತ್ತಿರುವ ಅನುಭವದ (ಮನಿಜತ್ವದ)ಬಗ್ಗೆ ಎಷ್ಟು ಹೆಚ್ಚು 
ಸಂದೇಹವಾದಿಯಾಗಿ, ಎಷ್ಟು ಹೆಚ್ಚು ಪದರಗಟ್ಟಿಕೊಂಡು(ಅಥವಾ ನಿಜವೇ, ನಿಜವೇ 
ಎಂದು ಮೈ ಜಿಗುಟಿಕೊಂಡು?), ರಚನೆಯಲ್ಲೂ ಎಷ್ಟು ಹಚ್ಚು ಜಟಿಲವಾಗುತ್ತದೋ; 
ಅಷ್ಟು ಆ ಕಾವ್ಯ ಹೆಚ್ಚು ಶ್ರೇಷ್ಠ ಎ೦ಬ ನಂಬಿಕೆ ಇಂದು ವಿಮರ್ಶಾ ತತ್ವವಾಗಿ 
ಪ್ರತಿಷ್ಠಾಪಿಸಲ್ಪಟ್ಟದೆ. ಈ ನಂಬಿಕೆ ಬದುಕು, ಅದನ್ನು ನೋಡುವವನ ನೆಲೆ, ದೃಷ್ಟಿಕೋನ 
ಮತ್ತು ಅವನ್ನು ನಿರ್ಧರಿಸುವ ಅವನ ವ್ಯಕ್ತಿತ್ತವನ್ನು ಕಟ್ಟಿರುವ ಜೀವನ ತತ್ವವನ್ನು 
ಅವಲಂಬಿಸಿ ತನ್ನ ಸ್ವರೂಪವನ್ನು ಬಿಚ್ಚಿಡುತ್ತದೆ ಎಂಬ ವ್ಯಕ್ತಿತ್ವ-ಸತ್ವಗಳ ಬಹುತ್ವವನ್ನೇ 
ನಿರಾಕರಿಸುತ್ತದೆ. ಆಧುನಿಕ ದೃಷ್ಟಿಕೋನವೇ ಏಕೈಕ ಬದುಕಿನ ತತ್ವವಾಗಿ ಹೇರಲ್ಪಡುತ್ತಿದ್ದು, 
ಸರಳತೆ ಮತ್ತು ಮುಗ್ಗತೆಗಳು ಆಧುನಿಕ ಕಾವ್ಯ ಮೀಮಾಂಸೆಯಲ್ಲಿ ಮಿತಿಗಳ ಪಟ್ಟಿಯಲ್ಲಿ 
ಸೇರಿ ಹೋಗಿವೆ. ಇವು ಬದುಕಿನ ಮೌಲ್ಯಗಳು ಹೇಗೋ, ಕಾವ್ಯದ ಮೌಲ್ಯಗಳೂ 
ಆಗಬಲ್ಲವು ಎ೦ಬ ಅರಿವೇ ಮರೆಯಾಗಿದೆ. ಸಂಕೀರ್ಣತೆ, ಅದಕ್ಕೆ ತಕ್ಕುನಾದ ಜಟಿಲ 

ವಿನ್ಯಾಸದ “ಶೋಧನೆ'ಗಳಷ್ಟೇ ಕಾವ್ಯ ವಿಮರ್ಶೆಯ ಮಾನದಂಡಗಳಾಗಿಬಿಟ್ಟಿವೆ. ಸದ್ಯ 
ಇವು ಇನ್ನೂ ಕನ್ನಡ ಸಹೃದಯತೆಯ ಮಾನದಂಡಗಳಾಗಿಲ್ಲವಲ್ಲ ಎಂಬುದೇ 
ಸಮಾಧಾನ! ಹಾಗಾಗಿಯೇ ಈ ಹಿಂದೆ ಅವಜ್ಞೆಗೆ, ಒಮ್ಮೊಮ್ಮೆ ಅಪಹಾಸ್ಕಕ್ಕೂ ಈಡಾಗಿದ್ದ 
ಅನೇಕ ಹಿರಿಯ ಕವಿಗಳು(ಕುವೆಂಪು ಸೇರಿದಂತೆ!) ಈಗ ಪುನರನ್ವೇಷಿತರಾಗಿ ನಮ್ಮ 
ಮಧ್ಯೆ ಮತ್ತೆ ಜೀವಂತವಾಗಿ ಪ್ರಸ್ತುತಗೊಳ್ಳುತ್ತಿದ್ದಾರೆ. ಆದರೆ, ಸದ್ಯಕ್ಕೆ ದೊಡ್ಡವರಿಗೆ 


ದಿ ೪.ಂ ೧ 
ಮಾತ್ರ ಲಭ್ಯವಾಗಿರುವ ಈ ಸೌಭಾಗ್ಯಕ್ಕೆ ಕಾವ್ಯೇತರ ಕಾರಣಗಳೇ ಹೆಚ್ಚು ಎನ್ನುವುದೂ 
ಅಷ್ಟೇ ಸತ್ಯ. 


ಅ೦ದ ಮಾತ್ರಕ್ಕೆ ಕವಿ ಬರೆದದ್ದೆನ್ನೆಲ್ಲ ಹಾಗೇ ನಂಬಬೇಕು ಎ೦ದು ನಾನು 
ಹೇಳುತ್ತಿಲ್ಲ. ಕನಿಷ್ಟ ಒ೦ದು ಸಾವಿರ ವರ್ಷಗಳ ಕಾವ್ಯ ಸಂಪ್ರದಾಯದ ಚರಿತ್ರೆಯುಳ್ಳ 
ಕನ್ನಡ ಸಮಾಜದಲ್ಲಿ, ಯಾರಾದರೂ, ಅವರೆಷ್ಟೇ "ದೊಡ್ಡವ'ರಾದರೂ, ನಂಬಬೇಕು 
ಎಂದು ಹೇಳಿದಾಕ್ಷಣ ಯಾರೂ ನಂಬುವುದೂ ಇಲ್ಲ. ಕವಿ ಹೇಳಿದ ಮಾತುಗಳಲ್ಲಿ, 
ಅವನ್ನು ಹೇಳಿದ ವಿನ್ಯಾಸದಲ್ಲಿ ಅವು ಪಡೆಯುವ ಹೊಸ ಅರ್ಥ ಪ್ರಕಾಶಗಳಲ್ಲಿ 
ಮೂಡುವ ಪ್ರಾಮಾಣಿಕತೆಯಷ್ಟೇ ಓದುಗನಲ್ಲಿ ನಂಬಿಕೆ ಹುಟ್ಟಿಸುವುದು. ಆದರೆ ಅದರ 
ಪರಿಶೀಲನೆ ಬಿಟ್ಟು, ಮಿಕ್ಕದ್ದನ್ನೆಲ್ಲ-ಅಲ್ಲಿ ಇರಲಾಗದ್ದು ಮತ್ತು ಇರಬೇಕಾಗಿಲ್ಲದುದನ್ನೆಲ್ಲ- 
ಹುಡುಕಿ ಕಾಣದೆ, ಅದರಿಂದ ದಣಿದ ತನ್ನ ಹತಾಶೆಯನ್ನೆಲ್ಲ ಕವಿಯ ಮೇಲೆ ವಿಮರ್ಶೆಯ 
ಹೆಸರಲ್ಲಿ ಪ್ರಯೋಗಿಸುವುದು, ವಿಮರ್ಶಕನ ಮೇಲೆ ಆಧುನಿಕತೆ ಹೊರಿಸಿರುವ ಅನಗತ್ಯ 
ಭಾರವಾಗಿದೆ. ಅದು ಗೊತ್ತಿಲ್ಲದೆ ಆತ ಅದನ್ನು ತನ್ನ ಕರ್ಮದಂತೆ ಮಾಡುತ್ತಲೇ 
ಇದ್ದಾನೆ. 
ನಿಜ, ಕಾವ್ಯವೆಂದರೆ ಭಾಷೆಯ ಮೂಲಕ ಮಾಡುವ ಅನುಭವ ಶೋಧನೆಯೇ. 
ಆದರೆ ಆ ಶೋಧನೆ ಸದಾ ಸಂದೇಹವಾದಿಯಾಗಿ, ಆ ಮೂಲಕ ಸಲ್ಲದ 
'ಸಂಕೀರ್ಣತೆ'ಯನ್ನು ತಾನೇ ಸೃಷ್ಟಿಸಿಕೊಳ್ಳುತ್ತಾ ಶಬ್ದ-ಕಲ್ಪನೆಗಳ ಚಕ್ರವ್ಯೂಹಕ್ಕೆ ಸಿಕ್ಕಿ 
ಬದುಕಿನ ಸಹಜ ರುಚಿಯನ್ನು ಕೆಡಿಸುವಂತಾಗಬಾರದು. ಸರಳ, ನೇರ ವರ್ಣನೆ, 
ನಿವೇದನೆ, ನಿರೂಪಣೆ ಹೀಗೆ ಹಲವು ಬಗೆಗಳಲ್ಲಿಯೂ ಕಾವ್ಯ, ಅಭಿವ್ಯಕ್ತಿಯ ಸಹಜ 
ಪ್ರಾಮಾಣಿಕತೆಯಿಂದಾಗಿಯೇ ತನ್ನ ಪರಿಣಾಮಶೀಲತೆಯನ್ನು ಕಂಡುಕೊಂಡು 
ಬಹುರೂಪಿಯಾಗಿರಬಲ್ಲುದು ಎ೦ಬ ಅರಿವಿಗೆ ಆಧುನಿಕ ಕನ್ನಡ ವಿಮರ್ಶೆ ತನ್ನನ್ನು 
ತಾನು ತೆರೆದುಕೊಳ್ಳಬೇಕಾಗಿದೆ. ಆ ಮೂಲಕ ಹಲವು ಬಗೆಯ ಕಾವ್ಯ ಸೌಂದರ್ಯವನ್ನು 
ಆನಂದಿಸುವ ಶಕ್ತಿಯನ್ನು ಮರಳಿ ಗಳಿಸಿಕೊಳ್ಳಬೇಕಿದೆ. ಕನ್ನಡ ಕಾವ್ಯ ಪರಂಪರೆಯ 
ಸತ್ವ ಸಾಗಿ ಬ೦ದಿರುವುದೇ ತನ್ನ ಕಥನಾತ್ಮಕತೆಯ ಮೂಲಕವೇ ಅಲ್ಲವೇ? ಸದಾ 
ಜಗಳಾಡುವ ದಂಪತಿಗಳದ್ದೇ ನಿಜವಾದ ದಾಪಂತ್ಯಾನುಭವ ಶೋಧನೆ; ಜಗಳಗಳಿಲ್ಲದ 
ದಂಪತಿಗಳದ್ದು ಹುಸಿ ದಾಂಪತ್ಯ ಎಂದು ಹೇಳಲಾಗುವುದೆ? ಕತ್ತಿ ಎರಗುವೆಡೆಯಲೆಲ್ಲ 


VIS: ಳಿಯ ದಾರಿ 


ಶೂನ್ಯ ಸೃಷ್ಟಿಸಿ ಪಾರಾಗು ಮಾರನಿಂದ' ಎಂಬ ಜೆನ್‌ ತಿಳುವಳಿಕೆ ಬಂದದ್ದು ಅನುಭವದ 
ಭಾಷಿಕ ಶೋಧನೆಯಿಂದಲ್ಲ. ಹಾಗಾಗಿ, ಆ ತಿಳುವಳಿಕೆ ಕಾವ್ಯದಲ್ಲಿ ಕಾಣುವುದೂ 
ಭಾಷೆಯ ಮೈಮಣಿತದಲ್ಲಲ್ಲ; ತನ್ನ ಸುಮ್ಮನಿರುವ ಸುಮ್ಮಾನದಿಂದ. 
ಸವಿತಾ ಕಾವ್ಯವನ್ನು ನಾನು ಹೀಗೆ “ಅನಾಧುನಿಕ'ವಾಗಿ ನೋಡಿ ಮೆಚ್ಚಿದ್ದೇನೆ. 
ಹಲವು ಕವನಗಳನ್ನು ನಾನು ಮೆಚ್ಚದೆಯೂ ಇದ್ದೇನೆ. ಅದಕ್ಕೆ ಕಾರಣವೂ ಅದೇ. 
ಸವಿತಾ ಮೊದಲಲ್ಲಿ ಬರೆದ ಪ್ರೇಮ ಕವನಗಳು, ನಂತರ ಬರೆದ ತಾತ್ವಿಕ ಕವನಗಳು 
ಮತ್ತು ಈಗ ಬರೆಯುತ್ತಿರುವ ಹೊಸ ಕಾಣ್ಮೆಯ ಕವನಗಳು ಎಲ್ಲವೂ ಅವಳ ವ್ಯಕ್ತಿತ್ವವನ್ನು 
ರೂಪಿಸಿದ, ರೂಪಿಸುತ್ತಿರುವ ಸತ್ವ ಮತ್ತು ಭಾವ ವಿನ್ಯಾಸಗಳನ್ನು ಅವಲಂಬಿಸಿಯೇ 
ರಚಿತವಾಗಿವೆ. ಬದುಕಿನಲ್ಲಿ ಈ ವ್ಯಕ್ತಿತ್ವ ನಿರ್ಮಾಣದ ಹಾದಿಯಲ್ಲಿ ಎದುರಾದ 
ಅನುಭವಗಳಂತೆಯೇ, ಪರಿಣಾಮದಲ್ಲಿ ಕೆಲವು ಗೆದ್ದಿವೆ, ಕೆಲವು ಸೋತಿವೆ. ಆದರೆ 
ಸೋಲುಗಳ ಮಧ್ಯೆಯೇ ಗೆಲುವೆಂಬುದು ಅರಿವಿಗೆ ಬರುವುದು;ಅಂತಹ ಅರಿವೇ 
ನಮ್ಮನ್ನು ಮಾಗಿಸುವುದು, ಬದುಕಿನ ನಿಜವಾದ ಸೌಂದರ್ಯವನ್ನು ಕಟ್ಟುವುದು 
ಎ೦ದು ನಂಬಿ "ಸುಮ್ಮನೆ' ಬರೆಯುತ್ತಿರುವ ಸವಿತಾಳ ಕಾವ್ಯ, ನಮ್ಮ ಆಧುನಿಕ 
ವಿಮರ್ಶೆಯನ್ನು ಅದರ ಕಲಿತ ಪಾಂಡಿತ್ಯದ ಜಡತೆಯಿಂದ ಎಚ್ಚರಿಸಬಲ್ಲುದಾಗಿದೆ. 
ಇದನ್ನು ನನ್ನ ಅನುಭವದ ಆಧಾರದ ಮೇಲೇ ಇಲ್ಲಿ ಹೇಳುತ್ತಿರುವೆ. ನನಗೆ 
ಈ ಎಚ್ಚರ ಪೂರ್ಣವಾಗಿ ಅರಿವಿಗೆ ಬಂದದ್ದು, ಅನುಭವದ “ಶೋಧನೆ'ಯಲ್ಲಿ 
ಮುಳುಗಿದ್ದರೆ ಕಳೆದುಹೋಗಬಹುದಾಗಿದ್ದ;ಆದರೆ ಹಾಗೆ ಕಳೆದು ಹೋಗಲು ನಿರಾಕರಿಸಿ 
ಸುಮ್ಮನೆ ತನ್ನ ಅನುಭವವನ್ನು ಸರಳವಾಗಿ, ನೇರವಾಗಿ, ಪ್ರಾಮಾಣಿಕವಾಗಿ ಹೇಳುತ್ತಾ 
ಹೋದ "ಜಾತ್ರೆಯಲ್ಲಿ ಶಿವ' ಕವನವನ್ನು ಮೊದಲ ಬಾರಿಗೆ ಓದಿದಾಗ ಅಲ್ಲ;ಕೇಳಿದಾಗ, 
ಮತ್ತೆ ಮತ್ತೆ ಕೇಳುತ್ತಾ ಅದರ ಸಾಲುಗಳು ನನ್ನೊಳಗೆ ಅನುರಣಿಸುತ್ತಾ ನನ್ನನ್ನು 
ಎಲ್ಲೆಲ್ಲಿಗೋ ಕರೆದುಕೊಂಡು ಹೋಗತೊಡಗಿದಾಗ. ಸವಿತಾ ಕಾವ್ಯವನ್ನು ಕಟ್ಟಿರುವ 
ಸರಳತೆ ಮತ್ತು ಮುಗ್ಧತೆಗಳ ಪರಿಣಾಮಶೀಲತೆಯ ಅಪ್ರತಿಮ ಸೌಂದರ್ಯ ರೂಪವಿದು. 
ಹಾಗೇ ಇದು, ಕಾವ್ಯ ತತ್ವಗಳ, ಜ್ಞಾನದ ನಿರ್ದೇಶನಗಳನ್ನು ಸವಿತಾ ತನಗೊಲ್ಲವೆಂದು 
ನಿರ್ಲಕ್ಷಿಸಿ ಸುಮ್ಮನೆ ಬರೆಯುತ್ತಾ ಹೋಗಿ ತಲುಪಿರುವ. ತನ್ನ ಓದುಗರನ್ನೂ 
ತಲುಪಿಸಿರುವ ವಿಶಿಷ್ಟ ಕಾವ್ಯಾನುಭವದ ಸತ್ವ ದರ್ಶನವೂ ಹೌದು. ಸಹಜವಾಗಿಯೇ 
ಇದನ್ನು ಸುಮ್ಮನೆ ಓದಿದವರು ಮೆಚ್ಚಿದ್ದಾರೆ. ಆದರೆ ಸಹಜ ಆಯ್ಕೆ ಮತ್ತು ಸುಲಭ 
ಆಯ್ಕೆಗಳ ನಡುವಣ ವ್ಯತ್ಯಾಸಗಳ ಪರಿವೆ ಕಳಕೊಂಡ ಪರಿಣಾಮವಾಗಿ ಸುಮ್ಮನೆ 
ಓದಲಾಗದವರು ಕಷ್ಟಗಳಿಗೆ ಸಿಕ್ಕಿ ಹಾಕಿಕೊಂಡು ಬಳಲಿದ್ದಾರೆ. 
ಇರಲಿ, “ಜಾತ್ರೆಯಲ್ಲಿ ಶಿವ' ಮತ್ತು ಅಂತಹ "ದರುಶನ'ದ ಪದ್ಯಕ್ಕೆ ದಾರಿ 
ಮಾಡಿಕೊಟ್ಟ ಇನ್ನಿತರ “ಸರಳ, ನೇರ, ಮುಗ್ಧ' ಪದ್ಯಗಳು ಹುಟ್ಟಿಸಿದ ಈ ಎಚ್ಚರದಲ್ಲೇ, 


ಸವಿತಾ ನಾಗಭೂಷಣ/»॥ 


ಈ ವಿಮರ್ಶಾ ಎಚ್ಚರವನ್ನು ಉದಾಹರಣೆಗಳ ಮೂಲಕ ವಿಷದಪಡಿಸಲೆಂದೇ, ಅವಳ 
ಈವರೆಗಿನ ಐದು ಕವನ ಸಂಕಲನಗಳಿಂದ ಈ DAS ಕವನಗಳನ್ನು ಆಯ್ದು 
ಕೊಟ್ಟಿದ್ದೇನೆ. ಹಾಗೇ ಈ ಪದ್ಯಗಳು ಈ ಸರಳ, ನೇರ, ಮುಗ್ಧ ಎಂಬ ಶಬ್ದಗಳ 
ಅರ್ಥ ಛಾಯೆಗಳ ವ್ಯಾಪ್ತಿಯನ್ನು ವಿಸ್ತರಿಸಬಲ್ಲವಾಗಿವೆ ಹಾಗೂ ರಕ್ಷಾಪುಟದ 
ಹಿಂಬದಿಯಲ್ಲಿ ನೀಡಿರುವ "ನಿವೇದನೆ' ಎ೦ಬ( ಈ ಸಂಕಲನದ ಐವ್ವತ್ತೊಂದನೆಯ!) 
ಪದ್ಯ ಇದೆಲ್ಲವನ್ನೂ ಕಾವ್ಯದ ಭಾಷೆಯಲ್ಲೇ ವಿವರಿಸುತ್ತದೆ ಎ೦ದು ಭಾವಿಸಿದ್ದೇನೆ. 
ಈ ಐವತ್ತು ಕವನಗಳನ್ನು ಆಯುವಾಗ ಇಂತಹುದೇ ಹಲವಾರು ಕವನಗಳನ್ನು 
ಕೈಬಿಡಬೇಕಾದ ನೋವನ್ನೂ ಅನುಭವಿಸಿದ್ದೇನೆ. ಅದೇನೇ ಇರಲಿ, ಇವು ಸವಿತಾಳ 
ಕಾವ್ಯದ ಸತ್ವ ಮತ್ತು ಸೌಂದರ್ಯಗಳ ವಿಶಿಷ್ಟತೆಯನ್ನು ಪ್ರತಿಬಿಂಬಿಸುವ ಮೂಲಕ 
ನನ್ನ ಈ ಮೇಲಿನ ಮಾತುಗಳನ್ನು ಪುಷ್ಟೀಕರಿಸುತ್ತವೆ ಎ೦ದು ನಂಬಿದ್ದೇನೆ. ಇಷ್ಟು 
ಬಿಟ್ಟು ಈ ಕವನಗಳ ಬಗ್ಗೆ ನಾನು ಏನೂ ಹೇಳುವುದಿಲ್ಲ. ಹೇಳಿದರೆ ಅವುಗಳಿಗೆ, 
ಅವುಗಳ ಸೂಕ್ಷ್ಮ WO, ಸಮತೋಲನಗಳಿಗೆ ಅನ್ಯಾಯ ಮಾಡಿದಂತೆ. 

ಈ ಮಾತನ್ನು ಮೀರಿಯೂ ಒಂದು ಕಡೆಯ ಮಾತೆಂದರೆ, ಈ ಕವನಗಳು 
ಅವಳು ನಡೆದು ಬ೦ದ ಕಾವ್ಯದಾರಿಯ ಹೆಜ್ಜೆ ಗುರುತುಗಳನ್ನು ಪರಿಚಯಿಸುತ್ತವೆ. 
ಅದು ನಿಮಗೆ ಹಳ್ಳಿಯ ದಾರಿಯ ಹಾಗೆ ಕಂಡರೆ ನನ್ನ ಆಯ್ಕೆ ಸಾರ್ಥಕ. 

ಇನ್ನು ಮುಂದಿನ ಮಾತೇನಿದ್ದರೂ, ನಿಮ್ಮದೇ. 
* ೫ ೫ 

ಈ ಸಂಗ್ರಹದ ತಯಾರಿಯಲ್ಲಿ ಹಲವು ಜನ ನನ್ನೊಂದಿಗೆ ಸಹಕರಿಸಿದ್ದಾರೆ. 
ಮೊದಲಿಗೆ, ತನ್ನ ಕವನಗಳಿಂದ ಐವೃತ್ತನ್ನು ಆಯಲು ನನಗೆ ಸಂಪೂರ್ಣ 
ಸ್ವಾತಂತ್ರ್ಯ ನೀಡಿ, ಆನಂತರ ಆ ಆಯ್ಕೆಯನ್ನು ಮೆಚ್ಚುಗೆಯಿಂದ ಅನುಮೋದಿಸಿದ 
ಸವಿತಾಗೆ, 

ಈ ಪುಸ್ತಕವನ್ನು ಅ೦ದವಾಗಿ ರೂಪಿಸುವಲ್ಲಿ ನೆರವಾದ ಕೆ. ಅಕ್ಷತಾಗೆ, 

ಈ ಸಂಗ್ರಹಕ್ಕೊಂದು ಅರ್ಥಪೂರ್ಣ ಮತ್ತು ಚೆಂದದ ಮುಖಪುಟ OA 
ಮಾಡಿಕೊಟ್ಟ ಮಂಜುನಾಥ್‌ ಲತಾ ಅವರಿಗೆ, 

ಈ ಹೊತ್ತಿಗೆಯನ್ನು ಅಂದವಾಗಿ ಮುದ್ರಿಸಿಕೊಟ್ಟ ಇಳಾ ಮುದ್ರಣದ ಡಾ। ವಿಜಯಾ 
ಹಾಗೂ ಗುರು ಅವರಿಗೆ, 


“ಗಾಂಧಿಗಿರಿ ಹೊತ್ತಿಗೆ” ಬಳಗದ ಪರವಾಗಿ ಕೃತಜ್ಞತೆಗಳು. 


೧೫.೪.೨೦೧೧ ಡಿ.ಎಸ್‌.ನಾಗಭೂಷಣ 
ಶಿವಮೊಗ್ಗ 


viii/ಹಳ್ಳಿಯ ದಾರಿ 


"ನಾ 


Es 


ಅ 


ಪರಿವಿಡಿ 


ಬರುತ್ತೇನೆ ಕೇಳು' ಸಂಕಲನದಿಂದ 
ಬಿಡಿ ನನ್ನ ಪಾಡಿಗೆ ನನ್ನನ್ನು/೧ 
ಯಾಕೆ ಬರಲಿಲ್ಲ?/೩ 
ಪದ್ಯವಾಗಲಿಲ್ಲ/೪ 

ಪ್ರಾರ್ಥನೆ/೬ 

ಒಳಗೊಂದು ನದಿ ಇದೆ/೭ 
ನಾನು ಸೂರ್ಯ/೮ 

ಹುಡುಗಿ ಮತ್ತು ದಾಸವಾಳ/೧೦ 


“ಚಂದ್ರನನ್ನು ಕರೆಯಿರಿ ಭೂಮಿಗೆ' ಸಂಕಲನದಿಂದ 


ಲೆ. 
ಸ್‌ 


೧೦. 
OO. 
(22. 
Oa, 
೧೪. 
೧೫. 
೧೬. 
Pee 
OO. 


ಸತಿ ಹೋಗುವುದಿಲ್ಲ/೧೨ 
ಧಿಕ್ಕರಿಸುತ್ತೇನೆ/೧೪ 

ಮಳೆ ಬರಲಿ/೧೭ 

ಮೌನದ ಗಂಟೆ/೧೮ 
ಚ೦ದ್ರನನ್ನು ಕರೆಯಿರಿ ಭೂಮಿಗೆ/೨೨ 
ಸ್ಥಿತಿ/೨೪ 

ದಿನಚರಿ/೨೬ 

ಯಾವುದು QA/AO 

ಎಲ್ಲಾ ಹುಡುಗಿಯರ ಕನಸು/೩.೨ 
ಮಗು ಚಿತ್ರ ಬರೆಯಿತು/.೪ 
ಸೋಲೆ ಇಲ್ಲ! ೩೭ 


"ಹೊಳೆಮಗಳು' ಸಂಕಲನದಿಂದ 
೧೯. ಹೊಳೆಮಗಳ್ಳRೂ 


fa | 
೨) 
Ea tad 
೨೩. 


ಕಾಡಿನಲ್ಲಿ/೪೨ 

ಹಳ್ಳಿಯ ದಾರಿ/ಆ೪ 
ಹಪ್ಪಳದ ಕತೆ ೪೬ 
ಚೆಲುವ ನಾರಾಯಣ/೪೭ 


ಸವಿತಾ ನಾಗಭೂಷ್ಷಂ/ 


ಜೀ; ಮೊಟ್ಟಿ ೯ 

೨೫. ಬೆರಳು/೫೧ 

೨೬. ಎಲ್ಲಿದೆ ದಂಡೆ? -ಯಾರನ್ನು ಕಂಡೆ9/೫೩ 
೭. ದೇವರಿಗೆ ೫೪ 

೨೮. ಮೋಂ೦ಬತ್ತಿ/೫೫ 

೨೯. ಬೇಡ.../೫೬ 

೩೦. ನಾಳೆ ೫೭ 

೩೧. ಹೂವು/೫೮ 


“ಜಾತ್ರೆಯಲ್ಲಿ ಶಿವ' ಸಂಕಲನದಿಂದ 

೩೨. ತಂಗಿ ಹುಟ್ಟಿದಳು/೫೯ 

೩೩. ಸಮಯವಿದೆಯೇ ಪಪ್ಪಾ?/೬೧ 
೩೪. ಕೊಂಡ ಹಾಯುವಳು/ಓ೬೪ 
೩೫. ಎಲ್ಲರೂ ದಡ ಸೇರಿದರು/೬ 
೩೬. ಜಾತ್ರೆಯಲ್ಲಿ ಶಿವ/೬೮ 

೩೭. ನಾದಿನಿ ಬಂದು ಹೋದಳು/೭೧ 
೩೮. ಹೆಣ್ಣು ಜೀವ/ಓ೨ 

೩೯. ಕನಕ-ಕೃಷ್ಣ/೭೪ 


“ದರುಶನ' ಸಂಕಲನದಿಂದ 

೪೦. ಮೊದಲ ಪಾಠ/೭೫ 

೪೧. ತಾಯಿ/೭೬ 

೪೨. ಬಜಾರಿನಲ್ಲಿ ಬುದ್ಧ.../೭೭ 
೪೩. ಮನವಿ/೯ 

೪೪. ಗಾಂಧಿ/೮೧ 

೪೫. ದರುಶನ/೮೨ 

೪೬. ಲೋಕದಲ್ಲಿ ಪುಟ್ಟಿದ ಬಳಿಕ/೮೩ 
೪೭. ತಾಯಿ ಮಗುವಿನ ಆಟ/ಲ೪ 
೪೮. ಚತುಷ್ಪಥ ರಸ್ಕೆಗಳು/೮೬ 
VE. ರಾಮ ಕೃಷ್ಣ ಶಿವ/೮೭ 

೫೦. ಭಯೋತ್ಪಾದಕ/೮೮ 


ಜ೫/ಹ ಳಿಯ ದಾರಿ 


ಬಿಡಿ ನನ್ನ ಪಾಡಿಗೆ ನನ್ನನ್ನು 


© 

ನೀವು ಕೇಳಿದ್ದು ಒಳ್ಳೆಯದೆ ಆಯಿತು. 
ನನಗೀಗ ಎಲ್ಲವೂ ಅರ್ಥವಾಯಿತು. 
ನೋಡಿ- 


ಹಿಂಡುಹಿಂಡಾಗಿ ಅಲೆಯುವ 
ಮೋಡಗಳಲ್ಲೊಂದು ತುಣುಕೆಂದೊ... 


ಆಕಾಶದ ಕ್ಯಾನ್‌ವಾಸಿನಲ್ಲಿ 
ಬಳಿದ ಬಣ್ಣಗಳಲ್ಲೊಂದು ಎಳೆಯೆಂದೊ... 


ಕಣ್ಣಾಮುಚ್ಚಾಲೆಯಾಡುವ 
ಮಿಂಚಿನೊಳಗೊಂದು ಕಿಡಿಯೆಂದೊ... 


ಒರಟಾಗಿ ಬೀಸುವ 
ಗಾಳಿಯಲ್ಹೊಂದು ಗೆರೆಯೆಂದೊ... 
ಈಗವನನ್ನು ವರ್ಣಿಸುವುದಿಲ್ಲ. 


ಇ 

ರಕ್ತ-ಮಾಂಸ-ಮೂಳೆ ವಿರಚಿತ 
ನನ್ನೆದೆಯ ಮೇಲೆ ಮಲಗಿದ್ದ. 
ಯಾರು ಕರೆದರೊ ಗೊತ್ತಿಲ್ಲ. 

ಯಾಕೆ ಕರೆದರೊ ಗೊತ್ತಿಲ್ಲ. 


ಸವಿತಾ ನಾಗಭೂಷಣ/1 


ಯಾವಾಗ ಕರೆದರೊ ಗೊತ್ತಿಲ್ಲ. 

ಪ್ರೀತಿಯನ್ನು ಒದ್ದು ಹೊರಟು ಹೋದ. 

ನನಗನಿಸುತ್ತದೆ ಮಣ್ಣಿನೊಳಗೆ ಹಿಡಿಯಾಗಿ ಮಲಗಿದ್ದಾನೆ, 
ನಾನವನ ಮುಟ್ಟಲಾರೆ. 

ಮಣ್ಣಿನೊಳಗೆ ಮೈ ಮರೆತು ಮಲಗಿದ್ದಾನೆ, 

ನಾನವನ ಎಜ್ಜಿಸಲಾರೆ. 


a 

ನಿಮ್ಮದು ಪ್ರೀತಿಯಾದರೂ ಸರಿಯೆ 
ನಿಮ್ಮದು ಕರುಣೆಯಾದರೂ ಸರಿಯೆ 
ಬದಲಾಯಿಸಲಾರವು ನನ್ನನ್ನು. 
ನಿಮ್ಮದು ಮಾಟವಾದರೂ ಸರಿಯೆ 
ನಿಮ್ಮದು ಮಾಯೆಯಾದರೂ ಸರಿಯೆ 
ಒಳಗಾಗಲಾರೆ ನಾನು. 


ನಾನೀಗ ಕವಯತ್ರಿ ಅಲ್ಲ 
ನನ್ನಲ್ಲಿ ಕಲ್ಪನೆಗಳಿಲ್ಲ 
ನನ್ನಲ್ಲಿ ಕನಸುಗಳಿಲ್ಲ 
ನನ್ನಲ್ಲಿ ಕವಿತೆಗಳಿಲ್ಲ. 


ಈ ಬಣ್ಣ-ಬೆಡಗು ಯಾವುದೂ 
ಬದುಕ ಬೆಳಗಿಸುವುದಿಲ್ಲ. 


ಅವನ ನೆನಪನ್ನು ಉಸಿರಾಡುತ್ತೇನೆ, 
ಬಿಡಿ ನನ್ನ ಪಾಡಿಗೆ ನನ್ನನ್ನು. 


2/ಹ ಳಿಯ ದಾರಿ 


ಯಾಕೆ ಬರಲಿಲ್ಲ? 


ತುಂಬ ತಡವಾಯಿತು ಗೆಳೆಯಾ 
ಈ ತನಕ ಇದ್ದೆ ಇನ್ನಿಲ್ಲ. 


ಬರುತ್ತೇನೆ ಎಂದು ಹೇಳಿದ್ದೆಯಲ್ಲ? 
ಯಾಕೆ ಬರಲಿಲ್ಲ? 


ನಾನು ಕಾದಿದ್ದೆ. 
ಚುಕ್ಕಿಗಳ ಎಣಿಸುತ್ತ 
ಇರುಳುಗಳ ಗುಣಿಸುತ್ತ 
ನಾನು ಕಾದಿದ್ದೆ, ನನ್ನದೇನೂ ತಪ್ಪಿಲ್ಲ. 


೧೧ 


ಹೌದು, ನಾನು ಕಾದಿದ್ದೆ. 

ಹೃದಯ ಬಾವಲಿ ಆಗುವ ತನಕ. 
ಮೈ ಇಬ್ಬನಿಯಾಗುವ ತನಕ. 

ನಾನು ಕಾದಿದ್ದೆ, ನನ್ನದೇನೂ ತಪ್ಪಿಲ್ಲ. 


ಚಂಡಮಾರುತವಾಯಿತು ನಿಟ್ಟುಸಿರು. 
ನಿನ್ನ ಸೆಳೆದು ತರಲಿಲ್ಲ, 
ನೀನು ಬರಲಿಲ್ಲ. 


ಆದರೆ ಪ್ರೀತಿಯ ಯುದ್ಧದಲ್ಲಿ ಗೆಳೆಯಾ, 
ಎಲ್ಲಾ ಕ್ಷಮ್ಯ ಚುಕ್ಕಿಗಳು ಹೊಳೆಯಲಿ 
ನಿನ್ನ ಪಾಲಿಗೆ, ನಗಲಿ ಚಂದಿರ ನಿರಂತರ. 
ಈ ರಸ್ತೆಗಳು ಮಾತ್ರ 
ತಡೆದು ನಿಲ್ಲಿಸಲಿ ತಿಳಿಸದೆ 
ನನ್ನ ಗೋರಿಯ ಹಾದಿಯ. 
ಲಿ 


ಸವಿತಾ ನಾಗಭೂಷಣ/3 


ಪದ್ಯವಾಗಲಲ್ಲ 


ಕಡಲ ಕಪ್ಪೊಳಗೆ 
ನಕ್ಷತ್ರಗಳು ಅರಳಿದ್ದವು. 
ಒಂಟಿ ಮೋಡಗಳು 
ರೆಕ್ಕೆ ಬೀಸುತ್ತಿದ್ದವು. 
ಚಂದಿರ ಈಸುತ್ತಿದ್ದ. 


ಸಾವಿರ ಸಾವಿರ ಹಳ್ಳಕೊಳ್ಳಗಳು 
ಕಡಲನ್ನು ಹೆಣೆದವು. 

ಅದೇ ಕಡಲು ಹೊಳೆಯಾಗಿ 
ಹಾಳೆಯ ಮೇಲೆ BATH, ಹರಿದು 
ಪದ್ಯವಾಯಿತು. 


ಕಪ್ಪು ಕಡಲ ಮೊಗದಲ್ಲಿ 

ಕಣ್ಣುಗಳು ನಕ್ಷತ್ರಗಳಂತೆ ಅರಳಿದ್ದವು. 
ಮುಂಗುರುಳು ರೆಕ್ಕೆ ಬೀಸುವ 
ಒ೦ಟಿ ಮೋಡಗಳ ಹಾಗೆ 
ತುಟಿಯಂಚಿನಲ್ಲಿ ಬೆಳದಿ೦ಗಳ ನಗೆ. 


ಕಣ್ಣು, ತುಟಿ, ಮುಂಗುರುಳು 
ಹೊಳೆಹೊಳೆದು ಹಾಳೆಯ ಮೇಲೆ 
ಪದ್ಯವಾಯಿತು. 

ತಾರೆಯರು, ಮೋಡಗಳು 
ಪದ್ಮವಾದವು. 


4/ಹಳ್ಳಿಯ ದಾರಿ 


ಕಣ್ಣುಗಳು, ಮುಂಗುರುಳು 
ಪದ್ಯವಾದವು. 

ಪದ್ಯವಾಗಬೇಕು ಅಂತ 

ನನಗೂ ಅನಿಸಿತು 

ಕಡಲ ಕನ್ನಡಿಯೊಳಗೆ ಇಣುಕಿದೆ 
ಬಿಂಬ ಕಾಣಲಿಲ್ಲ. 

ಕಣ್ಣ ಕನ್ನಡಿಯೊಳಗೆ ಇಣುಕಿದೆ 
ನನ್ನ' ಬಿಂಬವಾಗಿರಲಿಲ್ಲ. 


ನಾನು ಪದ್ಯವಾಗಲಿಲ್ಲ. 

ಪ್ರಾರ್ಥನೆ 


ನೀವು ನಗೆ ದೀವಟಿಗೆಗಳನ್ನು 
ಖರೀದಿಸುತ್ತೀರಾ? 

ನೀವು ಚಿಗಿತ ಆಸೆಗಳನ್ನು 
ಖರೀದಿಸುತ್ತೀರಾ? 

ನೀವು ಕುಪಳಿಸುವ ಕನಸುಗಳನ್ನು 
ಖರೀದಿಸುತ್ತೀರಾ? 

ಹಾಗಾದರೆ ನಮ್ಮಲ್ಲಿಗೆ ಬನ್ನಿ 
ನಮ್ಮಲ್ಲಿ ಲಾಟರಿ ಟಿಕೇಟು 
ಮಾರುವ ಪುಟ್ಟ ಹುಡುಗರಿದ್ದಾರೆ. 
ಕಣ್ಣಲ್ಲೆ ಕಟ್ಟಿ ಹಾಕುತ್ತಾರೆ. 
ಪ್ರೀತಿಯಿಂದ ಅಂಟಿಕೊಳ್ಳುತ್ತಾರೆ. 
ಆಸೆ-ಕನಸುಗಳನ್ನು ಹರವಿ 

ಬೆಲೆ ಮಂಡಿಸುತ್ತಾರೆ. 

ಒ೦ದು ರೂಪಾಯಿ ತೆತ್ತು ಖರೀದಿಸಿದರೆ 
ಕೈ ಮುಗಿದು ಕೃತಜ್ಞತೆ ಸಲ್ಲಿಸುತ್ತಾರೆ. 
ಶುಭ ಹಾರೈಸುತ್ತಾ ಬೀಳ್ಕೊಡುತ್ತಾರೆ. 


ಅಂತೆಯೆ... 
ಒಮ್ಮೆ ನಮ್ಮಲ್ಲಿಗೆ ಬನ್ನಿ. 

ನಮ್ಮ ಹುಡುಗರ ತುಟಿಯಂಚಿನ 
ನಗೆಯನ್ನು ಖರೀದಿಸಿ. 

ನಮ್ಮ ಹುಡುಗರ ಕಣ್ಣಂಚಿನ 
ಕನಸುಗಳನ್ನು ಖರೀದಿಸಿ. 

ನಮ್ಮ ಹುಡುಗರ ಮೋರೆಯಲ್ಲಿ 
ಚಿಗಿತ ಆಸೆಗಳನ್ನು ಖರೀದಿಸಿ. 
ನಮ್ಮ ಹುಡುಗರ ನಾಳಗಳನ್ನು 
ನಿಮ್ಮ ಜೇಬುಗಳಲ್ಲಿ 

ಭದ್ರಪಡಿಸಿ ಸಂರಕಿಸಿ. 


ಉ 


2° 


6/ಹ gan ದಾರಿ 


ಒಳಗೊಂದು ನದಿಯಿದೆ 


ನಿನ್ನ 

ಒಳಗೊಂದು ನದಿಯಿದೆ 

ನನ್ನ ಕಿವಿ ಹೇಳಿದೆ- 

ಅದಕ್ಕದರ ಕಲಕಲ ಕೇಳಿಸುತ್ತಿದೆ. 


ನಿನ್ನ 

ಒಳಗೊಂದು ನದಿಯಿದೆ 
ನನ್ನ ನಾಲಗೆ ಹೇಳಿದೆ- 
ನದಿಯ ನೀರು ಸಿಹಿಯಾಗಿದೆ. 


ನಿನ್ನ 

ಒಳಗೊಂದು ನದಿಯಿದೆ. 
ನನ್ನ ಮೂಗು ಹೇಳಿದೆ- 
ನದಿಯೊಳಗೆ ಸುಗಂಧವಿದೆ. 


ನಿನ್ನ 

ಒಳಗೊಂದು ನದಿಯಿದೆ 
ನನ್ನ ಕಣ್ಣು ಹೇಳಿದೆ- 
ನದಿಯೊಳಗೆ ಬಣ್ಣವಿದೆ. 


ಕಣ್ಣು ಮೂಗು ತುಟಿ ನಾಲಗೆ 
ಹೊತ್ತಿಕೊಂಡು ಉರಿಯುತ್ತಿದೆ. 
ಬೆಂಕಿ ಹೊತ್ತಿಕೊಂಡು ಉರಿಯುತ್ತಿದೆ. 


ಹಾಗಾದರೆ ಒಳಗೊಂದು 
ಬೆಂಕಿಯೂ ಇದೆ. 


ನಾನು ತಿಳಿದಿದ್ದೆ ಬೆಂಕಿ 
ನಾನು ನದಿಯೊಳಗೆ ಮಿಂದು 
ನಂದಿ ಹೋಗಿದೆ. ೧ 

ನಾನು ಸೂರ್ಯ 


ಎಲ್ಲ ಹೇಳುತ್ತಾರೆ ನಾನು 
ಹಕ್ಕಿಗಳ ಗಡಿಯಾರ 
ನನಗೊ... 

ಚಿಲಿಪಿಲಿ ಸದ್ದು 
ಕುಲುಕಿ ಎಬ್ಬಿಸಿದಾಗಲೆ 
ಎಚ್ಚರ! 


ನಾನು ಬಂಗಾರದ ರಥದ 

ಒಡೆಯ ಎನ್ನುವುದು 

ಕೇವಲ ಉಳ್ಳವರ ಕುಹಕ 

ನಾನೂ ನಿಮ್ಮಂತೆಯೆ 

ಬೆಂಕಿಯ ಕಾರಾನೆಯಲ್ಲಿ ಬಡ ಕಾರ್ಮಿಕ 


ಧೂಳು ಗುಡಿಸುವ 
ಜಾಡಮಾಲಿಯನ್ನು 
ಬೆಚ್ಚಗೆ ಚುಂಬಿಸುತ್ತೇನೆ 
ನಂತರ ಮಿಕ್ಕವರನ್ನು 
ಸುಡುತ್ತಾ ಹೋಗುತ್ತೇನೆ. 


ಟು 


ನಾನು ಹುಟ್ಟು ಬಂಡಾಯಗಾರ 
ಜಗತ್ತಿನ ಅನ್ಯಾಯದ 

ವಿರುದ್ಧ ಯಾವತ್ತು 

ಸಿಡಿದು ನಿಂತಿದ್ದೇನೆ ದೂರ 


8/೫ ಳಿಯ ದಾರಿ 


ನಾನು ಕವಿ 
ಹಳ್ಳಗಳು ನನ್ನ 
ಹನಿಗವನಗಳು 
ನದಿಗಳು ನನ್ನ 
ದೀರ್ಥ ಕವನಗಳು 
ಸಾಗರಗಳು ನನ್ನ 
ಮಹಾ ಕಾವ್ಯಗಳು. 


ನಾನು ಕಲಾವಿದ 
ನನ್ನ ಸಂಜೆ 

ಇಡಿ ಜಗತ್ತಿನಲ್ಲೆ 

ಮಾನ್ಯತೆ ಪಡೆದ 
ಉತ್ಕೃಷ್ಟ ಕಲಾಕೃತಿ 


ನಾನು ಕಾವಿ ಉಡುತ್ತೇನೆ 
ಸಂನ್ಯಾಸಿಯಲ್ಲ 

ನಾನು ಬೆಳಕು ಕೊಡುತ್ತೇನೆ 
ಜ್ಞಾನಿಯಲ್ಲ 


ನಾನು ಸೂರ್ಯ- — 


ನಾನು ವಸ್ತು 
ನಾನು ಚೈತನ್ಯ. © 

ಹುಡುಗಿ ಮತ್ತು ದಾಸವಾಳ 


ಟೀಚರ್‌... 

ಅವತ್ತು ನಾನು ತಂದು 
ಕೊಟ್ಟ ಹೂವನ್ನು 
ನೀವು ಮುಡಿಯಲಿಲ್ಲ. 


ನಿಮ್ಮ ಕುಂಕುಮದ ಬೊಟ್ಟಿಗೆ 
ನಿಮ್ಮ ಎತ್ತರದ ತುರುಬಿಗೆ 
ತೊಟ್ಟು ಸಹಿತ ಕಿತ್ತು ತಂದ 
ಕೆಂಪು ದಾಸವಾಳವನ್ನು 
ನೀವು ಮುಡಿಯಲಿಲ್ಲ. 


ನಾನು ನಿಮ್ಮನ್ನು ಪ್ರೀತಿಸಿದ್ದೆ 

ನಮಗಾಗಿ ನೀವು ಪಾಠ ಹೇಳುವ 
ಗಣಿತವನ್ನೂ ಪ್ರೀತಿಸಿದ್ದೆ 

ಆದರೂ ನೀವು ಹೂವು ಮುಡಿಯಲಿಲ್ಲ. 


ಮರುದಿನ ನೀವೆ ಬೋರ್ಡಿನ 

ಮೇಲೆ ಕೆಂಪು ದಾಸವಾಳ ಬರೆದಿರಿ 
ಆಮೇಲೆ ಪರಾಗ ಕೇಸರ 

ಎ೦ದು ಗಂಟೆಗಟ್ಟೆಳೆ ಕೊರೆದಿರಿ 

ನನ್ನ ಕಣ್ಣಿಂದ ಅಷ್ಟೂ ದಳಗಳುರುಳಿದವು 
ನಿಮಗೆ ಕಾಣಲಿಲ್ಲ. 


10/ಹಳ್ಳಿಯ ದಾರಿ 


ನಾನು ನೋಡಿದ್ದೇನೆ 

ನನ್ನ ಗೆಳತಿಯರು ತರುವ 
ಗುಲಾಬಿಯನ್ನು ನಿಮ್ಮ ಮುಡಿಯಲ್ಲಿ 
ಆದರೆ ಗಟ್ಟಿಮಣ್ಣಿನ 

ನನ್ನ ಮನೆಯಂಗಳದಲ್ಲಿ 

ಗುಲಾಬಿ ಚಿಗುರುವುದಿಲ್ಲ. 


ನೀವೇ ನನ್ನೆದೆಯೊಳಗೆ 

ಬೇರಿಳಿಸಿದ ಪ್ರೀತಿಯ ಗಿಡದಲ್ಲಿ 

ನೂರು ದಾಸವಾಳದ ಹೂಗಳರಳಿದರೂ 
ಟೊಂಗೆ ಟೊಂಗೆಯಲಿ 

ಒಂದೂ ನಿಮ್ಮ ಮುಡಿಗೇರಲಿಲ್ಲ. 

ಸತಿ ಹೋಗುವುದಿಲ್ಲ... 


ನಿನ್ನ ಪ್ರೀತಿಯನ್ನಪ್ಪೇ ಉಟ್ಟು 
ಹೊರಟು ನಿಂತಿದ್ದೇನೆ- 

ಇಗೋ ಹೊರಟೆ- 

ಎಲ್ಲವ ದಾಟಿ ಹೋಗಿಯೇ ಬಿಡುತ್ತೇನೆ 


ನೀ ಬಿಟ್ಟು ಹೋದ 
ತುಂಡು ನೆಲವನ್ನು 
ಉತ್ತು ಬಿತ್ತಿ 

ಫಸಲು ತೆಗೆಯುತ್ತೇನೆ 


ಚಳಿ-ಗಾಳಿಯೊಡನೆ ಗುದ್ದಾಡಿ 
ಕಲ್ಲುಗಳ ಜತೆಗೂಡಿ ಹಾಡಿ 
ಮೈಮರೆಯುತ್ತೇನೆ 


ಬಿಸಿಯಪ್ಪನನ್ನು ತಂಪಣ್ಣನನ್ನು 
ಒಬ್ಬರೆದುರಿಗೆ ಮತ್ತೊಬ್ಬರನ್ನು 
ಹೂಡಿ ಆಟ ನೋಡುತ್ತೇನೆ 


ದಿನಚರಿಯ ಪುಟಗಳಲಿ 


ಮಳೆ ಹನಿ, ಮಿಂಚು-ಗುಡುಗಿನ 
ಲೆಕ್ಕ ಬರೆದಿಡುತ್ತೇನೆ 


12/ಹಳ್ಳಿಯ ದಾರಿ 


ಇರುವುದೊಂದೆ ನದಿ 
ಮೊಗೆದು ಮೊಗೆದು... 
ಇರುವುದೊಂದೆ ಬಾನು 
ಅಳೆದು ಅಳೆದು... 
ಒಂದು ದಿನ ಸದ್ದಿಲ್ಲದೆ 
ಸರಿದು ಹೋಗುತ್ತೇನೆ. 


ಸತಿ ಹೋಗಬೇಡ... 

ನನ್ನ ಸಖಿಯಾಗು ಬಾ ಗೆಳತಿ 
ಅ೦ದ ಪ್ರೀತಿ ಶಿವನೊಡನೆ 
ನನ್ನ ಮರುಮದುವೆ, ಮನೆ. 

ನಿನ್ನ ಪಂಜಿನಂತಹ ಕೈಗಳು 
ಸುಕೋಮಲ ಹೂಗಳನ್ನು 
ಹೊಸಕಿ ಹಾಕುವುದನ್ನೂ 

ನಿನ್ನ ಕೆಂಡದಂತಹ ಕಣ್ಣುಗಳು 
ಕೋಗಿಲೆಯ ಹಾಡುಗಳನ್ನು 
ನಿಷ್ಠರುಣೆಯಿಂದ ಸುಡುವುದನ್ನೂ 
ಧಿಕ್ಕರಿಸುತ್ತೇನೆ. 


ನೀನು ಮೈಯೆಲ್ಲಾ 

ಕಿಡಿಯಾಗಿರುವ ತನಕ 

ಈ ಚೈತನ್ಯಮಯವಾದ 

ಕಾಡನ್ನು ಪ್ರವೇಶಿಸಲು ನಿಷೇಧವಿದೆ. 


ನಿನ್ನ ಕ್ರೌರ್ಯ, ಆಕ್ರೋಶಗಳನ್ನು 
ಧಿಕ್ಕರಿಸುತ್ತೇನೆ. 


ನಿನ್ನ ಸಾವಿರ ಸಾವಿರ 

ನದಿಗಳಲ್ಲಿ ಬಂದೂಕಿನ 

ಅಲೆಗಳು ತೇಲುವುದನ್ನೂ 
ಪುಟಿಯುವ ಮೀನುಗಳ ಬದಲು 
ಗುಂಡುಗಳನ್ನು ಹಾರಾಡುವುದನ್ನೂ 


14/ಹಳ್ಳಿಯ ದಾರಿ 


ಓಕುಳಿಯ ಬದಲು 
ನೆತ್ತರು ಹರಿಯುವುದನ್ನೂ 
ಧಿಕ್ಕರಿಸುತ್ತೇನೆ. 


ನೀನು ಮೈಯೆಲ್ಲಾ 
ಬಂದೂಕಾಗಿರುವ ತನಕ 
ಈ ಪ್ರೇಮಮಯ 
ಸಮುದ್ರವನ್ನು ಪ್ರವೇಶಿಸಲು 
ನಿಷೇಧವಿದೆ. 


ನಿನ್ನನ್ನು ಒಪ್ಪಿಕೊಳ್ಳುವುದೆಂದರೆ 
ಈ ನೆಲದ ಒಡಲಿಂದ 
ಕೇವಲ ಜ್ವಾಲಾಮುಖಿಗಳನ್ನೇ 
ಆಗೆಯಬೇಕು. 

ತಂಪಾದ ಕಾಡುಗಳನ್ನೂ 
ತಣ್ಣನೆಯ ನದಿಗಳನ್ನೂ 
ನಿರಾಕರಿಸಬೇಕು. 


ನಿನ್ನನ್ನು ಒಪ್ಪಿಕೊಳ್ಳಬೇಕೆ೦ದರೆ 
ಆ ಆಕಾಶದ ಒಡಲಲ್ಲಿ 
ಕೇವಲ ಸುಡುವ | 
ಸೂರ್ಯರನ್ನೆ ಎಣಿಸಬೇಕು 
ತಣ್ಣನೆಯ ಮೋಡಗಳನ್ನೂ 
ತಂಪಾದ ಚಂದರನ್ನೂ 
ನಿರಾಕರಿಸಬೇಕು. 

ಜ್ಞಾಲಾಮುಖಿಯೇ ಆಗಲಿ 
ಸೂರ್ಯನೇ ಆಗಲಿ 

ಸಿಟ್ಟಿನಿಂದ, ಅಕ್ರೋಶದಿಂದ 
ಯಾರನ್ನೂ ಸುಟ್ಟ ದಾಖಲೆಗಳಿಲ್ಲ. 


ನೀನು ಭೂಮಿಯ-ಆಕಾಶದ 
ನಿಯಮಗಳನ್ನು ಮೀರಲಾರೆ. 


16/ಹಳ್ಳಿಯ ದಾರಿ 


ಮಳೆ ಬರಲಿ.. 


ಮಳ ಬರಲಿ... 

ಆದರೆ 

ಹಸಿರು ಹೊಲಗದ್ದೆಗಳನ್ನೂ 
ರೈತರ ಸುಖ ನಿದ್ದೆಗಳನ್ನೂ 
ಕಸಿದುಕೊಳ್ಳದಿರಲಿ. 


ಮಳೆ ಬರಲಿ... 

ಆದರೆ 

ಹುಲ್ಲಿನ ಛಾವಣಿಗಳನ್ನೂ 
ಮಣ್ಣಿನ ಗೋಡೆಗಳನ್ನೂ 
ಕೆಡವಿ ಹಾಕದಿರಲಿ. 


ಮಳ Woe... 

ಇರಲೊಂದು ಪುಟ್ಟ ಮನೆ 
ಹೊದೆಯಲು ಬೆಚ್ಚನೆಯ 
ಕಂಬಳಿ ಎಲ್ಲರಿಗೂ ಸಿಗಲಿ. 


ನೊಂದ ಬಯಲುಗಳಿಗೆ 
ಬೆ೦ದ ಬೆಟ್ಟಗಳಿಗೆ 
ಬಾಯಾರಿದ ಕೆರೆ ಬಾವಿ 
ಹಳ್ಳ ಕೊಳ್ಳಗಳಿಗೆ- 
ಬರಲಿ ಮಳೆ ಬರಲಿ. 


'ಧೋ' ಎಂದು ಸುರಿದು 

ಹೊರಟು ನಿಂತಾಗ 

ನೆಲ-ಮುಗಿಲು ನಗಲಿ 

ಏಳು ಬಣ್ಣಗಳಲ್ಲಿ. O 

ಮೌನದ ಗಂಟೆ 


(ಭಾರತದಿಂದ ಗಡೀಪಾರು ಮಾಡಲ್ಪಟ್ಟ ಬೌದ್ಧಧರ್ಮ ಚೀನಾ, ಜಪಾನುಗಳಿಗೆ ವಲಸೆ ಹೋಗಿ ಕ್ರಮೇಣ 
ಅಲ್ಲಿ ಕವಲೊಡೆದ ಶಾಖೆಗಳಲ್ಲಿ ಪ್ರಮುಖವಾದ ಶಾಖೆಯೇ “ಜೆನ್‌'. ಶೋಯ್‌ ಚಿ ಒಬ್ಬ ಜೆನ್‌ ಧರ್ಮಗುರು. 
ಆತ ತನ್ನ ಶಿಷ್ಯರಿಗೆ ಸೂತ್ರಗಳ ಪಠಣ ಕೈಬಿಟ್ಟು ಕೇವಲ ಧ್ಯಾನದಲ್ಲಿ ನಿರತರಾಗುವಂತೆ ಆದೇಶ ನೀಡುತ್ತಾನೆ. 
ದೇವಾಲಯ ಹಗಲು ರಾತ್ರಿಯ ಪರಿವೆಯಿಲ್ಲದೆ ಮೌನದಲ್ಲಿ ಮುಳುಗುತ್ತದೆ. ಅದೊಂದು ದಿನ ಇದ್ದಕ್ಕಿದ್ದ 
ಹಾಗೆ ದೇವಾಲಯದಿಂದ ಸೂತ್ರಗಳ ಪಠಣ ಕೇಳಿ ಬರುತ್ತದೆ. ಗುರುವಿನ ಮರಣ ವಾರ್ತೆ ಆ ಮೂಲಕ 
ಎಲ್ಲೆಡೆ ಬಿತ್ತರಗೊಳ್ಳುತ್ತದೆ.) 


೧) 
ಅದೊಂದು ದಿನ ಶೊಯ್‌ಚಿ 


ಗ೦ಟೆಗಳಿಗೆ ಮೊಳಗಿದ್ದು ಸಾಕು ಅಂದ 
ತಾಳಗಳಿಗೆ ಕುಣಿದದ್ದು ಸಾಕು ಅಂದ 
ಮಂತ್ರಗಳಿಗೆ ಪಠಿಸಿದ್ದು ಸಾಕು ಅಂದ. 


ಗಂಟೆಗಳಿಗೆ ಒಂದು ಚಣ ಗಾಬರಿಯಾಯಿತು 
ತಾಳಗಳು ಕುಣಿತದ ಮಧ್ಯೆ ಕೆರಳಿ ನಿಂತವು 
ಮಂತ್ರಗಳ ಮುಖ ಊದಿಸಿಕೊಂಡವು 
ಶಿಷ್ಯರು ತಳಮಳಿಸಿದರು. 


2 
ಇದೀಗ ಶೊಯ್‌ಚಿ ಎಲ್ಲರಿಗೂ 
ಧ್ಯಾನಿಸಲು ಹೇಳಿದ. 


ಇಷ್ಟಾನಿಷ್ಟವನೆಲ್ಲ ಮೆಟ್ಟಿ 
ಗಂಟೆಗಳು ಗರಬಡಿದು ನಿಂತವು 
ತಾಳಗಳು ತಲ್ಲೀನವಾದವು 
ಮಂತ್ರಗಳು ಮಗ್ನವಾದವು 
ದೇವಾಲಯ ಧ್ಯಾನಸ್ಮವಾಯಿತು. 


18/ಹಳ್ಳಿಯ ದಾರಿ 


ಶಿಷ್ಯರು- 

ಬುದ್ಧನನ್ನೊಮ್ಮೆ ನೋಡಿದರು 
ಮುಗುಳು ನಗೆಯನ್ನು ನೋಡಿದರು 
ಧ್ಯಾನದಲ್ಲಿ ಮುಳುಗಿದರು. 


೩ 

"ಧ್ಯಾನಿಸಿ' ಅಂದದ್ದು 

ಅಲ್ಲೇ ಭುಸುಗುಡುತ್ತಾ 
ಅಡ್ಡಾಡುತ್ತಿದ್ದ ಸೂರ್ಯನ 
ಕಿವಿಗೂ ಬಿತ್ತು. 
ಅಗ್ನಿಪರ್ವತದೊಳಗೊಂದು 
ಅಂತರ್ಗಾಮಿ ನದಿ 

ತಣ್ಣಗೆ ಹರಿದು ಹೋಯಿತು. 


"ಧ್ಯಾನಿಸಿ' ಅಂದದ್ದು 

ಅಲ್ಲೇ ಚಿನ್ನಾಟವಾಡುತ್ತಿದ್ದ 
ಮರಿಮೋಡಗಳ ಹಿಂಡಿಗೂ ತಟ್ಟಿತು 
ಮಿಂಚಿನ ಸೆಳಕೊಂದು 

ಮೆರೆದು ಮರೆಯಾಯಿತು. 


ಹೀಚು, ಮೊಗ್ಗು, ಹೂವು, ಹಣ್ಣು, 
ಕೆ೦ಪೆಲೆ, ಹಸಿರೆಲೆ, ಹಣ್ಣೆಲೆಗಳ 
ಲೆಕ್ಕಾಚಾರದಲ್ಲಿ ಮಗ್ನವಾಗಿದ್ದ 
ಹೆಮ್ಮರಗಳಿಗೆ ಗಾಳಿಗಿವಿಯೂದಿ 
“ಧ್ಯಾನಿಸಿ” ಅಂತು. 

ಅತ್ತಿಂದಿತ್ತ ಹೊಯ್ದಾಡಿ 

ಧ್ಯಾನಕ್ಕೆ ಶರಣಾಯಿತು. 


O 


ಸವಿತಾ ನಾಗಭೂಷಣ/19 


ಧುಮುಧುಮು ಎಂದು 
ಧುಮುಗುಡುತ್ತಾ ಧುಮ್ಮಿಕ್ಕಿ 
ಹರಿಯುತ್ತಿದ್ದ ನದಿ 

ಎದೆ ಸುಳಿಯೊಳಗೆ 
ದನಿಯೊಂದು ಚಿಮ್ಮಿ 
ತಡೆದು ನಿಲ್ಲಿಸಿತು. 


ಚಂದ್ರ ಓಡೋಡಿ ಬಂದು 
ಇರುಳ ಮನೆಗೆ ದೀಪ ಹಚ್ಚದ 
ಬೆಳಕು ಸಾಲದು 

ಎಂದು ಅವನಿಗೂ ಅನ್ನಿಸಿತು. 


ದುಂಬಿಯ ರುಂಕಾರದ ಹಾಗೆ 
ಹಕ್ಕಿಯ ಹಾಡಿನ ಹಾಗೆ 
ಹೂವಿನ ಗಂಧದ ಹಾಗೆ 

ಧ್ಯಾನ ಎಲ್ಲರನ್ನೂ ತಬ್ಬುತ್ತಿತ್ತು 
ದಟ್ಟವಾಗುತ್ತಿತ್ತು. 


ಅದೊಂದು ದಿನ ಶೊಯ್‌ಚಿ 
ಇನ್ನಿಲ್ಲವಾದ. 


ಸೂರ್ಯ ಬೆಂಕಿಯ ನಾಲಗೆ ತೆರೆದು 
ನದಿ ಧುಮ್ಮಿಕ್ಕಿ ನಡೆದು 
ಶೊಯ್‌ಚಿ ಇನ್ನಿಲ್ಲ ಎಂದು ಸಾರಿದವು. 


ಗಂಟೆಗಳು ಮೊಳಗತೊಡಗಿದವು 
ತಾಳಗಳು ಕುಣಿಯತೊಡಗಿದವು 
ಮಂತ್ರಗಳ ಗರ್ಜನೆ ಮುಗಿಲು ಮುಟ್ಟತು. 


20/ಹಳ್ಳಿಯ ದಾರಿ 


ಯಾರಿಗೊ ಗೊತ್ತಾಯಿತು 
ಶೊಯ್‌ಚಿ ಇನ್ನಿಲ್ಲ 
ಎಲ್ಲರಿಗೂ ಗೊತ್ತಾಯಿತು- 
ಶೊಯಾಚಿ ಇನ್ನಿಲ್ಲ 
ಜಗತ್ತೆ ನುಡಿಯಿತು 
ಶೊಯ್‌ಚಿ ಇನ್ನಿಲ್ಲ 


೫ 

ಶಿಷ್ಯರು ನೋಡಿದರು: 
ಸದ್ದುಗದ್ದಲ ಸ೦ಭ್ರಮದಲ್ಲಿ 
ಕರಗುತ್ತಿದ್ದ 

ಬುದ್ಧನನ್ನು ನೋಡಿದರು 


ದುಂಬಿಯ ರೋಂಕಾರದಲ್ಲಿ 
ಹಕ್ಕಿಯ ಹಾಡಿನಲ್ಲಿ 

ಹೂವಿನ ಪರಿಮಳದಲ್ಲಿ 
ಕರಗುತ್ತಿದ್ದ 

ಮುಗುಳುನಗೆಯನ್ನು ನೋಡಿದರು. 


. ಧೂಪದ ಹೊಗೆ ಕಣ್ಣ 
ಕವಿಯುವ ತನಕ ನೋಡಿದರು. 


ಸವಿತಾ ನಾಗಭೂಷಣ/21 


ಚಂದ್ರನನ್ನು ಕರೆಯಿರಿ ಭೂಮಿಗೆ 


೧. 
ಪುಟ್ಟ ಮಕ್ಕಳು ಚಂದ್ರನನ್ನು 
ಕರೆಯುತ್ತಿದ್ದಾರೆ ಭೂಮಿಗೆ. 


ನಾನೂ ಮಗುವಾಗಿದ್ದಾಗ 
ಮೊಗ್ಗಿನಂತಹ ಬೆರಳುಗಳನ್ನು 
ಮಡಿಸಿ ಅರಳಿಸಿ 

ಚಂದ್ರನನ್ನು ಕರೆದಿದ್ದ ಭೂಮಿಗೆ. 


ನನ್ನ ತಮ್ಮಂದಿರು, ತಂಗಿ 

ಗೆಳೆಯ ಗೆಳತಿಯರು 

ಯಾರೆಲ್ಲ ಕರೆದಿದ್ದರು 

ಭೂಮಿಗೆ. 

ಗೂಡಲ್ಲಿ ಕಣ್ಣರಳಿಸಿ 

ಕೂತಿರುವ ಮರಿಹಕ್ಕಿ 
ನದಿಯೊಳಗೆ ಈಸುತ್ತಿರುವ 

ಮರಿ ಮೀನು, ಯಾರೆಲ್ಲ 
ಕರೆದಿದ್ದರು ಚಂದನನ್ನು ಭೂಮಿಗೆ. 


ಹ 

ಅಂದು ತೊದಲು ನುಡಿಯುತ್ತಿದ್ದ 
ಮರಿಕೋಗಿಲೆ ಇಂದು 
ಪಂಚಮದಲ್ಲಿ ಹಾಡಿದೆ. 

ಅ೦ದು ನದಿಯೊಳಗೆ ಈಸುತ್ತಿದ್ದ 


22/ಹಳ್ಳಿಯ ದಾರಿ 


ಮರಿ ಮೀನು ಇಂದು 
ಸಮುದ್ರವ ಸೇರಿದೆ. 


ಅಂದು ಚಂದ್ರನನ್ನು ಕರೆಯುತ್ತಿದ್ದ 
ನನ್ನ ಬೆರಳುಗಳು ಇಂದು 
ಭೂಗೋಳ, ವಿಜ್ಞಾನ ಪುಸ್ತಕಗಳ 
ಪುಟ ತಿರುವಿ ಒರಟಾಗಿವೆ. 


a. 

ಮುಗಿಲು ಮುಟ್ಟಿ ನಿಂತಿರುವ ಹೆಮ್ಮರ 
ಮೊಳೆಕೆಯೊಡೆದ ದಿನಗಳನ್ನು 
ಮೆಲುಕು ಹಾಕುವ ಹಾಗೆ 
ನಾನೊಮ್ಮೆ ಹಿಂದಿರುಗಿ ನೋಡಲೇ? 


ಆಸೆ, ದುಃಖ, ಹರ್ಷ, ವಿಷಾದದ 
ಎಲೆಗಳನ್ನು ಕಳಚಿಕೊಂಡು 
ಧ್ಯಾನದಲ್ಲಿರುವಂತಿದೆ ಮರ 
ನೋಡಿಯೂ ಸುಮ್ಮನಿರಲೆ? 


ಕಂದಮ್ಮಗಳ... 

ಕೇಕೆ ಹಾಕಿ ಕುಣಿಕುಣಿದು 
ಕರೆಯಿರಿ ಚಂದ್ರನನ್ನು ಭೂಮಿಗೆ 
ಹೂವಿನ ಹಾಗೆ ಬೆರಳುಗಳನ್ನು 
ಅರಳಿಸಿ ನೀವೇ 

ಕರೆಯಿರಿ ಚಂದ್ರನನ್ನು ಭೂಮಿಗೆ. 


ನಾನು ನಾನಿರುವಂತೆಯೇ 
ನೋಡುವೆ ಒಂದು ಘಳಿಗೆ. 


O 

ಅಪ್‌ 
69 


ಹೂವಿನ ಗೋಣು ಮುರಿದು 
ಹೂದಾನಿಯಲ್ಲಿ ಇರಿಸುತ್ತೇನೆ. 


ಗೆದ್ದಲು ಹುಳುಗಳು ಗೋಡೆಯ 
ಮೇಲೆ ಶಿಲ್ಪ ಕಡೆದಿದ್ದರೆ 
ಭಗ್ನಗೊಳಿಸುತ್ತೇನೆ. 


ಸಕ್ಕರೆಯ ಬೆಟ್ಟು ಹೊತ್ತು 
ಹರಿವ ಸಾಲು ಇರುವೆಗಳನ್ನು 
ಒತ್ತರಿಸಿ ಗುಡಿಸಿಹಾಕುತ್ತೇನೆ. 


ಸೂರಿನಡಿ ಗುಬ್ಬಿಗಳು 
ಕಾಳು ಕಡ್ಡಿ ಹೆಕ್ಕಿ ಗೂಡು 
ಹೆಣೆದಿದ್ದರೆ ಕಿತ್ತು ಬೀದಿಗೆಸೆಯುತ್ತೇನೆ. 


ಗುಬ್ಬಿಯ ಸೂರನ್ನು 
ಇರುವೆಯ ಅನ್ನವನ್ನೂ 
ಹೂವಿನ ಬದುಕನ್ನೂ 
ಕಸಿದುಕೊಳ್ಳುವ ಈ 
ಕೊಲೆಪಾತಕ ಕೈಗಳಿಗೆ 
ಯಾರ ಭಯವೂ ಇಲ್ಲ. 


ಜಗತ್ತಿನ ಸಂಕಟಗಳಿಗೆ 
ಕಿಟಕಿ ಮುಚ್ಚಿ ಕುಳಿತರೆ 
ತೆರೆಯಲು ಯಾರೂ ಬರುವುದಿಲ್ಲ. 


24/ಹ ಳಿಯ ದಾರಿ 


ನೋವು, ನಿಟ್ಟುಸಿರು 

ಅಸಮತೆ, ಅನ್ಯಾಯ 

ಈ ಗಾಳಿಯಲ್ಲೇ ಇದೆ. 

ನಾನೂ ಅದನ್ನು ನಿರ್ಲಜ್ಜೆಯಿಂದ 
ಉಸಿರಾಡುತ್ತಿದ್ದೇನೆ. 


ಎಲ್ಲರಿಗೆ ಅನಿಸುವಂತೆ 

ನನಗೂ ಒಮ್ಮೊಮ್ಮೆ ಅನಿಸುತ್ತದೆ 
ನನ್ನೆದೆಯ ಸೂರ್ಯ 

ಇನ್ನು ಹೆಚ್ಚು ದಿನ ಉರಿಯಲಾರ. 


ಹಸಿವು, ದುಃಖ, ಕೌರ್ಯ 
ಎಲ್ಲವನ್ನೂ ಇನ್ನಿಲ್ಲದಷ್ಟು 
ಸಹಜವಾಗಿ ಚಿತಿಸಿ 
ಜೀವ ತುಂಬಿದ ಕಲಾವಿದ 
ಯಾರೋ ಎಂದು 
ನನ್ನನ್ನೇ ಕೇಳಿಕೊಳ್ಳುತ್ತೇನೆ. 


ಗಂಧವನ್ನೂ ವಿಷವನ್ನೂ 
ಒಂದೇ ಎಂದು 
ಉಸಿರಾಡುತ್ತಿರುವೆನಾದರೆ 
ನನಗಿನ್ನೂ ಆಸೆ ಇದೆ. 


ಮುಳ್ಳಿನದೊಂದು ಹೆಜ್ಜೆ 
ಮಣ್ಣಿನದೊಂದು ಹೆಜ್ಜೆ 
ದಾರಿ ದೂರವಿದೆ. 

ದಿನಚರಿ 


ರಜದಲ್ಲೇನು ಮಾಡುವಿರಿ ಎಂದು ಕೇಳಿದರು ಟೀಚರು 
ಊರಿಗೆ ಹೋಗುತ್ತೇವೆ ಎಂದರು ಒಬ್ಬಿಬ್ಬರು 

ಊಟ, ಆಟ ಎಂದು ಪಿಸುಗುಟ್ಟಿ ನಕ್ಕರು ತುಂಟರು 
ಒಬ್ಬರಿದ್ದಂತಿದ್ದರಲ್ಲವೆ ಇನ್ನೊಬ್ಬರು? 

ತಲೆಗೊಂದರಂತೆ ಮಾತು ಗದ್ದಲಿಸಿದರು 

ಅದೇನು ಮಾಡುತ್ತಿರೊ ಮಾಡಿ ಅಂದರು ಟೀಚರು 
ಮಾಡಿದ್ದನ್ನೆಲ್ಲಾ ದಿನವೂ ಬರೆದಿಡಿ ಅಂದರು 
“ಇದ್ದದ್ದು ಇದ್ದ ಹಾಗೆಯೇ” ಎಂದೂ ಸೇರಿಸಿದರು. 


ಹೀಗೆ ಊಟ ಆಟದ ಜೊತೆಗೆ 

ದಿನಚರಿ ಬರೆಯುವುದೂ ಸೇರಿಕೊಂಡಿತು 

ಆಡಿದ್ದು, ನೋಡಿದ್ದು, ಮಾಡಿದ್ದು 

ಬರೆದಂತೆಲ್ಲ ಚುರುಮುರಿ ಉಂಡೆಯದೆ ರುಚಿ ಕಂಡಿತು. 


ರಜೆಯಲ್ಲೂ ಬರೆಯುವುದೇ? ಎಂದು 
ಅಜ್ಜಿ ಗೊಣಗುಟ್ಟಿದರು 

ನೆಪಕ್ಕೆ ಟೀಚರಿನ ಹೆಸರು 

ಇವಳದೆ ಕಾರು-ಬಾರು ಎಂದು 
ಅಮ್ಮ ಮೆಣಸು ಕುಟ್ಟಿದರು. 

ನಾವೂ ಬರೆಯುತ್ತೇವೆ ಎಂದು 
ತಮ್ಮಂದಿರು ಹಠ ಮಾಡಿದರು. 


ಹೀಗೆ 


ಹೊಂಡದ ಮೀನುಗಳಿಗೆ ಮಂಡಕ್ಕಿ ಕೊಟ್ಟಿದ್ದು 
ನಿಂಬೆಯ ಗಿಡದಲ್ಲಿದ್ದ ಮೊಟ್ಟೆ ಮರಿಯಾಗಿ 
ಚೆಟ್ಟೆಯಾಗಿ ಹಾರಿದ್ದು 

ಸೇವಂತಿಗೆ ದಾಸವಾಳಕ್ಕೆ ನೀರೆರದದ್ದು 
ದಿನಚರಿಯಲ್ಲಿ ಸೇರಿತು. 


26/ಹಳ್ಳಿಯ ದಾರಿ 


ಜರಿಲಂಗಕ್ಕಾಗಿ ಅತ್ತು ಅಮ್ಮನ ಮೇಲೆ 
ಮುನಿಸಿಕೊಂಡಿದ್ದು 
ಅಪ್ಪ ತರುವ ಮಿಠಾಯಿಗಾಗಿ ರಾತ್ರಿಯೆಲ್ಲಾ 
ಕಣಿಗೆ ಎಣೆ 2D BOSD 

ಣಿ ಣ ee ಎ 
ದಿನಚರಿಯಲ್ಲಿ ಸೇರಿತು. 


COR ಭಂಡಾ ಆಡಿ ಕುಂಟಾಬಿಲ್ಲೆ ಗೆದ್ದದು 


ಒಟ್ಟು ಮಾಡಿದ ಬಳೆ ಚೂರುಗಳನ್ನು 
ಗುಟ್ಟಾಗಿ ನಿಧಿಯಂತೆ ಅಡಗಿಸಿಟ್ಟಿದ್ದು 
ದಿನಚರಿಯಲ್ಲಿ ಸೇರಿತು. 


ಕೊಳಲೂದಿ ಅಜ್ಜಿಯ ಕಿವಿ ತೂತು ಮಾಡಿದ್ದು 


ಮಣ್ಣಿಗೆ ನೀರು ಹಾಕಿ ಪಾಯಸವೆಂದು 
ತಂಗಿಗೆ ನಂಬಿಸಿದ್ದು 
ದಿನಚರಿಯಲ್ಲಿ ಸೇರಿತು. 


ತೆಂಗಿನ ಗರಿಯ ವಾಚಿನ ಆಸೆಗೆ 
ಪರಮವೈರಿಯೂಂದಿಗೂ ರಾಜಿಯಾದದ್ದು 
“ನಿದ್ರಾ MOBO’ ಕಥೆಯೋದುತ್ತಾ 
ಹಾಗೆಯೆ ನಿದ್ರೆ ಹೋದದ್ದು 
ದಿನಚರಿಯಲ್ಲಿ ಸೇರಿತು. 


ಕನಸಿನ ತುಂಬಾ ಪೆಪರಮೆಂಟಿನ 

ಮಳ ಸುರಿದದ್ದು 

ನಿಜ ಜೀವನದಲ್ಲಿ ಪೈಗೆ ಪೈ ಕೂಡಿಟ್ಟರೂ 
ಪೆಪ್ಟರಮೆ೦ಟು ಕೊಳ್ಳದೆ ಇದ್ದದ್ದು 
ದಿನಚರಿಯಲ್ಲಿ ಸೇರಿತು. 


ಕಾದೂ ಕಾದೂ ಕೊನೆಗೆ 
ಶಾಲೆ ಕದ ತೆರೆಯಿತು 
ಆವೊತ್ತಿನ ಮಾತುಕತೆ ಕಿತ್ತಾಟ 

ಕುಣಿತ ದಿನಚರಿ ಕುರಿತೇ ಆಗಿತ್ತು 
ಕೊನೆಗೆ ಎಲ್ಲರೂ ಸೇರಿ 
ಎಲ್ಲವನ್ನೂ ಓದಿದ್ದೂ ಆಯಿತು. 


ನನಗೋ.... ನನ್ನ ಗೆಳತಿಯರ 
ದಿನಚರಿಯೆ ಚೆನ್ನಾಗಿದೆ ಅನ್ನಿಸತೊಡಗಿತ್ತು. 
ನನ್ನ ಬಳಿ ಇಲ್ಲದ್ದು ಅವರ ಬಳಿ 

ಇದೆ ಎಂದೆನಿಸುತ್ತಿತ್ತು. 

ಅವರ ಬಳಿ ಇದ್ದದ್ದೆಲ್ಲವೂ ನನಗೂ 
ಬೇಕೆನಿಸುತ್ತಿತ್ತು. 


ಅವರ ದಿನಚರಿಗಳಲ್ಲಿ 

ಬಣ್ಣ, ಬೆರಗು, ಬೆಡಗು 

ಎಲ್ಲವೂ ಇದೆ ಎಂದೆನಿಸುತ್ತಿತ್ತು. 

ಆ ರಂಗು, ರಂಜನೆ, ರೋಮಾಂಚನ 
ಹೊಟ್ಟೆ ಉರಿಸುತ್ತಿತ್ತು 

ಹುಲಿ, ಕರಡಿ, ಆನೆ, ಕೊಕ್ಕರೆಗಳು 
ರೈಲುಬಂಡಿ, ಅರಮನೆ ಆಟಿಕೆಗಳು 
ಕಣ್ಣಿಗೆ ಕಟ್ಟಿದಂತಿತ್ತು. 

ಟೀಚರೇನೋ ಎಲ್ಲರಿಗೂ ಕೊಡುವಂತೆ. 
ನನಗೂ ಮಾರ್ಕು ಕೊಟ್ಟಿದ್ದರು 
ಅಭಿಮಾನವೊ? ಅವಮಾನವೊ? 
ಕಣ್ಣೀರು ತುಂಬಿ ತುಳುಕುತ್ತಿತ್ತು. 


ಆಮೇಲೇನೂ ದಿನಚರಿ ಬರೆಯಲು 
ಯಾರ ಒತ್ತಾಯವೂ ಇರಲಿಲ್ಲ 
ಬರೆಯುವುದೂ ನಿಲ್ಲಲಿಲ್ಲ 

ಆದರೆ ಇದ್ದದ್ದು ಇದ್ದ ಹಾಗೆಯೇ ಅಲ್ಲ! 


ಕಲ್ಪನೆಗೆ ಕುದುರೆ ರಥ ಕಟ್ಟಿದ್ದಷ್ಟೇ ಗೊತ್ತು 
ರಥ ಓಡಿತು. 


28/ಹಳ್ಳಿಯ ದಾರಿ 


ಆಸೆಹಕ್ಕಿಗೆ ರೆಕ್ಕೆ ಮೂಡಿಸಿದಷ್ಟೇ ಗೊತ್ತು 
ಹಕ್ಕಿ ದೂರ ದೂರ ಹಾರಿತು. 


ಇವತ್ತಿಗೂ ರಥ ಓಡುತ್ತಲೇ ಇದೆ 
ಕುದುರೆಗಳ ಕಾಲು ಸೋತಂತಿಲ್ಲ 
ಇವತ್ತಿಗೂ ಹಕ್ಕಿ ಹಾರುತ್ತಲೇ ಇದೆ 
ಕಿಂಚಿತ್ತೂ ಆಯಾಸಗೊಂಡಿಲ್ಲ. 


ಇಷ್ಟು ದಿನಗಳಾದ ಮೇಲೆ 

ಇಷ್ಟು ದೊಡ್ಡವಳಾದ ಮೇಲೆ 

ಕಡಲಲ್ಲಿ ಗುಮ್ಮನಂತೆ ನಿಂತಿರುವ 
ಭಾರಿ ಹಡಗನ್ನ ನೋಡಿದಾಗೆಲ್ಲ 
ನೆನಪಿನ ತಂತಿಗಳು ಮಿಡಿದು 

ನಾನು ಕೈಯಾರೆ ಮಾಡಿ ತೇಲಿಸಿದ . 
ಕಾಗದದ ದೋಣಿ ಕಣ್ಣೊಳಗೇ ನಿಲ್ಲುತ್ತೆ. 


ಆ ಹರ್ಷ, ವಿಷಾದ, ಒಲುಮೆ 


ಆಸೆ ಆಕಾಂಕ್ಷೆಯ ಕುಲುಮೆ 
ಇಂದಿಗೂ ಬೆಚ್ಚಗೆ ಉರಿದಿದೆ. 

ಯಾವುದು ಇಷ್ಟ? 


ಕಾಮನಬಿಲ್ಲು ಅಷ್ಟೂ ಬಣ್ಣಗಳನ್ನು ಚೆಲ್ಲಿತು 
ನನಗೆ ನಾನೆ ಕೇಳಿಕೊಂಡೆ 
ನಿನಗೆ ಯಾವ ಬಣ್ಣ ಇಷ್ಟ? 


ಗೊರಟೆ, ಗುಲಾಗಿ, ಸೇವಂತಿಗೆ 
ದಾಸವಾಳ, ಕನಕಾ೦ಬರ, ಮಲ್ಲಿಗೆ 
ಹೆಣೆದು ನಿಂತವು 

ಅನ್ನಿಸಿತು: 

ಆಯ್ಕೆ ಬಹಳ ಕಷ್ಟ 


ಹುಲಿ, ಕರಡಿ, ಆನೆ, ಅಳಿಲು? 
ಜಿ೦ಕೆ, ಕೊಕ್ಕರೆ, ಕಾಜಾಣ, ನವಿಲು? 
ನನಗೆ ನಾನೆ ಕೇಳಿಕೊಂಡೆ 

ನಿನಗೆ ಯಾವುದು ಇಷ್ಟು 


ರೆಕ್ಕ, ಪುಕ್ಕ, ಕಿವಿ, ಕೊರಳು 
ನಡಿಗೆ, ಉಡಿಗೆ, ಕೆನೆತ, ಕುಣಿತ 
ಕಣ್ಣು ತುಂಬಿದವು 

ಅನ್ನಿಸಿತು: 

ಆಯ್ಕೆ ಬಹಳ ಕಷ್ಟ. 


ವ್ಯಂಗ್ಯ, ಕಟಕಿ, ಕೋಪ, ತಾಪ 


ಮದ ಮತ್ತರ, ದಾಹ, ದುಃಖ 
ಕವಣೆ ಬೀಸಿದವು 


30/ಹಳ್ಳಿಯ ದಾರಿ 


ನನಗೆ ನಾನೇ ಕೇಳಿಕೊಂಡೆ 
ನೀನು ಯಾವುದರಿಂದ ಮುಕ್ತ? 


ಮದ್ದು ಗುಂಡು, ಫಿರಂಗಿ, ಕತ್ತಿಗಳು 
ಪರಸ್ಪರ ಸೆಣೆಸಾಡಿದವು 
ಅನ್ನಿಸಿತು ಆಯ್ಕೆ ಬಹಳ ಕಪ್ಪ 


ಮುಗಿಲು ಮುಟ್ಟುತ್ತಾ ಇತ್ತು ಒ೦ದು ಮರ 
ಅದರಲ್ಲೊಂದು ಹಕ್ಕಿ-ಹಾಡು 
ನೆಲಕ್ಕಂಟಿಕೊಂಡಿತ್ತು ಒಂದು ಪೊದೆ 
ಅದರಲ್ಲೊಂದು ಇರುವೆ-ಗೂಡು. 


ಹುಲ್ಲುಕಡ್ಡಿಯನ್ನೂ ನೋಯಿಸಲಾರೆ 
ಹಾಗೆಂದಿದ್ದನಲ್ಲವೆ ಬುದ್ಧ? 


ಆ ಹುಲ್ಲು ಕಡ್ಡಿಗೆ 


ತಲೆಬಾಗಿ ವಂದಿಸಿದೆ 
ಮೆಲ್ಲಗೆ ತುಟಿ ಸೋಕಿಸಿ ಮುತ್ತು ಕೊಟ್ಟೆ. 

ಎಲ್ಲ ಹುಡುಗಿಯರ ಕನಸು 


ಅವ್ವ ಕೇಳೇ ನಾನೊಂದ ಕನಸ ಕಂಡೇ... 

ಅವ್ವ ಕೇಳೇ ಕನಸೊಂದ ಕಂಡೆನ... 

ಮುಂಗೋಳಿ ಕೂಗಿತ್ತು ಮೂಡಲ್ಲಿ ಕೆಂಪಿತ್ತು 

ಬೆಳ್ಳಿಯೂ ಮರಳಿತ್ತು ಹಕ್ಕಿಯೂ ಹಾಡಿತ್ತು 

ಮಲ್ಲಿಗೆ ಸಂಪಿಗೆ ಘಮ್ಮೆಂದು ಬಿರಿದಿತ್ತು 

ಹಾದಿಲಿ ಇಬ್ಬನಿಯು ಮುತ್ತಾಗಿ ಸುರಿದಿತ್ತು ಅವು 


ಕಣ್ಣರೆಪ್ಪೆ ಬಿಗಿಯೆ ಕದ ತಟ್ಟಿ ಒಳಬಂದ 

ಕಾರಿರುಳ ಕೆಂಜೆಡೆಗೆ ಚಂದಿರನ ಮುಡಿದಿದ್ದ 

TOGA ಕುಣಿಸುತ್ತ ಶರಣು ಶರಣು ಅಂದ 

ಮುಕ್ಕಣ್ಣ ತಾನೆಂದು ಮುಂಗೈಗೆ ಮುತ್ತಿಟ್ಟ 

ಕೀಟಲೆ ನಗೆ ನಕ್ಕು ಕಪ್ಪರವ ಮುಂದಿಟ್ಟ 

ಒಲ್ಲೆ ಎಂದರೂ ಬಿಡದೆ ಒಲವು ಬೇಡಿದವನವ್ವ.. 

ಮುದ್ದಾಗಿ ಮಾತಾಡಿ ಮರುಳು ಮಾಡಿದನವ್ವ (ಅವು! 


ತುಂಬೆಯ ಹೂ ಬಿಡಿಸಿ ತುರುಬಿಗೆ ಮುಡಿಸಿದ 

ಒಂದೊಂದು ಕಿವಿಯಲ್ಲೂ ದುಂಬಿಯ ಇರಿಸಿದ 

ಮಿಂಚಿನ ಹುಳುವಲ್ಲೇ ಮೂಗುತಿಯ ಮಾಡಿದ 

ನೇರಳೆ ಹಣ್ಣಿನ ಹಾರವ ತೊಡಿಸಿದ 

ಕೀಟಲೆ ನಗೆ ನಕ್ಕು ಕಪ್ಪರವ ಮುಂದಿಟ್ಟ 

ಒಲ್ಲೆ ಎಂದರೂ ಬಿಡದೆ ಒಲವು ಬೇಡಿದನವ್ವ.. 

ಮುದ್ದಾಗಿ ಮಾತಾಡಿ ಮರಳು ಮಾಡಿದನವ್ವ ಅವು 


32/ಹಳ್ಳಿಯ ದಾರಿ 


ಹುಲಿಚರ್ಮ ಹೊದ್ದರೂ ಹಾಲುಮನಸಿನ ಹುಡುಗ 

ಡೊಳ್ಳ ಬಾರಿಸಿ, ಢಕ್ಕೆಯ ಬಡಿದು, ಡಮರುಗ ನುಡಿಸಿದ 

ನವಿಲ ಹಾಗೆ ಕುಣಿದು ಮಿಂಚು ಮಳೆ ಕರೆದ 

ಹಕ್ಕಿಪಿಕ್ಕಿಯಂಗೆ ಕೂಗಿ ನಕ್ಕು ನಗಿಸಿದ 

ಕೀಟಲೆ ನಗೆನಕ್ಕು ಕಪ್ಪರವ ಮುಂದಿಟ್ಟ 

ಒಲ್ಲೆ ಎಂದರೂ ಬಿಡದೆ ಒಲವು ಬೇಡಿದನವ್ವ ... 

ಮುದ್ದಾಗಿ ಮಾತಾಡಿ ಮರಳು ಮಾಡಿದನವ್ವ eu) 


ಚಪ್ಪರ ತೋರಣ ಒಡವೆ ಓಲಗವಿಲ್ಲ 

ಮಂಟಪ ಮಂಡಿಗೆ ಧಾರೆ ದಿಬ್ಬಣವಿಲ್ಲ 

ಆರತಿ ಎತ್ತಲು ಮುತ್ತೈದೆಯರಿಲ್ಲ 

ಮಂತ್ರಗಳಿಲ್ಲ ಶಾಸ್ತ್ರಗಳಿಲ್ಲ... 

ಮಸಣದೊಳಗೆ ಮದುವಣಗಿತ್ತಿ ನಾನಾದೆನವ್ವ ... 

ಬೂದಿಬಡುಕನ ಬಾಳ ಬೆಳಗಿದನವ್ವ ಅವು 


ಕದಳಿಯ ಬನದೊಳಗೆ ಕಾದಿಹನವ್ವ ... 

ಕಣಗಿಲೆ ಹೂ ಹಾಸಿ ಕಾದಿಹನವ್ವ ... 

ಕಣ್ಣ ಬತ್ತಿಯ ಉರಿಸಿ ಕಾದಿಹನವ್ವ ... 

ಜನುಮ ಜನುಮದ ಒಲವು ಫಲಗೂಡಿತವ್ವ.. 
ಹುಟ್ಟು-ಸಾವಿನಾಚೆಯ ದಡದಿ ಮನೆ ಮಾಡಿಹನವ್ವ 
ತಪ್ಪೋ ಒಪ್ಪೋ ಮನ್ನಿಸಿ ಹರಸವ್ವ 


ತಪ್ಪೋ ಒಪ್ಪೋ ಹರಸಿ ನೀ ಕಳಿಸವ್ವ Topsy] 

ಮಗು ಚಿತ್ರ ಬರೆಯಿತು 


ಮಗು ಚಿತ್ರ ಬರೆಯಿತು 
ಬೆರಳುಗಳ ಕೊರಳ ಆಲಿಸಿ 
ಗೆರೆಯನೆಳೆಯಿತು 


ಪುಟ್ಟ ಮನೆಯೊಂದ ಕಟ್ಟಿ 

ಮನೆಯ ಮುಂದೊಂದು ಮರವ ನೆಟ್ಟು 
ರೆಂಬೆ ಕೊಂಬೆಗೆ ಎಲೆಯನಿಟ್ಟು 
ಎಲೆಯ ನಡುವೆ ಹೂವನರಳಿಸಿ 
ಹೂವಿನ ಜೊತೆಗೆ ಹಣ್ಣನಿರಿಸಿ 

ಹಿಗ್ಗಿ ನಲಿಯಿತು. 


ಮಗು ಚಿತ್ರ ಬರೆಯಿತು 
ಬೆರಳುಗಳ ನಡೆ ನೋಡಿ 
ಗೆರೆಯನೆಳೆಯಿತು. 


ಮನೆಯ ಹಿಂದೊಂದು ಗುಡ್ಡವ ಕರೆದು 
ಗುಡ್ಡದ ಮೇಲೊಬ್ಬ ಸೂರ್ಯನ ಉರಿಸಿ 
ಸಾಲಾಗಿ ಹಕ್ಕಿಗಳು ರಕ್ಕೆ ಬೀಸಲು 
ಬುಡದಲ್ಹೊಂದು ನದಿಯ ಹರಿಸಿ 
ನದಿಯಲ್ಲೊಂದು ದೋಣಿಯ ತೇಲಿಸಿ 
ಹಿಗ್ಗಿ ನಲಿಯಿತು. 


ಮಗು ಚಿತ್ರ ಬರೆಯಿತು 
ಬೆರಳುಗಳ ಭಾವ ಭ್ರಮಿಸಿ 
ಗೆರೆಯನೆಳೆಯಿತು. 


ಗಿರಗಿರ ಬುಗುರಿ ತಿರುಗಿಸಿ 
ಹುಲ್ಲು ಹಾಸಿನ ಮೇಲೆ 


34/ಹಳ್ಳಿಯ ದಾರಿ 


ಗಾಲಿ, ಗೋಲಿಯನುರುಳಿಸಿ 
ಕುದುರೆಗೂ ಕೊಂಬು ಮೂಡಿಸಿ 
ಮಣ್ಣಿಗೂ ಕಣ್ಣು ಬರೆದು 

ಹಿಗ್ಗಿ ನಲಿಯಿತು. 


ಅವ್ವ ... 

ಘಮ್ಮೆಂದಿದೆ ಹೂ ಮೂಸಿ ನೋಡು 
ಸಿಹಿಯಾಗಿದೆ ಮಾವು ಕಿತ್ತುಕೊಡು 
ರುಳರುಳ ನದಿಯಿದೆ ಹಾಡು 
ಸುಡುವುದಿಲ್ಲ ಈ ಸೂರ್ಯ ಮುಟ್ಟಬಿಡು 
ಎಂದೆಲ್ಲಾ ನುಡಿನುಡಿದು 


ಅವ್ವ... 

ಇದು ನಾನು 

ಇಗೋ ಇದು ಮನೆಯ ಮುಂದಿನ ದಾರಿ 
ಇದು ನನ್ನ ದಾರಿ 

ನಾ ನಡೆವ ದಾರಿ ಎಂದೆಲ್ಲಾ ನುಡಿದು 
ಪುಟ್ಟಪುಟ್ಟ ಹೆಜ್ಜೆ ಹಾಕಿ 

ಹೋದ ಮಗು ಮರಳಲಿಲ್ಲ... 


ನಿಮಿಷಗಳು ವರುಷಗಳು 
ಮರಳಲಿಲ್ಲ. 


ಕಾದು ಕಾದು ಮರುಗಿದಳಾ ತಾಯಿ 
ಕಾದು ಕಾದು ಒರಗಿದಳಾ ತಾಯಿ 

ಕಾದು ಕಾದು ಕರಗಿದಳಾ ತಾಯಿ 
ಒರಗಿದಲ್ಲೆ ಕರಗಿದರೆ ಅವಳೆಂಥಾ ತಾಯಿ? 


ಮತ್ತೆ ಕತ್ತೆತ್ತಿದಳು ಗಿಡವಾಗಿ 


ಗಿಡದೊಳಗೆ ಹೂವಾಗಿ 
ಹೂವರಳಿ ಪರಿಮಳಿಸಿ 

ಗಾಳಿಗುದುರೆಯನೇರಿ ದಿಕ್ಕು ದಿಕ್ಕಿಗೆ ಹಾರಿ 
ಹುಡುಕಿದಳಾ ತಾಯಿ- 


ಮತ್ತೆ ಕತ್ತೆತ್ತಿದಳು ಗಿಡವಾಗಿ 
ಹೂವಾಗಿ, ಹತ್ತಿಯಾಗಿ, ಬತ್ತಿಯಾಗಿ 
ಮನೆಮನೆಗೂ ತಿರುಗಿ 

ಒಳಗೂ ಹೊರಗೂ ಬೆಳಗಿ 
ಹುಡುಕಿದಳಾ ತಾಯಿ... 


ಮಮತೆಯ ಮಗ್ಗದೊಳಗೆ 
ಮಗ್ಗುಲಾಗಿ ಮಗ್ಗುಲಾಗಿ 
ಹಾಯಿಯಾಗಿ ಹಡಗನೇರಿ 
ಯಾವುದೋ ದೇಶದಲ್ಲಿ 
ಯಾವುದೋ ವೇಷದಲ್ಲಿ 
ಹುಡುಕಿದಳಾ ತಾಯಿ... 


ಅದೊಂದು ದಿನ ಚಿಗುರು ಮೀಸೆಯ 
ಹುಡುಗ ಹತ್ತಿದನಾ ಹಡಗ 
ಕ೦ಂಬಕ್ಕೊರಗಿ ನೆನಪೊಂದಿಗೆ ತೇಲಿ 
ಜೋ ಜೋ ಜೋ ಜೋ 

ಎಂದು ತೂಗಿತು ಜೋಕಾಲಿ. 


ಮೊಗ್ಗಾಯಿತು ಹೀಚಾಯಿತು ಕಾಯಿ 
ತೊದಲಿತು ಬೀಜರೂಪಿ ಬಾಯಿ 
ಮಾಯಿ! ಮಾಯಿ! ಮಾಯಿ! 


ಪಟಗುಟ್ಟಿ ಮುನ್ನಡೆಸಿತು ಹಾಯಿ 
3 ಹಿಡಿದಳು ಕಂದನಾ ತಾಯಿ 
5) ಬೀಸಿ ಕರೆಯಿತು ದಾರಿ 
ಅದೇ ದಾರಿ... 

 ಚಿತ್ರದೊಳಗಿನ ದಾರಿ. 


36/ಹಳ್ಳಿಯ ದಾರಿ 


ಸೋಲೇ ಇಲ್ಲ! 
QQ... ನಾನು ಕಣದಲ್ಲಿಲ್ಲ. 


ಚಪ್ಪರ ಹಾರ ತುರಾಯಿಗಳೆ 
ಚಪ್ಪಾಳೆ ಶಿಳ್ಳೆ ಕೇಕೆಗಳೆ 
ನಾನು ಕಣದಲ್ಲಿಲ್ಲ. 


ಹೊಗಳಿಕೆಯ ಹೊನ್ನ ಶೂಲಗಳೆ 
ಭರವಸೆಯ ಬಿರುಸು ಬಾಣಗಳೆ 
ನಾನು ಕಣದಲ್ಲಿಲ್ಲ. 


ಎದುರಾಳಿಯ ಇರಿಯಲು 
ಸಿದ್ದವಾಗಿರುವ ಕತ್ತಿಗಳೆ 
ನನ್ನನ್ನು ಕಾಪಾಡಲು 
ಕಾದಿರುವ ಗುರಾಣಿಗಳೆ 
ನಾನು ಕಣದಲ್ಲಿಲ್ಲ. 


ಗೆಲುವಿನ ಗೌರಿಶಂಕರನೆ ಹೇಳು- 
ನಿನ್ನ ಮೆಟ್ಟಿದವರು 
ಮುಟ್ಟಿದರೇನು ಆಕಾಶ? 


ಗೆಲುವಿನ ಗಾಳಿಪಟವೇ ಹೇಳು -- 


ಎಷ್ಟು ನಿಮಿಷ? 
ಈ ಹರುಷ? ಈ ಹಾರಾಟ?) 

ಪಾತರಗಿತ್ತಿಯೇ ಪದ್ಮಪತ್ರವೇ 
ಎಂಥಾ ಓಟ? ಎಂಥಾ ನೋಟ! 
ಕಲಿಸಿದಿರಿ ಪಾಠ ನಮಸ್ಕಾರ. 


ಇಲ್ಲ... 
ಕಾಲುಗಳಿಗೆ ಬಲವಿಲ್ಲ 
ಕೈಗಳು ಸಹಕರಿಸುತ್ತಿಲ್ಲ 
ಕಣ್ಣು, ಮೂಗು, ಕಿವಿ, ತುಟಿ 
ಯಾವುದೂ ಹಿಂದಿನಂತಿಲ್ಲ. 


ಮಿದುಳ ಮರದೊಳಗೆ 
ಮರದ ಮರೆಯೊಳಗೆ 
ಮೂಡಿಹನು ಚಂದಿರ 
ಬೆಳದಿಂಗಳು 
ಬಯಲು ಮಾಡಿದೆ - 
ಗೆಲ್ಲ ಬಯಸದವನಿಗೆ 
ಸೋಲೇ ಇಲ್ಲ! 


38/ಹಳ್ಳಿಯ ದಾರಿ 


ಹೊಳೆ ಮಗಳು 


ಅವಳು ಹಳ್ಳ 
ಇವಳು ಹೊಳೆ 


ಹಳ್ಳದ ಬಳ್ಳಿಯಲಿ 
ಹರಿದು ಬಂದವಳು 
ಹೊಳೆ ಮಗಳು 


ತಾಯಿ- 

ಹೊಳೆ ಮಗಳ ಹುಬ್ಬನು ತೀಡುವಳು 
ಸುಳಿ ಮುಂಗುರುಳ ಬಾಚುವಳು 
ದಿಟ್ಟಿಯ ಬೊಟ್ಟಿಟ್ಟು 

ಅಕ್ಕರೆಯ ಮುತ್ತಿಟ್ಟು 
ಮುನ್ನಡೆಸುವಳು 


ಇದು ಬೆಟ್ಟ ಇದು ಗಾಳಿ 
ಇದು ಹೂವು ಇದು ಎಲೆ 
ಎಂದು ಮಗಳಿಗೆ 
ಪರಿಚಯಿಸುವಳು 


ಮಗ ಹ ae 

ಕಲಿಯುವಳು 

ಗಿಡ ಮರಗಳ ಅಡಿಯಲಿ ಬಾಗಿ 
ಕಣಿವೆ ಕೊರಕಲು ಬಂಡೆ 
ಹಾದಿಯಲಿ ಬಳುಕಿ ಸಾಗುವಳು 


ಸವಿತಾ ನಾಗಭೂಷಣ/39 


ಅವ್ಪನಿಗೆ ತೋರುವಳು 
ಸಂಭ್ರವಮಿಸಿ ಹೇಳುವಳು 
ನಕ್ಷತ್ರ ಗಣವಿರುವುದು 
ನನ್ನೊಳಗೆ 
ಚಂದಿರನಿರುವನು ತಳಗೆ 


ತಾಯಿ ನಸುನಕ್ಕು- 

ಸಣ್ಣನೆಯ ದನಯವಳೆ 
ನುಣ್ಣನೆಯ ನಡೆಯವಳ 

ನನ್ನ ಕರುಳಿನ ಕುಡಿಯ 

ನನ್ನ ಆಶೆಯ ಕಿಡಿಯ 

ಎಂದು ಮಗಳ ಮುದ್ದಾಡುವಳು 


ತಾಯಿ ಎಚ್ಚರಿಸುವಳು: 
ಚೆಣ್ಣರನು ಮುಳುಗಿಸದಿರು 
ಮೀನುಗಳ ಒಣಗಿಸದಿರು 
ಕಲ್ಲುಗಳ ಮಿದುಗೊಳಿಸಿ 
ಸಹನೆಯಲಿ ನೀರುಣಿಸಿ 
ಹರಿವ ಹಾದಿಯಲ್ಲೆಲ್ಲ 
ಜೀವ ದೀಪವನುರಿಸು 


ವಿಷಕಂಠನನುಸರಿಸಿ 
ಕೊಳೆ ಕಳಂಕ ಧರಿಸಿ 
ಕಾಳಿಯಾವೇಶವ ತಾಳಿ 
ಕೇಡಿನೆದೆಗೂಡ ಸೆಳೆದು 
ಮಡುವಿನಲಿ ಮುಳುಗಿಸು 


40/೫ ಳಿಯ ದಾರಿ 


ಸೂರ್ಯನ ಕರುಣೆ 
ನೆಲದ ಯಣ 

ತಾಯ ಹರಕೆ 
ಕೊನೆವರೆಗೆ ಕಾಯುವುದು 
ತಾಯಿ 

ನಿಂತಲ್ಲೆ ನಿಲ್ಲುವಳು 
ತಪಸ್ವಿನಿ 

“ತಾವರೆ' ಈಗವಳು 


ಹಳ್ಳದ ಬಳ್ಳಿಯನು ಕಡಿದು 
ಕಣ್ಣೀರ ತಡೆ ತಡೆದು 
ಮುಂದೆ ಸಾಗುವಳು 
ಹಿಂದೆ ನೋಡುವಳು 
ಹೊಳೆ ಮಗಳು... 

ಕಾಡಿನಲ್ಲಿ... 


ಇಲ್ಲಿ ಬಯಸಿದಂತೆ 
ಬದುಕಬಹುದು 
ಇಚ್ಛೆಯಂತೆ ಸಾಯಬಹುದು 


ಸುತ್ತಲೂ ಮರಗಳು 
ಮರದೊಳಗೆ ಕಿಕ್ಕಿರಿದು 
ಪರಿಮಳಿಸಿವೆ ಹೂವುಗಳು 


ಜಿಂಕೆ ಆನೆ ಹುಲಿಗಳು 
ನೋಡಿಯೂ ನೋಡದಂತೆ 
ತಮ್ಮ ಪಾಡಿಗೆ ತಾವು 
ಹೆಜ್ಜೆಗಳನೂರಿ ಸಾಗಿಹವು 


ಹಕ್ಕಿಗಳು ಆಗಾಗ್ಗೆ ಹಾಡಿ 
ಗಮನ ಸೆಳೆಯುವವು 

ನವಿಲು ನನಗೆಂದೇ 
ಗರಿಯೊಂದನು ಉದುರಿಸಿಹುದು 


ತಂಗಾಳಿ ಸುಳಿಸುಳಿದು 
ಚಿ೦ತೆಗಳನೆತ್ತಿ ಕೊಂಡೊಯ್ಯುವುದು 
ಮಲಗು ಮಲಗೆಂದು 
ಮೆಲ್ಲನೆ ಪಿಸು ನುಡಿಯಾಡುವುದು 


42/ಹ ಳಿಯ ದಾರಿ 


ಹೊಯ್‌! 

ಕಷ್ಟಗಳೇ ಕಾಡು ಸುತ್ತಲು ಹೋಗಿ 
ಕ್ಷೇಶಗಳೇ ಎಲೆಗಳನೆಣಿಸಲು ಶುರು ಮಾಡಿ... 
OY... ಎಲ್ಲಾದರೂ 

ಕಾಡು ಸುತ್ತಿ ಮರಳುವುದುಂಟೆ? 
ಹೋಗಲಿ... 

ಎಲೆಗಳನೆಣಿಸಿ ಮುಗಿಸಿದವರುಂಟೆ9 


ಈಗ ಇಲ್ಲಿ 


ಬಯಸಿದಂತೆ ಸಾಯಬಹುದು 
ಇಚ್ಛೆಯಂತೆ ಬದುಕಬಹುದು ೦ 

ಹಳ್ಳಿಯ ದಾರಿ 


ಅರವತ್ತರ ಮುದುಕ 
ಹತ್ತರ ಹುಡುಗಿ 
ಇಬ್ಬರೂ ಸೇರಿ 
ಸವೆಸಿದರು ದಾರಿ 


ಮುಂದೆ ಮುಂದೆ 
ಸಾಗಿದ ಮುದುಕ 
ಹಿಂದೆ ಹಿಂದೆಯೆ 
ಉಳಿದಳು ಹುಡುಗಿ 


ಮುದುಕನಿಗದು 
ನಿತ್ಯದ ದಾರಿ 
ನೋಡಲೇನಿದೆ? 


ಹುಡುಗಿಗೆ 
ಪ್ರತಿಯೊಂದು ಹೊಸದು 
ಬಿಟ್ಟರೆ ಸಿಗುವದೆ? 


ಹುಡುಗಿ ಹಳ್ಳದಲಿ 
ಕಾಲು ನೀಡಿದಳು 
ಚೆಲ್ಲಿದ ಹೂವು 
ಎತ್ತಿಕೊಂಡಳು 
ಹೊಂಗೆಯ ನೆರಳಲ್ಲಿ 
ಕೂತು ಹಕ್ಕಿಯ 
ಹಾಡನನುಕರಸಿದಳು 


44/ಹ ಳಿಯ ದಾರಿ 


ಮುಗಿಯುವುದೆ ದಾರಿ? 
ಮುದುಕ ಕಳವಳಿಸಿದ. 
ಮುಗಿಯದಿರಲಿ ದಾರಿ: 
ಹುಡುಗಿ ಹಂಬಲಿಸಿದಳು 


ಮುಂದೆ ಮುಂದೆ 
ಸಾಗಿದ ಮುದುಕ 
ಹುಡುಗಿಯ ಸಂಭ್ರಮಕೆ 
ಕಾರಣವ ಊಹಿಸುತ 


ಹಿ೦ದೆ ಹಿಂದೆಯೆ 
ಉಳಿದಳು ಹುಡುಗಿ, 
ಹಾವಿನ ಪೊರೆ 
ನವಿಲು ಗರಿ 
ಹುಡುಕುತ. 

ಹಪ್ಪಳದ ಕತೆ 


ದಿಟ್ಟಿಸುತ 

ತನಗೆ ತಾನೆ ಎಂಬಂತೆ 
ಎಲ್ಲಿಂದ ಬಂದೆ? 

ಎ೦ದು ಹಪ್ಪಳವೆ ಕೇಳಿತು : 


ಬೀಜ, ಸಸಿ, Sa 

ಕಾಳು, ಬೇಳೆ 

ಬೆವರು ಹಸಿವು 

ನೀರು ನೆಲ ಭೂಮಂಡಲ 
ಉಂಡೆ ಉಂಡೆಯಾಗಿ 
ಹಪ್ಪಳವೆ ತಾನಾಗಿ 

ಕತೆ ಸಾಗಿತು 


ಸೂರ್ಯ ಬೆಳಕು ಹಾಯಿಸಿ 
ಹಪ್ಪಳವನ್ನೂ ನನ್ನನ್ನೂ 
ಹದವಾಗಿ ಒಣಗಿಸಿದ 


ಮಾತಾಡದೆ ಮುನ್ನಡೆದ 
ಕಣ್ಣೆದುರೆ ಕರಗಿದ. 


46/ಹಳ್ಳಿಯ ದಾರಿ 


ಚೆಲುವ ನಾರಾಯಣ 


ಧೂಪ-ದೀಪದಲ್ಲಿದ್ದ 
ಹೂವು-ಗಂಧದಲ್ಲಿದ್ದ 
ಚೆಲುವ ನಾರಾಯಣ 


ಕರ್ಪೂರದಾರತಿಯಲ್ಲಿದ್ದ 
ಮಂತ್ರ ಘೋಷದಲ್ಲಿದ್ದ 
ಚೆಲುವ ನಾರಾಯಣ 


ಗಂಟಿ ಜಾಗಟೆಯಲ್ಲಿದ್ದ 
ಮಂತ್ರ ಘೋಷದಲ್ಲಿದ್ದ 
ಚೆಲುವ ನಾರಾಯಣ 


ನಿತ್ಯ ಪೂಜೆಯಲ್ಲಿದ್ದ 
ಹೊತ್ತ ಹರಕೆಯಲ್ಲಿದ್ದ 
ಚೆಲುವ ನಾರಾಯಣ 
ಮುದ್ಧನುಕ್ಕಿಸುತ್ತದ್ದ 
ನೆಟ್ಟಗೆ ದಿಟ್ಟಿಸುತ್ತಿದ್ದ 
ಮರುಳಾಗದವರುಂಟೆ, 
ಚೆಲುವ ನಾರಾಯಣ? 
ಮುದ್ದು ಮುಖವನೆ 
ನೆನೆದು 

ಗ೦ಡನ ನೆನಪನೆ 
ತೊರೆದು 
ಕರೆಯಬಹುದೆ 
ಚೆಲುವ ನಾರಾಯಣ? 

ಮುದ್ದು ಮಗುವಿನ ತಾಯಿ 
ಮನಸು 

ತತ್ತರಿಸುವ ಹಾಯಿ 
ಕರೆಯಬಹುದೆ 

ಚೆಲುವ ನಾರಾಯಣ? 


ಬಂಧುವನೆ ಬದಿಗಿರಿಸಿ 
ಊರ ಮಂದಿಯನೂ 
ಕಡೆಗಣಿಸಿ 
ಕರೆಯಬಹುದೆ 
ಚೆಲುವ ನಾರಾಯಣ? 


ಯಾಕೆಂದು ತಿಳಿಯದು 
ಏನೊಂದು ಹೊಳೆಯದು 
ಒಲವಿನಾವೇಶ! 
ವಿವಶಳಾದಳೆ ಅವಳು 
ಚೆಲುವ ನಾರಾಯಣ? 


ಹೊರಗೇನೂ ಕಾಣಿಸದು 
ಒಳಗೇನೊ ಅನಿಸುವುದು 
ಅದಕೂ ಅವನೆ ಕಾರಣ 
ಚೆಲುವ ನಾರಾಯಣ! 


ನೆಮ್ಮಿ ನಲುಗಿರಬಹುದು 
ಒಲಿದು ಕೆಟ್ಟವರುಂಟೆ? 
ಒಲುಮೆ ಇಲ್ಲದಿರೆ 

ಅವನ ಮುಟ್ಟುವುದುಂಟೆ? 
ಎಂಟೆದೆಯ ತುಂಟನೆ 
ಚೆಲುವ ನಾರಾಯಣ...!! 


48/೫ ಳಿಯ ದಾರಿ 


ಹೊಟ್ಟೆ 


ಪಂಚೇಂದ್ರಿಯಗಳಿಗೆ ಒಲಿದು ಅವು ಹೇಳಿದ ಹಾಗೆ ನಲಿದು 
ಕುಣಿ ಅಂದರೆ ಕುಣಿದು ಕಾಡಿ ಬೇಡಿ ಪಡೆದೆ 
ಮಿರಿಮಿರಿ ಮಿಂಚೊ ಮೊಟ್ಟೆ, ಕಿಚ್ಚಾ ಹಚ್ಚೊ ಮೊಟ್ಟೆ 


ಕಳ್ಳುಬಳ್ಳಿಯಾ ಹಂಗಿಲ್ಲದಾ ಮೊಟ್ಟೆ, ನಿಲುವು ನಡೆಯಿಲ್ಲದಾ ಮೊಟ್ಟೆ 
ಒತ್ತಿದರೂ ಒಡೆಯದೆ ಕುಟ್ಟಿದರೂ ಸಿಡಿಯದೆ 
ಮಂಕುಬೂದಿಯನೆರಚಿ ಮಿಕನನ್ನಾಗಿಸಿ ಮಣಿಸಿ 

ಬೆರಕಿ ಗುಣವ ಕಲಿಸಿ ನಕ್ಕಿತವ್ವಾ ಮೊಟ್ಟೆ 


ಕಣ್ಣಲಿ ಹಳ್ಳವ ಅಗೆದು ಮೂಗಿಗೆ ದಾರವ ಬಿಗಿದು 
ಕಿವಿಯಾ ಕಚ್ಚಿ ನಾಲಗೆ ಚುಚ್ಚಿ ಬಾಯ ಮುಚ್ಚಿ 

ದೆಯ್ಯ ಮೆಟ್ಟಿದ ಹಾಗೆ ಮೈಯಾ ಮೆಟ್ಟಿಕೊಂಡು 

ಬದುಕಾ ನರಕಾ ಮಾಡಿ ಸೊಕ್ಕಿತವ್ವಾ ಮೊಟ್ಟೆ 

ಮಿರಿಮಿರಿ ಮಿಂಚೊ ಮೊಟ್ಟೆ, ತಿಳಿವನು ತಿರುಚೊ ಮೊಟ್ಟೆ. 


ಕೊಡವಿದ್ದಕ್ಕೇ ಹೊರಳಿ ಕೆಡವಿದಕ್ಕೇ ಕೆರಳಿ 

ಛ೦ಗನೆ ಮೇಲೆ ನೆಗೆದು ನೆತ್ತಿಯ ಮೇಲೆ ಕುಣಿದು 
ಸರಸರ ಒಳಗೆ ಇಳಿದು ಬತ್ತಿಯ ಹಾಗೆ ಉರಿದು 
ಸುಡುಸುಡು ಅಂತು ಮೊಟ್ಟೆ ಸುಟ್ಟಿತವ್ವಾ ಹೊಟ್ಟೆ: 
ಮಿರ್ರನೆ ಮಿಂಚೊ ಮೊಟ್ಟೆ, ನಂಜನು ಉಣಿಸೊ ಮೊಟ್ಟೆ 
ಮಾಟವ ಮಾಡಿದೆ ಮಂತ್ರವ ಹಾಕಿದೆ 

ಹರಕೆಯ ಹೊತ್ತು ಮುಡಿಪನು ತಟ್ಟಿದೆ 

ಹೋದೆ... ಹೋದೆ... ಅಂದು, ಒಮ್ಮೆಗೆ ಒಳಗೇ ಬಂದು 

ಮುಳ್ಳಿನ ಹಾಗೆ ಮೊನೆದೂ, ನಟ್ಟತವ್ವಾ ಮೊಟ್ಟೆ 
ಮಿರಿಮಿರಿ ಮಿಂಚೊ ಮೊಟ್ಟೆ, ಮೂಜಗ ಮುಕ್ಕಿದ ಮೊಟ್ಟೆ. 


ಕೆಟ್ಟೇ ಅನಿಸಿತು ಬಿಡುಗಡೆ ಬಯಸಿತು 

ಹೃದಯವು ಕಲಿಸಿತು ಅರಿವದು ಉಳಿಸಿತು 

ಧೂಪಾ ಹಚ್ಚಿ ದೀಪಾ ಬೆಳಗಿ ಹೂಗಳನೇರಿಸಿ 
ತಟ್ಟೆಯಲ್ಲಿಟ್ಟು ಶಿವನಿಗೆ ಕೊಟ್ಟಿ 

ಗಲ್ಲವ ಬಡಿದು ಬೆಲ್ಲದ ಮಾತಲಿ ಮೊರೆಯನು ಇಟ್ಟಿ. 


ಎಲ್ಲೇ ಹುಡುಗಿ ಮೊಟ್ಟೆ? ಎಲ್ಲೇ ಹುಡುಗಿ ಮೊಟ್ಟೆ? 


ನನಗೆ ನಾನೆ ಕೇಳುವೆ, ನನಗೆ ನಾನೆ ಹೇಳುವೆ 
ಮುಕ್ಕಣ್ಣನಿಗೆ ಕೊಟು ಕೆಯ ಮುಗಿದು ಬಿಟೆ! 
ವು ಕೆಟ್ಟು of 


50/ಹಳ್ಳಿಯ ದಾರಿ 


ಬೆರಳು 


ಮೊಗ್ಗಿನ ಹಾಗೆ ಬಾಲ್ಯದ ಬೆರಳು 
ಮದಗಜದಂತೆ ಮಧ್ಯದ ಬೆರಳು 
ಮಾಗಿತು ಬಾಗಿತು ಮುಪ್ಪಿನ ಬೆರಳು 
ಯಾವುದು ಹಿರಿದು? ಯಾವುದು ಕಿರಿದು? 
ಹುಟ್ಟಿನ ಬೆರಳು? ಸಾವಿನ ಬೆರಳು? 


ಕಣ್ಣನು ಉರಿಸಿತು ಬೆಂಕಿಯ ಬೆರಳು 
ಮೂಗನು ಇರಿಸಿತು ಗಾಳಿಯ ಬೆರಳು 
ತುಟಿಯನು ತಿದ್ದಿತು ನೀರಿನ ಬೆರಳು 

ಕಿವಿ ನಾಲಗೆಯನು ನಭದಾ ಬೆರಳು 
ಮೈಯ ಮೂಡಿಸಿತು ಭೂಮಿಯ ಬೆರಳು. 


ಮೋಹದ ಮದ ಮತ್ತರಗಳನೂ 

ಪ್ರೀತಿ ಕರುಣೆ ಕಾಮನೆಗಳನೂ 

ಸಂಚು ವಂಚನೆ ಛಲ ಬಲಗಳನೂ 
ಹಿಡಿಹಿಡಿ ಅಂದಿತು ಮಾಯೆಯ ಬೆರಳು. 


ಚಿಮ್ಮಿತು ಚಾಚಿತು ಚಲಿಸಿತು 
ಬೀಜದ ಬೆರಳು 

ತತ್ತಿಯನಪ್ಪಿತು ತುತ್ತನು ಉಣಿಸಿತು 
ತಟ್ಟಿ ಮಲಗಿಸಿತು ತಾಯಿಯ ಬೆರಳು 
ಚ೦ದ್ರನ ಕರೆಯಿತು ಚಪ್ಪಾಳೆ ತಟ್ಟಿತು 


ತುತ್ತೂರಿ ಹಿಡಿಯಿತು ಪುಟವದು ತೆರೆಯಿತು 
ಚಿತ್ರವ ಬರೆಯಿತು ಮಗುವಿನ ಬೆರಳು. 

ಮಲ್ಲನ ಮಣಿಸಿತು ಮಲ್ಲಿಗೆ ಮುಡಿಸಿತು 
ಕೆನ್ನೆಯ ಸವರಿತು ಕಣ್ಣೀರ ಒರೆಸಿತು 

ಕನಸನು ಹೆಣೆಯಿತು ಕವಿತೆಯ ಬರೆಯಿ 
ಬಿನ್ನಾಣ ಮಾಡಿತು ಪ್ರೇಮಿಯ ಬೆರಳು. 


ಕೋವಿಯ ಹಿಡಿಯಿತು ಮದ್ದನು ಸಿಡಿಸಿತು 
ತಕ್ಕಡಿ ಹಿಡಿಯಿತು ತಿಜೋರಿ ತುಂಬಿತು 
ಮಕುಟವ ಕಸಿಯಿತು ಮರಳನು ಅಳೆಯಿತು 
ಯೌವನದರಳನು ಹುರಿಯಿತು ಬೆರಳು. 


ಮಣಿಯನು ಎಣಿಸಿತು ಕಪ್ಪರ ಹಿಡಿಯಿತು 
ತಾಳವ ಹಾಕಿತು ತಂತಿಯ ಮೀಟತು 
ಗೀತೆಯ ನುಡಿಸಿತು ಧೂಪವ ಹಚ್ಚಿತು 
ನಡುಗಿತು ನರಳಿತು ಮಾಗಿಯ ಬೆರಳು. 


ಹುಟ್ಟದು ಸವೆಯಿತು ಹಾಯಿಯು ಹರಿಯಿತು 
ಹತ್ತೂ ದಿಕ್ಕಿಗೆ ಬೊಂಬಿನ ನೆರಳು 

ಕಾಣದ ಬೆರಳೊಂದು ಕೊಳಲನು ನುಡಿಸಿತು 
ಹಂಸೆಯ ಹಿಡಿದೆತ್ತಿ ಗಗನಕೆ ಚಿಮ್ಮಿತು 
ರುಗ್ಗೆಂದು ಹೊಳೆಯಿತು ಮಿಂಚಿನ ಬೆರಳು. 


ಎಲ್ಲಿದೆ ದಂಡೆ? ಯಾರನ್ನು ಕಂಡೆ? 


ಕಡಲ ಕರುಳು ಬಳ್ಳಿಯಲ್ಲರಳಿದ ಹೂ-ಮಗನೆ 
ಎಲೆ ಎಲೆ ಅಲೆಯೊಳಗಣ ನಿತ್ಯ ಹರಿದ್ರರ್ಣನೆ 
೦ಬಿಗನೆ- 


ಹುಟ್ಟಿನ ಹರಿಕಾರನೆ 

ಮತ ಶ್ರ್ಯಕದ್ವಿಕೆಯ ಪ್ರಿಯಕರನೆ 
ಅಂಜಗನೆ- 

ಹೇಳು ಆ ದಂಡೆಯಲ್ಲೇನಿದೆ? 


> ಈ 
ಸುಳಿಗಾಳಿಯ BOSH 


ಜ್ರ 
ಮಳಲ ಮಾನಸ ದತ 


COONS ಆ ದಂಡೆಯಲ್ಲೇನಿದೆ? 


ಬಾಡಾ ಸಾಜ. ಶಾ 
ನಾಮ ಅಂಬಿಗಮ 


ಆ ದಂಡೆಯಲ್ಲೂ.. 
ಪ್ರ ಭಾಸ ಎಂದು 


7. ad ಎ ಚೆ 
ee ನು, ನಿನಂತೆಯೆ ಅವನು 
ಹ * 
ಆ ದಂಡೆಯಲೂ... 
os 


ಬಾಗ ಆಲಿಸಿ ನಗುತಿಹನು 


ಎಲ್ಲಿದೆ ದಂಡೆ? ಯಾರನ್ನು ಕಂಡೆ? ೦ 

ದೇವರಿಗೆ 


ಕರುಳು ಬಳ್ಳಿಯಲಿ 
ಹರಿದು ಬಂದವನು 
ರಕ್ತಗತನಾಗಿಹನು 


ನರನಾಡಿಯಲಿ 
ಸಂಚರಿಸಿ 


ಉಸಿರು ಕೊಟ್ಟಿಹನು 


ಆಶೆ ಬೆಂಕಿಯನಿಕ್ಕಿ 
ಎಚ್ಚರವಾಗಿಹನು 


ಈಗವನ ಕಣ್ಣಿಂದಲೆ 
ನಾನವನ ನೋಡುವೆನು 


ಹಣ್ಣಲ್ಲಿ ಬೇರೂರಿದಂತೆ 
ನನ್ನಲ್ಲಿ ಅವನು. 


54/ಹ ಳಿಯ ದಾರಿ 


ಮೋಂಬತ್ತಿ 


ಒಂದು ಗಂಟೆ 
ಪುಟ್ಟ ಕೋಣೆಯ 
ಬೆಳಗಿದೆ. 


ಗೋಡೆಯ ಮೇಲೆ 
ಸುಂದರಿಯ ಪಟವಿತ್ತು 
ಪರಿಶೀಲಿಸಿದೆ. 


ಹೂದಾನಿಯಲ್ಲಿ 
ತಾಜಾ ಹೂಗುಚ್ಛವಿತ್ತು 
ಆಫ್ರಾಣಿಸಿದೆ. 


ಮರುಳೆ... 
ಬೂದಿಯಾಗದಿರು 
ಎಂದು ಬೆಂಬತ್ತಿದ 
ಪತಂಗಕ್ಕೆ 

ತಿಳಿಯ ಹೇಳಿದೆ 


ಮೂಲೆಯಲ್ಲಿ 

ಮುದುಡಿ ಮಲಗಿದ್ದ 
ಮುದುಕನ 

ಮರಣಕ್ಕೂ ಸಾಕ್ಷಿಯಾದೆ. 


ಉರಿದೂ ಉರಿದೆ 

ಕೊನೆವರೆಗೆ 

ದೇಹದೊಂದಿಗೆ 

ಆತ್ಮನೊಂದಿಗೆ. O 

ಬೇಡ... 


ಭಯ ಹುಟ್ಟಿಸಬೇಡ... 
ಬೆಂಕಿಯ ಮುಟ್ಟಿ ನೋಡುತ್ತೇನೆ. 


ತಡೆಯಬೇಡ... 
ಕಡಲೊಳಗೆ ಧುಮುಕಿ ಈಜುತ್ತೇನೆ. 


ನಗಬೇಡ... 
ಬಿಸಿಲುಗುದುರೆಯನೇರಿ ಹೋಗುತ್ತೇನೆ. 


ಅಣಕಿಸಬೇಡ... 
ಮರಳೊಳಗೆ ಗೂಡು ಕಟ್ಟುತ್ತೇನೆ. 


ಎಚ್ಚರಿಸಬೇಡ... 
ಮೊಟ್ಟೆಗೆ ಕಾವಿಟ್ಟು ಮರಿ ಮಾಡುತ್ತೇನೆ. 


ಮುನಿಯಬೇಡ... 
ಮಾರನಿಗೊಲಿದು ಮೈ ಮರೆಯುತ್ತೇನೆ. 


ಕೀಳಬೇಡ... 
ಮೈದುಂಬಿ ಅರಳುತ್ತೇನೆ. 


ಕರೆಯಬೇಡ... 
ಇಲ್ಲಿರಲು ಆಶೆ ಪಡುತ್ತೇನೆ. 


ಬೇಡ...ಬೇಡ...ಬೇಡ... 
ಹಿಂಬಾಲಿಸಬೇಡ ಸುಮ್ಮನೆ... 


56/ಹಳ್ಳಿಯ ದಾರಿ 


ನಾಳೆ 


ಹುತ್ತರಿ ಹಾಡು 
ವಿದಾಯ ಹೇಳುವುದು 


ತೆನೆಗಳೊಡನೆ 
ಆಟವಾಡಲು ಬರುವ 
ಸುಳಿಗಾಳಿ ನಿರಾಶೆಯಿಂದ 
ಮರಳಬೇಕಾಗುವುದು 


ಇನ್ನಿಲ್ಲ ನರಿ ಊಳಿಡದು 
ಇಲಿ ಬಿಲ ತೋಡದು 
ಕವಣೆ ಬೀಸುವ 
ಹುಡುಗರಿಗಿನ್ನು ಕೆಲಸವಿರದು 


ಬೆದರು ಬೊಂಬೆಯೂ 
ನಾಳೆ ತನ್ನ 

ವೇಷ ಕಳಚಿಡುವುದು 
ಸದ್ದು ಗದ್ದಲ ಸಂಭ್ರಮ 
ತನಗೆ ತಾನೆ 
ಇಲ್ಲವಾಗುವುದು 


ಘನವಾದ ಮೌನ 
ಇಡೀ ಹೊಲವ 


ಆವರಿಸುವುದು. O 

ಹೂವು 


ಮರವನೇರಿ ತುದಿಯಲ್ಲಿ 
ಕುಳಿತಿದೆ ಹೂವು 


ಪುಟ್ಟ ಹುಡುಗಿಯರೆ... 
ಕಣ್ಣರಳಿಸಿ ನೋಡಿ 
ಹೂವಾಡಗಿತ್ತಿಯರೆ... 
ಹೂವಿನಂದವ ನೋಡಿ 
ಹಿಗ್ಗಿ ಹಾಡಿ 


ಹೇಗೆ ಕಾಣುವುದೊ 
ಅಲ್ಲಿಂದ ಈ ಜಗತ್ತು) 
ನೆಲದಲ್ಲಿರುವೆ ನಾನು 
ನನಗೆ ಗೊತ್ತಾಗದು 


ಹಾಂ ಹಾಗೆ ಕೈ ಚಾಚು 
ದೇವಲೋಕವೆ ಸಿಗುವುದು 
ಕಾಲು ಜಾರಿದರೆ ಹಿಡಿದುಕೊಳ್ಳುವೆ 
ನಿನಗೆ ನೋವಾಗದು 


ನಿನ್ನ ಭಾಷೆ ನನಗೆ ಅರ್ಥವಾಗುವುದು 


ನನ್ನ ಆಶೆ ನಿನ್ನಂತೆ ಆಗುವುದು. 


58/ಹಳ್ಳಿಯ ದಾರಿ 


ತಂಗಿ ಹುಟ್ಟಿದಳು 


ಸಂಭ್ರಮವಿಲ್ಲ, ಸಡಗರವಿಲ್ಲ 
ಮನೆಯೊಳಗೆ ಸೂತಕದ ವಾತಾವರಣ 


ಆಶೆಯಂತೆಯೆ 
ಬತ್ತಿ ಹೋಗಿದೆ ಎದೆ ಹಾಲು 
ಹಡೆದವ್ವ ಕೊರಗುವಳು 


ಜೋಲಿ ಏರಿಸಲು 
ಮೊಳೆಯೆ ಸಿಗಲೊಲ್ಲದು 
ಅಪ್ಪ ಗೊಣಗುವನು 


ಪೇಟೆಯಲ್ಲಿ ಮಿಠಾಯಿ 
ಇದ್ದಕ್ಕಿದ್ದ ಹಾಗೆಯೆ ತುಟ್ಟಿಯಾಗಿದೆ 


ಚಂದ ಮಾಡಿ ಪದ ಹಾಡುವ 
| ಅಜ್ಜಿಯ ಗಂಟಲೂ ಕಟ್ಟಿ ಹೋಗಿದೆ 


ದೂರದಿಂದಲೇ ಶುಭ ಕೋರಿದ್ದಾರೆ 
ಬಂಧುಗಳು 

ಯಾರೊಬ್ಬರೂ ಸೂಚಿಸಿಲ್ಲ 
ಮಗುವಿಗೆ ಹೆಸರು 


ಹೋಗಲಿ ಬಿಡಿ... 
ಯಾರೋ ಸಮಾಧಾನ ಮಾಡುವರು 


ಸವಿತಾ ನಾಗಭೂಷಣ/59 


ನಿಟ್ಟುಸಿರೇ ಹೆಸರಾಗಿ 
ಮಗುವನು ಅಲಂಕರಿಸುವುದು 
ನಿರಾಶೆ, ನಿರ್ಲಕ 
rd 
ಹಸುಕಂದನಿಗೆ ಹೇಗೆ ಅರ್ಥವಾಗುವುದು? 
ನುಣ್ಣನೆಯ ಸಣ್ಣ ದನಿ ಜಡ ಜಗತ್ತ ಭೇದಿಸುವುದು 


ಹಿಡಿಯಷ್ಟಿರುವ ತಂಗಿಯನು 
ಮುಡಿಯಷ್ಟಿರುವ ಅಕ್ಕ 
ಅಕ್ಕರೆಯಿಂದ ಅಪ್ಪುವಳು 
ಅಭಯ ನೀಡುವಳು. 


60/ಹಳ್ಳಿಯ ದಾರಿ 


ಸಮಯವಿದೆಯೆ ಪಪ್ಪಾ? 


() 

ಸಮಯವಿದೆಯೆ ಪಪ್ಪಾ? 

ಆಚೆ ಗುಡ್ಡದಾಚೆ ಇದೆ ನದಿ 

ಆಹಾ! ಎಷ್ಟು ಚೆಂದ ಅದರ ತುದಿ 

ಅಬ್ಬಾ... ಎಷ್ಟು ದೊಡ್ಡ ಸುಳಿ 

ಸರ್ರೆಂದು ಜಾರುವುದು ನುಣ್ಣನೆಯ ಹಾವು 
ಎದೆಯತ್ತರಕೂ ಹಾರುವುದು ಪುಟಾಣಿ ಮೀನು 
ಬಾ ಪಪ್ಪಾ ತೋರಿಸುವೆನು.... 


ಸಮಯವಿದೆಯೆ ಪಪ್ಪಾ?) 
ಬೆಟ್ಟವೇರೋಣ ಬಾ ನೀನು 

ಅಲ್ಲಿಂದ ಮುಟ್ಟೋಣ 

ಆಕಾಶ, ಚಂದ್ರನನ್ನು 

ಮೆಟ್ಟಿಲುಗಳೇ ಬೇಡ 
ಜಾರುಗಪ್ಪೆಯಾಡುತ್ತ 

ಉರುಳುರುಳಿ ಸೇರಬಹುದು ನೆಲವನ್ನು 
ಬಾ ಪಪ್ಪಾ ತೋರಿಸುವೆನು... 


ಕರಿಬೇವಿನ ಮರದಲ್ಲಿ 

ಕಟ್ಟಿದೆ ಗುಬ್ಬಿ ಗೂಡು 

ಇಟ್ಟಿದೆ ಪುಟ್ಟ ಮೊಟ್ಟೆ 

ನೀನು ಬಾ ನೋಡು 

ನಿಂಬೆಯ ಎಲೆ ಮೆದ್ದು 

ಗಡದ್ದು ನಿದ್ದೆಯಲ್ಲಿದೆ ಕಂಬಳಿ ಹುಳು 
ಬಾ ಪಪ್ಪಾ ತೋರಿಸುವೆನು... 

be 
ಬೆತ್ತ ಆಚೆ ಇಡು 
ಎಲ್ಲ ಹೇಳುವೆನು 


ನಿಜ ಶಾಲೆ ತಪ್ಪಿಸಿ 

ಸಾಬಣ್ಣನ ಹೊಲಕ್ಕೆ ಹೋಗಿದ್ದೆನು 
ದೆವ್ಹವಲ್ಲ... 

ಬೆದರು ಬೊಂಬೆ 

ಪರೀಕ್ಷೆ ಮಾಡಿದೆನು 


ಬೆತ್ತ ಆಚೆ ಇಡು 

ನಿಜವ ಹೇಳುವೆನು 

ಪಾಠದ ಪುಸ್ತಕ ತೆರೆದರೆ 

ಬರೀ ಗುಡ್ಡ ಬೆಟ್ಟ ನದಿಯೇ ಕಾಣುವುದು 
ಮನ ಅದರ ಹಿಂದೆ - ಮುಂದೆ 
ಸುಳಿದಾಡುವುದು 


೩ 

ತಂಗಿ ಶಾರಿ ಬಲು ಘಾಟಿ, ಚೂಟಿ 
ಖಂಡಿತ ಆಫೀಸರ್‌ ಆಗಿ 

ಹೆಸರು ಮಾಡುವಳು 


ಅಣ್ಣ ಗನಿ, ಗಣಿತದಲ್ಲಿ ಜಾಣ 
ಕಂಪ್ಯೂಟರ್‌ ಸಾಯನ್ಸ್‌ 
ಮುಗಿಸಿ ಖಂಡಿತ 
ಅಮೇರಿಕೆಗೆ ಹೋಗುವನು 
ನಾನು?! 

ನೀನು ಒಪಿದರೆ 


62/ಹಳ್ಳಿಯ ದಾರಿ 


ಅಜ್ಜ ನಿನಗಿತ್ತ 

ತುಂಡು ಭೂಮಿಯನ್ನೇ 
ಉತ್ತುವೆನು, ಬಿತ್ತುವೆನು 

ಈ ಹಳೆಯ ಮನೆಯೇ ಸಾಕು 
ಇಲ್ಲೇ ನಿನ್ನೊಂದಿಗೆ ಒಂದು 
ತುತ್ತು ಉಣ್ಣುವೆನು 


ಛೀ... ಕೂಳಿಗೆ ದಂಡ ಎಂದು 
ದೂರದಿರು ಪಪ್ಪಾ 
ಬೇಜಾರಾಗದಿರು... 


ತೆಂಗು, ಅಡಿಕೆ, ಬಾಳೆಗೆ 
ನೀರೂಡುವುದಿಲ್ಲವೆ ನೀನು? 
ಹೇಳಪ್ಪ ನಾನು 

ಆ ಗಿಡಕ್ಕಿಂತ ಕಡೆಯೇನು? 


ನೋಡುತ್ತಾ... ಇರು 
ನಿನ್ನ ಮೇಲೆಯೇ ಒಂದು 
ಕವಿತೆ ಕಟ್ಟುವೆನು 
ಕವಿತೆಯ ಬಲದಿಂದಲೇ 
ಕೊನೆತನಕ ಬಾಳುವೆನು. 

ಕೊಂಡ ಹಾಯುವಳು 


ಕಿವಿಗಡಚಿಕ್ಕುವಂತೆ 
ತಮಟೆಯ ಸದ್ದು 
ಹಾಯುತ್ತಿದ್ದಾರೆ ಕೊಂಡ 
ಎಲ್ಲರೂ... 


ದೊಡಮ-ಅಂತರಗಟಮ 
ಆಅ ೬ ಆ ೬ 
ಅಕ್ಕ-ತಂಗಿಯರು 
ಮೊದಲಾಗುವರು 
ಉಳಿದವರು ದೇವಿಯನು 
ಹಿ೦ಬಾಲಿಸುವರು 


ಕಾಲು ಸುಡದೇ? 
ಇಲ್ಲ ಎನ್ನುವರು! 
ಅಗೋ ಲಕುಮಿ 
ನನ್ನ ನೆರೆ ಮನೆಯವಳು 
ಹಾಯುತ್ತಿದ್ದಾಳೆ ಕೊಂಡ 


ಗಂಡ ಕುಡಿಯುವನು 
ನಿತ್ಯ ಹೊಡೆಯುವನು 
ಮೈತುಂಬಾ ಸಾಲ 

ಮನೆ ತುಂಬಾ ಮಕ್ಕಳು 
ಹಸಿವು-ನೋವು 
ಮಿಗಿಲಾಗಿ ಸವತಿಯ ಕಾಟ 
ಹರಕೆ ಹೊತ್ತಿಹಳು 


64/ಹಳ್ಳಿಯ ದಾರಿ 


ಅರಶಿನದ ಬಟ್ಟೆ 
ಬೇವಿನ ಸಿಂಗಾರ 
ಇಷ್ಟಗಲ ಕುಂಕುಮ 


ಹೊರೆಯಷ್ಟು ಹೂವು 
ದೇವಿಯಂತೆಯೇ 
ಕಂಗೊಳಿಸುತ್ತಿರುವಳು 


ಒಮ್ಮೆ ಮತ್ತೊಮ್ಮೆ 
ಮಗದೊಮ್ಮೆ 
ಹಾಯುವಳು ಕೊಂಡ 
ನೋಡುವನವಳ ಗಂಡ 


ದೂರದಿಂದಲೇ ಮಂಕಾಗಿ. 

ಎಲ್ಲರೂ ದಡ ಸೇರಿದರು 


ಎಲ್ಲರೂ ದಡ ಸೇರಿದರು 
ನಾನು ಮಾತ್ರ ನಡು ನೀರಿನಲ್ಲಿ 


ಎಲ್ಲರೂ ಹೊಳೆದಾಟದರು 
ನಾನು ಮಾತ್ರ ಮುರುಕು ದೋಣಿಯಲ್ಲಿ 


ಕತ್ತರಿಸುತ್ತಿದೆ ಚಳಿ 
ತತ್ತರಿಸುತ್ತಿದೆ ಎದೆ ನಡುಗಿ 


ಇಬ ಧಿ 


ಅಲೆಯೊಳಗೆ ತೇಲಿ ಬಿಟ್ಟರುವೆ 
ಕಂಬನಿಯ ಮಾಲೆ 
ಇರುವುದೊ ಇಲ್ಲವೊ 
ನಾನರಿಯೆ ನನ್ನ ಪಾಲಿಗೆ ನಾಳೆ 


ಎಲವೊ ಚಂದಿರನೆ 
ನೀನಾದರೂ ಇಳಿ ಬಿಡಬಾರದೆ 
ನೂಲ ಏಣಿ 

ಅಗಣಿತ ತಾರಾ ಗಣಿಗಳೇ 

ಈ ಕಂಗೆಟ್ಟ ಕೆಳದಿಯನು 
ಕರುಣೆಯಿಂದಲೇ ಕಾಣಿ 


ಏನಚ್ಚರಿ! 
ನರನಾಡಿಯಲಿ ಧುಮ್ಮಿಕ್ಕಿ ಹರಿದು 
ಬೆಚ್ಚಗೆ ಇಟ್ಟದ್ದಾಳೆ ರಕ್ತದೇವತೆ 


66/ಹಳ್ಳಿಯ ದಾರಿ 


ಪುಪ್ಪುಸದಲಿ ನೆಲೆಗೊಂಡು 
ಹುರಿದುಂಬಿಸುತ್ತಿದ್ದಾನೆ ಪ್ರಾಣವಾಯು 
ಒಂದಿನಿತೂ ಕೊಂಕಿಲ್ಲ ಬಾಡಿಲ್ಲ 
ಎದೆಯೊಳಗಣ ABA ದಳದ ಕಮಲ 


ಎಣ್ಣೆ ತೀರಿದೆ ಎಂದು 
ತೋರಿದರೂ 

ಜೀವದೀಪ ಭರವಸೆಯಲಿ 
ಉರಿಯುವುದು 


ನಂಬುಗೆಯೇ ಅಂಬಿಗನು 
ಹರಿಗೋಲ ಅಪ್ಪುವೆನು 


ಎಲ್ಲರೂ ದಡ ಸೇರಿದರು 
ನಾನೂ ಸೇರುವೆನು 


ಎಲ್ಲರೂ ಹೊಳೆ ದಾಟಿದರು 
ನಾನೂ ದಾಟದೆ ಇರೆನು. ೧ 

ಜಾತ್ರೆಯಲ್ಲಿ ಶಿವ 


ಅದೇ ಆ ಶಿವನ ವೇಷಧಾರಿ 
ನಾನಿದ್ದ ಬಸ್ಸಿನಲ್ಲಿಯೇ ಇದ್ದ 
ನನ್ನೊಂದಿಗೆ ಬಸ್ಸಿನಿ೦ದಿಳಿದ 


ತೇಗದ ಮರದ ಹಾಗೆ 

ಉದ್ದಕೆ ಸಪೂರ 

ಮೋಡದ ಮೈ ಬಣ್ಣ ಮಿಂಚಿನ ನಗು 
ಮುಡಿಗೆ ತಗಡಿನ ಚ೦ದ್ರನನು ಮುಡಿದಿದ್ದ 
ತೋಳಿಗೆ ಕಣಗಿಲೆಯ ಹೂವು 
ಕೊರಳಲ್ಲಿ ಪ್ಲಾಸ್ಟಿಕ್‌ ಹಾವು 

ಹುಲಿ ಚರ್ಮದ ಚಿತ್ರವಿರುವ 

ಮಾಸಿದ ಹಳದಿ ಬಣ್ಣದ ಅರ್ಧ ಲುಂಗಿ 
ಹವಾಯಿ ಚಪ್ಪಲಿ ಧರಿಸಿದ್ದ... 

ನನ್ನ ಬೆರಗಿಗೆ ಉತ್ತರ 

ನೀಡುವವನಂತೆ 

ಡಮರುಗ ನುಡಿಸಿ 

ತ್ರಿಶೂಲ ಆಡಿಸಿ 

ಕಾಲ್ಗೆಜ್ಜಿ ಗಲಗಲ ಕುಣಿಸಿ 

ನಾ... ಶಿವ ಎಂದ 


ae) 

ನಾ... ಮುಂದೆ ಅವ... ಹಿ೦ದೆ 
ಜಾತ್ರೆಯ ಕೌಂಟರಿನಲ್ಲಿ 
ಟಿಕೀಟು ಕೊಳ್ಳುವಾಗಲೂ 
ಬೆನ್ನ ಹಿಂದೆಯೇ ಇದ್ದ 
ಗಿಲೀಟು ಒಡವೆ ಅ೦ಗಡಿಯಲ್ಲಿ 
ಕಣ್ಣ ಮುಂದೆಯೇ ಬಂದ 
ಫಳಫಳ ಹೊಳೆಯುವ 


68/ಹಳ್ಳಿಯ ದಾರಿ 


ಮೂಗುತಿಯನು ಅಂಗೈಯೊಳಗೆ 
ಹೊರಳಾಡಿಸಿ 

ಮು ವಜ್ರಕೈಷ್ಟಪ್ಪಾ ಬೆಲೆ 

ಎಂದು ಅಂಗಡಿಯಾತನ ಛೇಡಿಸಿದ 


ಪುಗ್ಗೆಯಂಗಡಿಯಲ್ಲಿ ಒಂದೊಂದೂ 
ಪುಗ್ಗೆಯ ಮೇಲೂ ಮೃದುವಾಗಿ ಕೈಯಾಡಿಸಿ 

ಪರಪರ ಶಬ್ದಕ್ಕೆ ಕಿವಿಯಾನಿಸಿ 

ಬಾಗಿಲು ದಾಟುವುದರೊಳಗೆ 

ಠುಸೆನ್ನುವುದೀ ಪುಗ್ಗೆ, ಜೊತೆಗೆ 

ಹಿಗ್ಗಿನ ಬುಗ್ಗೆ ಎಂದು ಅಲ್ಲೇ ಪದ ಕಟ್ಟ ಹಾಡಿ 
ಒಂದು ಪೀಪಿ, ಒ೦ದು ವಾಚು ಪುಕ್ಕಟೆ ಪಡೆದ 


ಬಣ್ಣ ಬಣ್ಣದ ಪರಕಾರಗಳ ತೆಗೆಸಿ 
ಪೂರ ಅಂಗಡಿಯನೆ ಎಳದಾಡಿಸಿ 
ಚೌಕಾಸಿ ಬೆಲೆಯಲ್ಲೇ 

ಒಂದು ಗಜ ರವಿಕೆಯ ಬಟ್ಟೆ ಕೊಂಡ 


ಕೆಂಪು ನೀರಿನ ಶರಬತ್ತಿನಂಗಡಿಯಲ್ಲಿ 
ಗಿಣಿ ಶಾಸ್ತ್ರದವನೊಡನೆ ಹರಕು 
ಛತ್ರಿಯ ಅಡಿಯಲ್ಲಿ... 

ಕರಡಿ ಮಜಲು ಕುಣಿತದ 
ಕರಡಿಯಾಸದವನೊಡನೆ 
ಅಲ್ಲಿ....ಇಲ್ಲಿ...ಇಲ್ಲಿ...ಅಲ್ಲಿ 

ಜಾತ್ರೆಯ ಉದ್ದಗಲ ಹಬ್ಬ ನಿಂತವನು 
ಮೋಟು ಬೀಡಿಯ ಸೇದುತ್ತ 
ಕಡಲೆಯ-ಪುರಿಯ 

ಗುಡ್ಡವ ದಾಟಿ ಹೋದ 


28 

ಹೋದ ಎನ್ನುವಷ್ಟರಲ್ಲಿಯೇ 
ಬತ್ತಾಸಿನ ಅಂಗಡಿಯಲ್ಲಿ 
ಪರಿಚಿತ ನಗೆಯೊಡನೆ ಪ್ರತ್ಯಕ್ಷ! 

ಮೆಲ್ಲನೆ ಬಳಿ ಸಾರಿ ಗೋಣ ಬಗ್ಗಿಸಿ 
ಮಗ ಹಸಿದಿದ್ದಾನೆ- 

೦ಡತಿಗೆ ಕಾಯಿಲೆ ಅಂದ 
ಬಾಡಿದ ಮುಖ, ಬಸಿದಿತ್ತು ದುಃಖ 


ಗಣಪ ಹಸಿದಿದ್ದಾನೆ 
ಗಿರಿಜೆಗೆ ಕಾಯಿಲೆ... 
ಹೆಂಡತಿ-ಮಕ್ಕಳಿಗಾಗಿ 
ಶಿವನಲ್ಲದೆ ಭವಿ WHS?! 


ಪುಟ್ಟ ಪಸಿ ೯ನ ಮೂಲೆ ಮೂಲೆಯನು ತಡವಿ 
ರುದನೊಡ್ಡಿದ ಬೊಗಸೆಗೆ 
ಐದರ ನೋಟರಿಸಿ ಇಷ್ಟೇ ಅಂದೆ! 


ಮಿಂಚಂತೆ ಹೊಳೆದು 

ತಳಾಂಗು ತದಿಗಿಣ ತೋಂ ಎಂದು 
ನಾಟ್ಯದ ಮಟ್ಟನಲಿ ಕುಣಿದು 
ಅರ್ಧ ನಿಮೀಲಿತ ನೇತ್ರನಾಗಿ 
ನಟರಾಜ ಭಂಗಿಯಲ್ಲಿ ನಿಂತುಬಿಟ್ಟ 


ಬಿಟ್ಟ ಬಾಯಿ ಬಿಟ್ಟಂತೆಯೇ 
ನೆಟ್ಟ ಕಣ್ಣು ನೆಟ್ಟಂತೆಯೇ 
ಎರಡೂ ಕೈ ಜೋಡಿಸಿ 
ಮೈದುಂಬಿ ನುಡಿದು ಬಿಟ್ಟೆ... 
ಸಾಕ್ಷಾತ್‌ ಶಿವ! 


70/ಹಳ್ಳಿಯ ದಾರಿ 


ನಾದಿನಿ ಬಂದು ಹೋದಳು 


ಬಿಸಿಲು ಕಂಡಿತು ಹಾಸಿಗೆ 
ಹಳೆಯ ದಿಂಬಿಗೆ ಹೊಸಾ ಹೊದಿಕೆ 


ದೇವರಿಗೆ ದೀಪ 
ಹೊಸಿಲಿಗೆ ಕುಂಕುಮ 
ಬಾಗಿಲಿಗೆ ನೀರು 


ಹಾಳು ಕಂದಕ 


ಹಿರಿದಾಗುವುದು. o 

ಹೆಣು ಜೀವ 
ಣಿ 


ಸೋನೆ ಮಳೆಯ ಸಂಜೆ... 

ಒಲೆಯ ಮೇಲೆ ಚಹಾ ಕುದಿಯುತ್ತಾ ಇತ್ತು 

ದೀಪ ಹಚ್ಚಿ. ಧೂಪ ಹಾಕಿ, ದೇವರನು ಬೆಚ್ಚಗಾಗಿಸಿ 
ಸೆ ಟರ್‌ ಏರಿಸಿ ಹಾಳೂರು.. 

ಎಂದು ಇಲ್ಲದ ಕರೆಂಟಿಗೆ ಬಾಯ್ತುಂಬ ಬಯ್ದು 
ದೀಪ ಧಾರಿಣಿಯಾದೆ, ಗಾಳಿ ಬಾಗಿಲ ತಳ್ಳಿತು 


ಎದುರಲ್ಲಿ ತೊಯ್ದು ತೊಪ್ಪೆಯಾಗಿ ನಿಂತಿತ್ತು ಹೆಣ್ಣು ಜೀವ 
ಆತುಕೊಂಡಿದ್ದ ಎಳಯ ಕಂದಮ್ಮಗಳ ಜೋಡಿ 
ಹಾಕಿದವು ಮೋಡಿ, ತುಸುವೆ ಮೆದುವಾಯಿತು ಭಾವ 
ಕೇಳದೆಯೇ ಹೇಳದೆಯೇ 

ಎಲ್ಲವೂ ಅರ್ಥವಾದಂತೆ, ಭಾಷೆಯ ಹಂಗಿಲ್ಲದೆ 

ನೇರ ಹೃದಯವನೆ ಮುಟ್ಟಿದಂತೆ. 


ಏನೂ ಮಾಡಲು ತೋಚದೆ... 

ಅರಿ ಹೋಗಲಿದ್ದ ದೀಪಕ್ಕೆ ಅಡ್ಡ ಕೈ ಹಿಡಿದು 
ಒಳಗೆ ಬಂದೆ, ಹೊರಗೆ ಹೋದೆ... 

ದೀಪ ಹೊಯ್ದಾಡುತ್ತಾ ಇತ್ತು 


ತೀರಿಕೊಂಡ ಅಜ್ಜಿ, ದೊಡ್ಡವ್ವ, ಶಕ್ಕು... 
ಯಾರೆಲ್ಲ ನಿಂತಂತಾಗಿ ಕಣ್ಣೆದುರು- 
ಜಗುಲಿಯ ಮೂಲೆಗೆ ಗೋಣಿ ಹಾಸಿ 
ಬಟ್ಟಲಿಗೆ ಬಿಸಿ ಹಾಲು ಅನ್ನ ಸುರಿದು 
ಬಾಗಿಲು ಮುಚ್ಚಿ ಕಿಟಕಿ ತೆರೆದೆ 


72/ಹಳ್ಳಿಯ ದಾರಿ 


ಇದೀಗ- 

ಕಂದಮ್ಮಗಳು ಸಮರೋಪಾದಿಯಲ್ಲಿ 
ಅವ್ವನ ಮೊಲೆಗೆ ಬಾಯಿಟ್ಟು 

ಹಾಲು ಹೀರುತ್ತಿದ್ದವು 

ತಾಯಿ ಬೆಚ್ಚಗೆ ಕಣ್ಮುಚ್ಚಿ ಮಲಗಿತ್ತು 

ವಾಸನೆ ಹಿಡಿದು ತುಸುವೆ ಬಾಲ ಅಲ್ಲಾಡಿಸಿ 


ನನ್ನ ಗುರುತಿಸಿತು! 

ಕನಕ-ಕೃಷ್ಣ 


ಕನಕ ಕುರಿ ಕಾಯುತ್ತಿದ್ದ 
ಕೃಷ್ಣ ದನ ಮೇಯಿಸುತ್ತಿದ್ದ 
ಪರಿಚಯವಾಯಿತು ಹೆಚ್ಚೇನಿಲ್ಲ... 


ಕನಕ ರೊಟ್ಟಿ ಒಯ್ಯುತ್ತಿದ್ದ 
ಕೃಷ್ಣ ಬೆಣ್ಣೆ ಹಚ್ಚುತ್ತಿದ್ದ 
ಹಂಚಿಕೊಂಡು ಉಂಡರು ಹೆಬ್ಬೇನಿಲ್ಲ... 


ಕನಕನಿಗೆ ಹಾಡು ಕಟ್ಟುವ ಹುಚ್ಚು 
ಕೃಷ್ಣನಿಗೆ ಕೊಳಲು ಅಚ್ಚುಮೆಚ್ಚು 
ಗೆಳೆತನ ಕುದುರಿತು ಹೆಚ್ಚೇನಿಲ್ಲ... 


ಕನಕ 'ಬ್ಯಾ' “Wo,” ಎಂದೂ 

ಕೃಷ್ಣ ‘OW’ ಎಂದೂ 

“ಕಿರ್‌ ಕಿರ್‌' “ಮುರ್‌ ಮುರ್‌' ಕೂಗು ಹಾಕಿ 
ಕೂಡಿ-ಆಡಿ ನಲಿದರು ಹೆಚ್ಚೇನಿಲ್ಲ... 


ಕೃಷ್ಣ ಮಹಾತು೦ಟ, ತುಡುಗ, 

ತರಲೆ, ಜಗಳಗ೦ಟ... 

ಕನಕ ಅವನ ಭಂಟ, ನೆಂಟ, ಸರ್ವಸ್ವ... 
ಇಬ್ಬರೂ ಬದುಕಿ-ಬಾಳಿದರು ಹೆಚ್ಚೇನಿಲ್ಲ... 


ಕುಲದ ನೆಲೆಯಲ್ಲ... ಕಾಲದ ಹಂಗಿಲ್ಲ... 


ಕನಕ ಮಣ್ಣಾದ, ಕೃಷ್ಣ ಕಲ್ಲಾದ... 
ಇದೊಂದು ಕಲ್ಲು-ಮಣ್ಣಿನ ಕತೆ ಹೆಚ್ಚೇನಿಲ್ಲ... 


74/ಹಳ್ಳಿಯ ದಾರಿ 


ಮೊದಲ ಪಾಠ 


ಅಆಇಈ ಉಉಲ್ಲೂ.. 
ಸ್ವರಗಳು ಇನ್ನೂ ಕೊರಳಲ್ಲೇ ಇವೆ 


ಕಖಗಪಘಚಛಜರು 
ವ್ಯ೦ಜನಗಳು ಇನ್ನೂ ಬಾಯಲ್ಲೇ ಇವೆ 


ಆಟ ಊಟ ಓಟ ಪಾಠ 

ಬಣ್ಣ ಬಣ್ಣದ ಚಿತ್ರಗಳು 

ಕಣಲಿ ಅಜೊತಿ ನಿಂತಿವೆ 
೧ rR) 

ಹಿಗ್ಗಿ ಹಿಗ್ಗಿ ನುಡಿಯುತ್ತಿದ್ದೆವು ಹತ್ತರ ಮಗ್ಗಿ 

ಜಗ್ಗಿ ಜಗ್ಗಿ ನಿಲ್ಲಿಸುತ್ತಿದ್ದೆವು ಹದಿನೇಳರ ಮಗ್ಗಿ 

ಕೂಡಿ ಕಳೆದು ಗುಣಿಸಿ ಭಾಗಿಸಿ 

ತಾಳೆ ನೋಡಿ ನಿಸೂರಾಗಿ 

ಎದೆಯುಬ್ಬಿಸಿ ನಡೆಯುತ್ತಿದ್ದೆವು ಗುಂಪಾಗಿ 


ನಾಯಿ ಮರಿಗೆ ತಿಂಡಿ ಬೇಕೆ ಎಂದು 

ಕೇಳಿ ಪುಟ್ಟಪೂರಾ ನಾವೇ ತಿಂದು 

ಬಾರೆಲೆ ಹಕ್ಕಿ ಎಂದು ಗೋಗರೆದು ಕರೆದು 
ಗೋವಿನ ಹಾಡಲ್ಲಿ ಕರಗಿ 

ಪುಟ್ಟ ಕರುವಿನಂತೆ ಕಣ್ಣೀರಗರೆದು 

ಪೆದ್ದಗು೦ಡನ ಕತೆಯನ್ನು ಪವಿತ್ರ ಗ್ರಂಥದಂತೆ ಪಠಿಸಿ 
ನಿದ್ದೆಗೆ ಜಾರುತ್ತಿದೆವು..... ಹಾಯಾಗಿ 


ತಲೆ-ತಲೆಮಾರುಗಳಿಂದ ಅನ್ನ ನೀರು ಸೂರು- 

ಉಸಿರೂಡಿದ ಕನ್ನಡ ಕಲ್ಪವ್ಯಕ್ಷಕ್ಕೆ 

ಕೊಡಲಿ ಬೀಸುತ್ತಿರುವ ಕಂದಮ್ಮಗಳೇ.... 

ನಿಮಗುಣಿಸಿದ್ದು ಎದೆಹಾಲೆ ಹಾಲಾಹಲವೇ? ಇಸು 

ತಾಯಿ 


ಕಲ್ಲಿನಂತೆ ಪೆಡಸು 
ಹುಲ್ಲಿನಂತೆ ಬೆಳಸು 


ಕಪ್ಪುಗುರುಳು 
ಗಂಡುಗೊರಳು 
ಉರಿವ ಸೀಗೆ 
ಕಾವ ಸೋಗೆ 


ಪುಣ್ಯಕೋಟಿ ಹೃದಯ 
ಚಂಡವ್ಯಾಪ್ರ ಅಭಯ 


ರೊಚ್ಚು ಕೆಚ್ಚು 
ಅಚ್ಚುಮೆಚ್ಚು 
ನಾನವಳ ಪಡಿಯಚ್ಚು 


“ತಾಯಿ ದುರ್ಗೆಯ ನಿಜವನರಿಯುವ 
ಧೀರರಾರೊ ಜಗದೊಳು! 

ಆರು ದರುಶನ ವೇದ ಶಾಸ್ತ್ರ 
ಪುರಾಣವರಿಯದು ಅವಳನು' 


ಪ ಹೊತ್ತಿಗೂ 
ಬಸಿರಗೊಳದೊಳು 
ಕಳ್ಳುಬಳ್ಳಿಗಾತು 
ಜೀವಜಲದಲಿ ಹೂತು 
ಬಲಿದು ಮಿಸುಕಾಡಿ ಒದ್ದು 
ಸುಖ ನಿದ್ದೆಗೈವ ಮುಗುಳು 


ನಾನವಳ ಕಣ 
ಮಣಭಾರ ಯಣ. : 


76/ಹಳ್ಳಿಯ ದಾರಿ 


ಬಜಾರಿನಲ್ಲಿ ಇದ್ದ ಬುದ್ಧ 
ರಾಮ, ಕೃಷ್ಣ ಶಿವ, ಗಾಂಧಿ 
ಅಂಬೇಡ್ಕರ್‌ ಅವರ ಜೊತೆಗೆ ಕುಳಿತಿದ್ದ. 


ಮೊಂಡು ಕೈ, ಹರಿದ COMA... 
ಬುದ್ಧ ಹೌದೋ ಅಲ್ಲವೋ ಎಂದು 
ಅನುಮಾನಿಸುವಷ್ಟು ಚಿ೦ದಿಯಾಗಿದ್ದ. 


ಆದರವೇ ಜಾಜ್ವಲ್ಯಮಾನ ಕಣ್ಣುಗಳು 
ಸೆಳೆದವು. ಹೊಳೆದವು ಫಳ ಫಳ 
ಪುಳಕಿತಳಾಗಿ ಮನೆಗೆ ಕರೆದೆ, ಬ೦ದ. 


ಒಣಗಿದ ಹೂವು, ಆರಿದ ದೀಪ, ಪಿನ್ನು 
ಪುಸ್ತಕ, ಎ೦ಜಲು ತಟ್ಟೆ, ಒಣಗಿದ ಬಟ್ಟೆ, 
ಹಣ್ಣು-ತರಕಾರಿಯ ಒತ್ತರಿಸಿ, ಅಂಗೈಯಲ್ಲಿ 
ಗುಡಿಸಿ, ಸಾರಿಸಿ ಜಾಗ ಮಾಡಿಕೊಟ್ಟೆ- 
ಮೇಜಿನ ಮೂಲೆಯಲಿ ಕೂತ. 


ಅವನು ಬುದ್ಧ, 

ಮೈತ್ರಿ-ಕರುಣೆಯ ಸಾಕಾರ 

ಅವನದೇ ಮಾತು: ಸಂಸಾರ ದುಃಖಸಾಗರ 
ಆಶೆಯೇ ದುಃಖಕ್ಕೆ ಮೂಲ, ಜೀವನವು VIO. 


ಮಾರನಿಗೊಲಿದಿದ್ದ ನಾವು ಅವನ ಮುಂದೆಯೆ 
ಶುರು ಹಚ್ಚಿಕೊಂಡೆವು ವ್ಯವಹಾರ 
ಮನೆ ಮಂದಿಯ ಮೋಹ, ಮದ, ಮತ್ತರ 


ಸವಿತಾ ನಾಗಭೂಷಣ/ 77 


ಆತಂಕ, ಆವೇಶ, ದುಃಖ, ಕೋಪ 
ಎಲ್ಲವೂ ಈಗವನ ಸಮ್ಮುಖ! 


ದೂಷಣೆ, ಶೋಷಣೆ, ಘೋಷಣೆ 
ಯುದ್ಧ-ಕದನ ವಿರಾಮಗಳಿಗೆ- 
ಅವನೇ ಸಾಕ್ಷಿ, ಅವನದೇ ರಾಯಭಾರ. 
ರೋಗ ರುಜಿನ, ಮರಣ ಎಲ್ಲವುಗಳಿಗೆ 
ಅವನೇ ಕಾರಣ, ಅವನಿಂದಲೇ ಶಮನ! 


ಅಷ್ಟಾಂಗ ಮಾರ್ಗಗಳಿಗೆ ನಮಿಸಿದೆವು ನಿಜ, 
ಆಚರಿಸಿದೆವೋ ಅನುಮಾನ! 

ಏರಿದ ಎತ್ತರ, ಇಳಿದ ಪ್ರಪಾತ, 

ಕವಿದ ಕಾರ್ಮೋಡ, ಕರಗಿದ ಕಾವಳ- 
ಇಲ್ಲದೆಯೂ ಇದ್ದಂತೆ, ಜೊತೆಗಿದ್ದ... 


ಇಪ್ಪತ್ತು ವರುಷವಾಯಿತು ಬುದ್ಧ 
ನಮ್ಮಲ್ಲಿಗೆ ಬಂದು- 

ನಮ್ಮೊಂದಿಗೇ ನಿಂದು, ನೊಂದು, ಬೆಂದು; 
ಈಗವನು ನಮ್ಮವನು, ನಮ್ಮಲ್ಲೇ ಒಂದು. 


ಇನಿತೂ ಬದಲಾಗಿಲ್ಲ....ಅದೇ 
ಗುಂಡು ಮುಖ, ತುಂಡು ಬಾಯಿ 
ಮೊಂಡು ಕೈ, ಹರಿದ ಅಂಗವಸ್ತ್ರ, 
ಅದೇ ಮೌನ, ಸಮಾಧಾನ 


ನಾವೂ ಅಷ್ಟೆ, ಇನಿತೂ ಬದಲಾಗಿಲ್ಲ! 


ಅದೇ ವೇಗ, ಅದೇ ಭೋಗ, 
ಅದೇ ತನ್ಹಾ...ಅದೇ ತಲ್ಲಣ! 


78/ಹಳ್ಳಿಯ ದಾರಿ 


ಮನವಿ 


ಒಕ್ಕಲೆಬ್ಬಿಸದಿರಿ ನನ್ನ 
ಈ ತುಂಡು ನೆಲವೆ 


ನನಗೆ ಅನ್ನ ಚೆನ್ನ 
ಅಗೋ...ಅದೇ 
ನಾ ಕೈಯಾರೆ ಬೆಳೆದ 


ನಿಂಬೆ ದಾಳಿಂಬೆ 


ಹೇಗೆ ತೂಗಿದೆ ನೋಡಿ 


ಚಾಚಿ ರೆಂಬೆ ಕೊಂಬೆ 
ಇಗೋ....ಇದೇ 
ಬಾಳೆ... ಹೊಂಬಾಳೆ 


ಇನ್ನೇನು ಹಣ್ಣಾಗಲಿದೆ ನಾಳೆ 


ಇನ್ನೀ.... ಹಳ್ಳ 
ಬಸಿದ ಬೆವರ 
ತುಂಬಿ ಕೊಟ್ಟ ಗಂಗೆ 


ಆ ಬೆಟ್ಟದ ತುದಿ 
ಅದೇ ದೇವ ಸನ್ನಿಧಿ 
ಹೊಳೆಯಿತಲ್ಲೇ... 
ಬಾಳೆಂದಿತು ಇಲ್ಲೇ 

ಈ ಕಾಡಿನಲ್ಲಿ ಇದರ ಹಾಡಿನಲ್ಲಿ 
ಬೆರೆತು ನಾನೀಗ ಅಭಿನ್ನ 
ಒಮ್ಮೆ ಯೋಚಿಸಿ 

ಬೇರು ಕಿತ್ತೆಸೆಯುವ ಮುನ್ನ 


ಒಕ್ಕಲೆಬ್ಬಿಸದಿರ ನನ್ನ 
ಈ ತುಂಡು ನೆಲವೆ 


ನನಗೆ ಅನ್ನ ಚಿನ್ನ 


ಉಳಿದಿದೆ ತುಸುವೆ ತ್ರಾಣ 


ಹ 
ಪಣಕ್ಕಿಟ್ಟೇನು ಪ್ರಾಣ 


80/ಹಳ್ಳಿಯ ದಾರಿ 


ಗಾಂಧಿ 


ಇಲ್ಲವೆಂದರೂ 
ಇಲ್ಲವಾಗುವುದೇ? 


ನೆನಪು- 
ಹುಲ್ಲು ಗರಿಕೆಯಂತೆ 
ಹಸಿರಾಗಿದೆ. 


ಆ ಚಿತ್ರ ಅವನದೇ 
ಮಳಬಿಲ್ಲಿನಂತೆ 

ಭರತ ಖಂಡದ ಮೇಲೆ ಬಾಗಿದೆ 
ತಂಗಾಳಿ ಅದನು BoA. 


ಕಣ್ಣೊಳಗಿನ ಮಿಂಚು 
ಭೂಮಂಡಲವ ಬೆಳಗಿದೆ 
ನಿಸ್ವಾರ್ಥ ನಗೆ 

ಮೂಲೆ ಮೂಲೆಯನೂ ತಾಕಿದೆ 


ಸರಕು ಸಂತೆಯಲಿ 

ಗೌಜು ಗದ್ದಲದಲಿ 

ತುಸು ನೂಲ 

ತಾನೇ ನೂಲುತಿದೆ ಚರಕ 
“ಅರಿವೆ' ಅರಿವೆಂಬ ರೂಪಕ 
ಅಳಿಸಲಾಗದು ಅಚ್ಚೊತ್ತಿದಂತಿದೆ 


ಅಷ್ಟು ಸುಲಭವಾಗಿ 
ಆರದು 
ಅವನು ಹಚ್ಚಿದ ದೀವಿಗೆ. 


೦ 


ಸವಿತಾ ನಾಗಭೂಷಣ/81 


ದರುಶನ 


ಕತ್ತಲೆಯ ಕೊಂಬೆ ಸವರಿ 
ನಕ್ಷತ್ರ ಎಲೆಗಳನೊಟ್ಟಿ ರಾಶಿಯಾಗಿಸಿ 
ಹಾದಿ ಬೀದಿಯ ಸೂರ್ಯನಂತೆ ಬೆಳಗಿದ. 


ಕಪ್ಪು ಮುಖ, ಕೆಂಡಗಣ್ಣು 

ಹಳದಿ ಹಲ್ಲು, ತಲೆಯೋ ಹೊರೆ ಹುಲ್ಲು 
ಶಂಖ ಚಕ್ರ ಗದಾಪದ್ಮ ... 

A 

ಗೋರೆ, ಪೊರಕೆ, ಸನಿಕೆ ಸಂಭೂಷಿತ- 


ಒಂದು ಮುಂಜಾನೆ 
ಮನೆಯಂಗಳದಲ್ಲಿ ಪ್ರತ್ಯಕ್ಷ. 


ಮಡುಗಟ್ಟಿತ್ತು ಶತ ಶತಮಾಗಳ ಕೊಳೆ 
ಸುತ್ತ ಕಸ ಕಡ್ಡಿ ಕೆಸರಿನ ಹೊಳ 

ಹರಿಸು ತಂದೆ, ಹರಿಸು ಮುಂದೆ ಅಂದೆ 
ಏನೀತಳಾಗಿ... 


ಕೊಳೆ ಕಳೆದು ಹರಿಸಿದ ನೀರು ಸರಾಗ 
ಹೆಜ್ಚೆಯನಿಕ್ಕಿ ಒಪ್ಪಗೊಳಿಸಿದ ಒಳಗ 
ಮೂಲೆ ಮೂಲೆಯ ಗುಡಿಸಿ 
ನಿರ್ಮಲವಾಗಿಸಿದ. 


ಅದೆಲ್ಲೋ ದೂರ ಗುಡಿ ಗೋಪುರ 
ಇಲ್ಲಿ ಇಷ್ಟು ಹತ್ತಿರ ಅದರ ಸರದಾರ. 


ತಂಗಳನ್ನವ ಉಂಡು, ಕಚ್ಚಿ ಬೀಡಿಯ ತುಂಡು 
ಪೊರಕೆ, ಸನಿಕೆ ಹಿಡಿದ ಕೈಗಳನೆತ್ತಿ 
"ಮರಳಿ ಬರುವೆ' ಎಂದು ಹೊರಟು ಹೋದ... 


82/ಹಳ್ಳಿಯ ದಾರಿ 


ಲೋಕದಲಿ ಪುಟ್ಟಿದ ಬಳಿಕ... 


ಸೀರೆ ಸುತ್ತಿಕೊಳ್ಳುವಾಗ ದ್ರೌಪದಿ 
ಉಂಗುರ ಎತ್ತಿಕೊಳ್ಳುವಾಗ ಶಕುಂತಲೆ 
ಒಲೆ ಹೊತ್ತಿಕೊಳ್ಳುವಾಗ ಸೀತೆ 
ಯಾಕೆ, ಯಾಕೆ ನೆನಪಾಗಬೇಕು? 


ಕೆರೆಯ ಏರಿಯ ಮೇಲೆ ಭಾಗೀರಥಿ 
ಎಡವಿದ ಕಲ್ಲುಗಳಲಿ ಒಬ್ಬಬ್ಬಳೂ ಮಹಾಸತಿ 
ಯಾಕೆ, ಯಾಕೆ ಕಾಣಬೇಕು? 


ಚಿತೆಯಿಂದ ಎದ್ದು ಹಾರುವ ಬೂದಿ 
ಲತೆಯಿಂದ ಕಳಚುವ ಮೊಗ್ಗಿನ ಬೇಗುದಿ 
ನನ್ನದೇ ನನ್ನದೇ ಎಂದು ಯಾಕೆ ಅನ್ನಿಸಬೇಕು? 


"ನಡುವೆ ಸುಳಿವಾತ್ಮ 
ಗಂಡೂ ಅಲ್ಲ, ಹೆಣ್ಣೂ ಅಲ್ಲ' 
ಯಾವುದಕೂ ಪ್ರಮಾಣಿಸಿ ನೋಡಬೇಕು. 


ಮೊಲೆ, ಮುಡಿ, ಉಡಿ 


ಹೊತ್ತು ತಿರುಗಿದ ಮೇಲೆ ಅನಿಸಿದ್ದು... 
ಕಷ್ಟ ಕಳೆಯಬೇಕು. 


ಸವಿತಾ ನಾಗಭೂಷಣ/83 


ತಾಯಿ ಮಗುವಿನ ಆಟ 


ಇಲ್ಲ ಇರು 
ಆಡಿಕೊಂಡಿರು 
ಎಲ್ಲಿಯೂ ಹೋಗದಿರು 


ಹೂಂಗುಟ್ಟಿತು ಮಗು 
ಮುಖದ ತುಂಬ ನಗು 


ಹೊರಳುತ್ತಾ ಉರುಳುತ್ತಾ... 
ಅಂಬೆಗಾಲನು ಇರಿಸಿತು 

ಲಜ್ಜೆ ಬಟ್ಟೆಯ ತೊಟ್ಟು 

ತಿಪ್ಪ ಹೆಜ್ಜೆಗಳನಿಟ್ಟತು 

ಬಾಯಿಗೆ ಬೆರಳು ಕಣ್ಣಿಗೆ ಮರಳು 
ಹೋ... ಎಂದಿತು ಹಾ... ಎಂದಿತು 
ಆಟ ಶುರುವಾಯಿತು 


ತಾಯಿ ಮಗುವಿನ ಆಟ- 
ಬೊಂಬೆ ಮಗುವಾಯಿತು 
ಮಗು ತಾಯಾಯಿತು 


ಬೊಂಬೆ, ಅಲ್ಲಲ್ಲ ಮಗು 
ರಜ್ಜೆ ಹಿಡಿಯಿತು, ಉಚ್ಚೆ ಮಾಡಿತು 


ಮಗು, ಅಲ್ಲಲ್ಲ ತಾಯಿ 
ಹಾಲೂಡಿದಳು, ಜೋಗುಳ ಹಾಡಿದಳು 


84/ಹಳ್ಳಿಯ ದಾರಿ 


ಬೊಂಬೆ, ಅಲ್ಲಲ್ಲ ಮಗು 
ಕೈಕಾಲು ಬಡಿದು ಉದ್ದ ರಾಗ ಎಳೆದು 
ಅತ್ತು ಕರೆಯಿತು, ಬೋರಾಡಿತು 


ತಾಯಿಗೆ, ಅಲ್ಲಲ್ಲ ಮಗುವಿಗೆ 
ಸಹನೆ ಮೀರಿತು, ಸಾಕೆನಿಸಿತು 
ಹೋ... ಎ೦ದರಚಿತು 


ಅಗೋ ಬ೦ದಳು ಮಹದಾಯಿ 
ಬೆವರನೊರೆಸುತ್ತ, ಸೀರೆ ಕೊಡವುತ್ತ... 
ಬೊಂಬೆಯನೆತ್ತಿಟ್ಟಳು 

ಮಗುವಿಗೆ ಮುತ್ತಿಟ್ಟಳು 


ಸಾಕಿನ್ನು ಆಟ... 
ಎತ್ತಿಕೊಂಡಳು, ಎದೆಗೆ ಒತ್ತಿಕೊಂಡಳು 
ಮರೆಯಾದಳು. 


ಸವಿತಾ ನಾಗಭೂಷಣ/85 


ಚತುಷ್ಪಥ ರಸ್ತೆಗಳು 
ಮಿರಿಮಿರಿ ಮಿಂಚುತಿದೆ 


ನಾಕು ಹೆಡೆಯ ನಾಗರದಂತಿದೆ 


ಕೆಂಪು ಹಸಿರು ಹಳದಿ 
ಹೆಡೆ ಮಣಿಗಳು ಮಿನುಗುತಿವೆ 


ಬಾಗಿದೆ ಬಳುಕಿದೆ 
ವಿಷದ ಹೊಳೆ ಹರಿದಂತಿದೆ 
ಎಲ್ಲವ ನುಂಗಲು ಕಾದಂತಿದೆ 


ಗರಿ ಗರಿ ನೋಟಿನದೇ ಮಾಟ 
ಭಾರೀ ಮೆಷೀನುಗಳದೇ ಆಟ 


ಮಿತಿಯಿಲ್ಲದೇ ಮತಿಯಿಲ್ಲದೆ 
ವಾಹನಗಳು ದಿಕ್ಕೆಟ್ಟು ಓಡುತಿವೆ 


ಗಾಲಿಗಳ ಮೇಲೆ ಸರಕಿನ 
ಸಾಮ್ರಾಜ್ಯವೇ ಉರುಳುತಿದೆ 


ಬರಿಗಾಲುಗಳು ಇದನು ಮೆಟ್ಟುವಂತಿಲ್ಲ 
ಸುಂಕ ನೀಡದೇ ದಾಟುವಂತಿಲ್ಲ 


ಇಲ್ಲೊಂದು ಕಾಲುದಾರಿಯಿತ್ತು 
ಅದು ಕರೆದೊಯ್ಯಾತಿತ್ತು ನನ್ನೂರಿಗೆ 


ಈಗ... ಅದಿಲ್ಲ... 
ಇಲ್ಲ... ಇದು ನನ್ನೂರೆ ಅಲ್ಲ! 


86/ಹಳ್ಳಿಯ ದಾರಿ 


ರಾಮ ಕೃಷ್ಣ ಶಿವ 


ಕಚ್ಚಿ ರುಚಿ ನೋಡಿದ 

ಹಣಿಗೆ ತುಟಿ ಹಚಿದನಲ 
ಣಿ ಚ ೧೨ 

ಆ ರಾಮ 

ನನಗೆ ಪ್ರಿಯನಾಗಲಿ 


ಒ೦ದಗಳು ಅನ್ನವನೆ 


ಸತ್ತು ಒರಗಿದ ಸತಿಯ 
ಹೊತ್ತು ತಿರುಗಿದನಲ್ಲ 
ಅತ್ತು ಸೊರಗಿದನಲ್ಲ 

ಆ ಶಿವ 

ನನಗೆ ಪ್ರಿಯನಾಗಲಿ 


ಸವಿತಾ ನಾಗಭೂಷಣ/87 


ಭಯೋತ್ಪಾದಕ 


ತಂದೆಗೆ ತಕ್ಕ ಮಗನಾಗಿದ್ದ 
ಪ್ರಿಯಳಿಗೆ ಒಳ್ಳೆಯ ಗಂಡನಾಗಿದ್ದ 
ತಂಗಿಗೆ ಪ್ರೀತಿಯ ಅಣ್ಣನಾಗಿದ್ದ... 


ಹೂವುಗಳನು ಬೆಳೆಯುತ್ತಿದ್ದ 
ಹಣ್ಣುಗಳನು ಮಾರುತ್ತಿದ್ದ 
ಇರುವೆಯಂತೆ ದುಡಿಯುತ್ತಿದ್ದ... 


ದೇವರಿಗೆ ಹೋಗುತ್ತಿದ್ದ 
ದೀನನಾಗಿ ಬೇಡುತ್ತಿದ್ದ 
ದಿವ್ಯವಾಗಿ ಹಾಡುತ್ತಿದ್ದ... 


ಹೇಗಿದ್ದ? ಹೇಗಾದ? 
ಸಾಕಾದ? CTD? | 


ಬೆನ್ನಿಗೆ ಬಾಂಬು ಕಟ್ಟಿಕೊಂಡ 


ಕೊರಳಲಿ ವಿಷ ಇಟ್ಟುಕೊಂಡ 
ನಿರ್ದಯಿ, ಹಂತಕ, ಭಯೋತ್ಪಾದಕ... 


88/ಹಳ್ಳಿಯ ದಾರಿ 


ET ae 


ಅದೇ ಲೇಖಕಿಯ ಇತರೆ ಕೃತಿಗಳು 


ಕವನ ಸಂಕಲನಗಳು 


ನಾ ಬರುತ್ತೇನೆ ಕೇಳು (೧೯೮೭) 

ಚಂದ್ರನನ್ನು ಕರೆಯಿರಿ ಭೂಮಿಗೆ (೧೯೯೧) 

ಹೊಳೆಮಗಳು (೧೯೯೬) 

ಆಕಾಶ ಮಲ್ಲಿಗೆ (ಆಯ್ದ ನೂರು ಕವನಗಳು-೨೦೦೦) 
ಜಾತ್ರೆಯಲ್ಲಿ ಶಿವ (೨೦೦೨) 

ಕಾಡುಲಿಲ್ಲಿ ಹೂವುಗಳು (ಈವರೆಗಿನ ಕವನಗಳು-೨೦೦೬) 
ದರುಶನ (೨೦೦೯) 


ಕಾದಂಬರಿ: 
ಸೀಲೋಕ (೧೯೯೬ ಹಾಗೂ ೨೦೧೧) 


— 


ಲೇಖನಗಳ ಸಂಗ್ರಹ: 
ಹೂಮನಸ್ಸಿನ ಹೋರಾಟಗಾರ ಮತ್ತು ಇತರ ಲೇಖನಗಳು (೨೦೧೧) 


ಸಂಪಾದಿತ ಕೃತಿ: | 

ಮುಡಿ ಮಲ್ಲಿಗೆ (ಮಹಿಳಾ ಸಾಹಿತ್ಯ ಸ್ಪಂದನ - ೧೯೯೨) 
ಕವಿತೆ ೧೯೯೭ (ಕರ್ನಾಟಕ ಸಾಹಿತ್ಯ ಅಕಾಡೆಮಿಗಾಗಿ) 
ಸಹ ಸಂಪಾದನೆ: 


ಹಣತೆ (ಜಿ.ಎಸ್‌.ಎಸ್‌. ಅಭಿನಂದನ ಗಂಥ) 
ಸುವರ್ಣಕಾವ್ಯ (ಸುವರ್ಣ ಕರ್ನಾಟಕ ಕಾವ್ಯ ಸಂಪುಟ ೨೦೦೬) 


90/ಹಳ್ಳಿಯ ದಾರಿ 


ತ 


ay ಕ 


as 


p> 


| ಫ್‌ 


ನಿವೇದನೆ 


ದೀಪದ ಕುಡಿ ನಿಶ್ಚಲವಾಗಿ 
ಉರಿದಿರಲು 

ಅಗರಬತ್ತಿಯು ಘಮಘಮಿಸಿ 
ಸುವಾಸನೆಯ ಬೀರಿರಲು 
ಕುಂಕುಮದ ಬೊಟ್ಟಿಟ್ಟು 
ಹೂಗಳನೇರಿಸಿ 
ಹಾಲು-ಸಕ್ಕರೆಯನಿರಿಸಿ 

ನನ್ನ ಕಷ್ಟಗಳ ಕಟ್ಟು ಬಿಚ್ಚಿದೆ 


ನಾನು ಹೇಳುತ್ತಾ ಹೋದೆ 
ಅವನು ಕೇಳುತ್ತಾ ಕೂತ 


ಸಮಯ ಸರಿದದ್ದೆ ತಿಳಿಯಲಿಲ್ಲ 
ಅವನೂ ಕೂತಲ್ಲಿಂದ ಕದಲಲಿಲ್ಲ 


ಕೊನೆಕೊನೆಗೆ 
ನನ್ನ ಕಂಠವೂ ತುಂಬಿ ಬಂದಿತ್ತು 


ಅವನ ಕಣ್ಣಿಂದಲೂ ನೀರು ತುಳುಕಿತ್ತು. 


ಶಿವಮೊಗ್ಗ 


ಗಾ೦ಧಿಲಿಲಿ ಹೊತ್ತಿಗೆ 


-ಸವಿತಾ ನಾಗಭೂಷಣ 


